


وَيَوْمَ يَعْصُّ الظَّالِمُونَ عَلَى يَدَيْهِ يَقُولُ لِيَتَنَزَّلَ
إِنَّهُ حَلُّ مَعَ الرَّسُولِ سَيِّلًا

تَلْكِيدُ الْحُكْم

ڪتاب و سِند کی روشنی میں

تألیف: وصی اللہ محمد عباس

مدیں مشقی مسجد الحرام، پروفیسر امام القریٰ یونیورسٹی
مکہ مکرمہ، سعودی عرب



انصار السنّة پبلیکیشنز لاہور



جملہ حقوق بحق
انصار السنۃ پبلیکیشنز

محفوظ ہیں



لکب و سیٹ کر رشیق ہیں

تألیف: وصی اللہ عجم عباس

مدرس فتحی مسجد الحرام، پروفیسر احمد القرنی یونیورسٹی مکمل کرمند، سعودی عرب

اهتمام: محمد رمضان محمدی، محمد سلیم جلالی

ناشر: ابو مومن منصور احمد

اسلامی اکادمی، الفضل مارکیٹ، 17- اردو بازار لاہور فون: 042-37357587

Dar-us-Salam

486 ATLANTIC AVE, BROOKLYN, NY 11217

TEL(718) 625-5925 FAX:(718) 625-1511

E-Mail: darussalamny@hotmail.com

Web Site: www.darussalamny.com

آئینہ مضمون



5.....	عرض ناشر	☒
10.....	مقدمہ	☒
17.....	تمہید	☒
17.....	تقلید کی لغوی اور اصطلاحی تعریف	☒
17.....	تقلید کی لغوی تعریف	☒
17.....	تقلید کی اصطلاحی تعریف	☒
21.....	فصل 1: اتباع اور تقلید میں فرق	○
24.....	فصل 2: ائمہ عظام اور محمد شین کا اپنی تقلید سے منع کرنا	○
26.....	+ امام ابوحنیفہ رضی اللہ عنہ کے اقوال	+
27.....	+ امام مالک بن انس رضی اللہ عنہ کے اقوال	+
28.....	+ امام شافعی رضی اللہ عنہ کے اقوال	+
30.....	+ امام احمد بن حنبل رضی اللہ عنہ کے اقوال	+
33.....	فصل 3: خیر القرون میں تقلید کا معدوم ہونا	○
51.....	فصل 4: تقلید کس کے لیے جائز اور کس کے لیے ناجائز ہے	○
58.....	فصل 5: کیا ایک مسلمان پر کسی ناص مذہب کی تقلید لازم ہے	○

• فصل 6:..... مذہبی تعصب
76	
• فصل 7:..... احترام ائمہ
81.....	
• فصل 8:..... مذہبی تعصب کا آخری صدیوں میں انتشار
85.....	
• فصل 9:..... تعصب مذہبی کے اسباب اور اس کے ختم کرنے کے ذرائع
91.....	
• فصل 10:..... تقلید اور تعصب کی خرابیاں
107.....	
+ عقل سے کام نہ لیٹا.....	
108.....	
+ علماء کے قول پر حلال و حرام کی بنیاد رکھنا.....	
116.....	
+ مذہب کی خاطر صحیح احادیث کو ترک کرنا.....	
120.....	
+ مذہب کے مطابق صحیح احادیث کی غلط تاویلات.....	
121.....	
+ علماء امت کے بعض اقوال بطور شہادت ملاحظہ کئے جائیں.....	
121.....	
+ تعصب مذہبی ایک بدعت ہے.....	
131.....	
+ ضعیف اور موضوع احادیث پر عمل.....	
132.....	
+ اجماع کا ترک.....	
134.....	
+ اہل مذاہب کی آپس میں عداوت.....	
135.....	
+ تعصب و اختلاف کی بنا پر اعداء اسلام کا غالبہ.....	
136.....	
• فصل 11:..... کیا مذاہب کو لے کر قرآن و سنت سے بے نیاز ہوا جاسکتا ہے؟ ..
140.....	
+ ”فقہ حنفی سے تغافل اور اس کا نتیجہ“.....	
141.....	
+ عمل بلا علم بالاتفاق منوع ہے.....	
143.....	
• فصل 12:..... تعلیم و تربیت کے لیے فقہ صحیح کی تجویز
154.....	

بِسْمِ اللّٰهِ الرَّحْمٰنِ الرَّحِيْمِ

عرض ناشر

الْحَمْدُ لِلّٰهِ رَبِّ الْعَالَمِينَ وَالصَّلٰوٰةُ وَالسَّلَامُ عَلٰى سَيِّدِ الْأَنْبِيَاءِ
وَالْمُرْسَلِيْنَ، أَمَّا بَعْدُ!

زیرنظر کتاب جوز یور طباعت سے آراستہ ہو کر آپ کے ہاتھوں میں پہنچی ہے، فضیلۃ الشیخ، مفتی و مدرس حرم کی، ڈاکٹر وصی اللہ بن محمد عباس شافعی کی تصنیفات میں سے ایک شاہکار ہے۔ کتاب کا نام ”کتاب و سنت اور اقوال سلف کی روشنی میں تقلید کا حکم“ ہے، جو کہ مقدمہ، تمهید اور تیرہ (13) فصول پر مشتمل ہے، فضیلۃ الشیخ ڈاکٹر صاحب نے کتاب میں کتاب و سنت، آثار صحابہ اور اقوال سلف سے استدلال کا الزام کیا ہے، تقلید کی مذمت میں اور اتباع سنت کی فضیلیات پر یہ کتاب اپنی مثال آپ ہے۔

تقلید مذموم عمل ہے، بلکہ تقلید کا لفظ اس قدر گھٹیا اور ناپسندیدہ ہے کہ قرآن و سنت میں یہ لفظ انسانوں کے لیے کہیں بھی مستعمل نہیں، بلکہ چوپایوں اور جانوروں کے لیے بولا گیا ہے۔ جیسا کہ قرآن مجید میں ہے:

يَا أَيُّهَا الَّذِينَ آمَنُوا لَا تُحِلُّوا شَعَابِرَ اللَّهِ وَلَا الشَّهْرَ الْحَرَامَ وَلَا
الْيَمَنَ وَلَا الْقَلَادِيَّ

”اے ایمان والو! اللہ کی نشانیوں، حرمت والے مہینوں اور قربانی کے ان جانوروں کی بے حرمتی نہ کرو جن کے گلے میں پسہ ڈال کر ان کو بیت اللہ کی طرف بھیجا جا رہا ہے۔“

جناب رسالت آب سیدنا محمد رسول اللہ ﷺ کی رحلت کے بعد صحابہ کرام رضی اللہ عنہم اور تابعین عظام کسی متعین اور خاص شخص کی تقلید نہیں کرتے تھے، بلکہ تمام مسلمان قرآن و سنت سے رہنمائی لیتے تھے۔ چنانچہ سیدنا عبداللہ بن مسعود رضی اللہ عنہ فرماتے ہیں:

﴿اَلَا لَا يُقْلِدُنَّ اَحَدُكُمْ دِيْنَهُ رَجُلًا إِنْ آمَنَ، وَإِنْ كَفَرَ كَفَرَ، فَإِنَّهُ لَا أُسْوَةَ فِي الشَّرِّ﴾^①

”خبردار! کوئی اپنے دین میں کسی کی تقلید نہ کرے کہ وہ ایمان لائے تو تقلید کرنے والا بھی ایمان لائے، اور اگر وہ کفر کرے تو مقلد بھی کفر کرے۔ یاد رہے کہ برائی میں کسی کو نمونہ نہیں بنانا چاہیے۔“

دوسری جگہ فرماتے ہیں:

”اگر تمھیں اقتداء کرنی ہے تو انتقال کر جانے والے کی اقتداء کرو! زندہ سے فتنہ کا خوف ہے۔“^②

یہاں تک کہ عامی جس کے بارے میں کہا جاتا ہے کہ اس پر تقلید بہر حال واجب ہے، اس کے بارے میں بھی تقلید کا الفاظ استعمال عہد صحابہ میں نہ تھا، اتباع کا الفاظ استعمال کیا جاتا تھا، کیونکہ عوام کسی خاص شخص کی تقلید کے پابند نہ تھے، صرف دلیل سے باتیں ہوتی تھیں،

① جامع البیان العلم وفضله: 2/ 989، 988.

② المعجم الکبیر للطبرانی: 9/ 166. السنن الکبری للبیهقی، 10.

اسی سے مسائل کا جواب دیا جاتا تھا، ان کا طریقہ تعلیم اور تفہم کتاب و سنت کی دلیلوں کی روشنی میں ہوا کرتا تھا، فقیہ بھی انھیں کتاب و سنت ہی کے مسائل بتاتے اور سکھاتے تھے۔ امام شافعی رضی اللہ عنہ فرماتے ہیں:

«قدْ أَجْمَعَ الْعُلَمَاءُ عَلَىٰ أَنَّ مَنِ اسْتَبَانَتْ لَهُ سُنَّةُ رَسُولِ اللَّهِ ﷺ لَمْ يَكُنْ لَهُ أَنْ يَدْعَهَا لِقَوْلٍ أَحَدٍ»
①

عبداللہ بن عزز فرماتے ہیں:

«لَا فَرْقَ بَيْنَ بَهِيمَةٍ تُقَادُ وَ إِنْسَانٍ يُقْلَدُ»
②

”یعنی انہا مقلدا اور جانور جس کی گردان میں رسی ڈال کر کھینچا جاتا ہے، دونوں برابر ہیں، ان میں کوئی فرق نہیں۔“

قرآن مجید میں اللہ تعالیٰ نے صرف اپنی اور اپنے نبی ﷺ کی اطاعت کا حکم دیا ہے ان دونوں ہستیوں کو چھوڑ کر کسی دوسرے کی تقلید کرنے والوں کو اللہ تعالیٰ نے جاہل، بے عقل اور شیطان کا پیر و کارنک کہا ہے۔

قرآن و سنت کی تعلیم انتہائی آسان ہے:

﴿فَإِنَّمَا يَسِّرُنَّهُ بِلِسَانِكَ لَعَلَّهُمْ يَتَذَكَّرُونَ﴾
③

”قرآن و سنت کے اتباع میں ہی کامیابی ہے۔“

﴿فَالَّذِينَ آمَنُوا إِلَهُهُ وَعَزَّرُوْهُ وَنَصَرُوْهُ وَاتَّبَعُوا النُّورَ الَّذِي أُنْزِلَ﴾

① ایقاظ هم اولی الابصار، ص: 58.

② جامع بیان العلم: 988/2، 989.

③ الدخان: 58.

۱ مَعَهُ أَوْلَىٰكَ هُمُ الْمُفْلِحُونَ ○

اللہ تعالیٰ کے حضور دعا ہے کہ وہ ہمیں کتاب و سنت، فہم و عمل صحابہ کرام کے منج پر قائم رہنے کی توفیق ارزانی فرمائے۔ اور تقلید جیسے نذموم عمل سے بچا کر رکھ۔

آخر میں ہم فضیلۃ الشیخ ڈاکٹر وحشی اللہ بن محمد عباس حافظہ مدرس و مفتی مسجد الحرام و پروفیسر جامعہ امّ القریٰ اور بھائی عبد السلام الجینی حرمت کی کے شکرگزار ہیں کہ انہوں نے اس عظیم کتاب کی طباعت ہمارے ذمہ لگائی، اور ہم اس کی اشاعت کر کے ایک فریضہ ادا کر رہے ہیں، جناب ابو المؤمن منصور احمد رحمۃ اللہ علیہ (مالک اسلامی اکادمی) بھی شکریہ کے حقدار ہیں کہ انہوں نے اس کتاب کی اشاعت کا ذمہ اٹھایا اور اپنی ذمہ داری بصورت احسن بھائی۔ فضیلۃ الشیخ حافظ حامد محمود الخضری رفیق ادارہ انصار واللہ پبلی کیشنز کا شکریہ ادا کرنا بھی انتہائی ضروری ہے کہ انہوں نے شیخ کے حکم پر اس کتاب کی فہرست تیار کی، احادیث کی تخریج اور اعراب لگائے اور اچھے انداز میں پروف ریڈنگ کا کام سرانجام دیا۔ «جزاهم اللہ خیراً فی الدنیا والآخرہ۔

وَصَلَّى اللَّهُ تَعَالَى عَلَى خَيْرِ خَلْقِهِ مُحَمَّدٍ وَآلِهِ وَصَبْرِيهِ وَسَلَّمَ

وکتبہ

ابو حمزہ عبدالحق صدیقی

مدیر: ادارہ انصار اللہ پبلی کیشنز، لاہور

بِسْمِ اللّٰہِ الرَّحْمٰنِ الرَّحِیْمِ

یقیناً کامیابی اللہ اور اس کے پیارے رسول ﷺ کی اتباع میں ہے سیدنا ابو بکر الصدیق رضی اللہ عنہ فرمایا کرتے: ”میں ڈرتا ہوں کہ اگر سنت پر عمل نہ کیا تو گمراہ نہ ہو جاؤں۔“ اور سیدنا عمر بن خطاب رضی اللہ عنہ دوران طواف جو رمل کیا جاتا ہے اور جو وقت کا ایک تقاضہ تھا، تکمیل تقاضہ کے بعد اس کے بارے میں فرمایا: ”هم اس کام کو کیوں ترک کریں جسے اللہ کے رسول ﷺ نے کیا ہو۔“

خلفاء راشدین سنت رسول ﷺ پر پابندی کا فیصلہ دل و جان سے کرچکے تھے۔ اسی بنا پر امیر المؤمنین سیدنا علی رضی اللہ عنہ نے فرمایا: ”کہ اس دین میں رائے کا کوئی دخل نہیں!“ اگرچہ اس تقلید شخصی کے موضوع پر بہت سی کتابیں لکھی جا چکی ہیں لیکن مرور زمانہ کے نشیب و فراز سے بہت سی چیزیں ایسی سراٹھا چکی ہیں جو اچھے بھلے مخلصین اور مشقین میں بھی دوری کا سبب بن رہی ہیں جبکہ اس کا سد باب اصحاب علم کی ذمہ داری کے ساتھ انہتائی ضروری ہے۔

ڈاکٹر صاحب مدظلہ العالی نے اسلاف اور ائمہ مجتہدین کرام کے فیصلوں کو مدنظر رکھتے ہوئے قوم کی اصلاح کے لیے ان فیصلوں کو آپ کی خدمت میں پیش کر دیا ہے۔ تاکہ اللہ کریم اس سے سب کو ہدایت کاراستہ نصیب فرمادے۔ اور براءت ذمہ کے ساتھ اللہ تعالیٰ اس کتاب کو قبولیت کے شرف سے نوازے۔ آمین۔

فضل الرحمن عن ایت اللہ



بِسْمِ اللَّهِ الرَّحْمَنِ الرَّحِيمِ

مقدمة



إِنَّ الْحَمْدَ لِلَّهِ نَحْمَدُهُ، وَنَسْتَعِينُهُ، وَنَسْتَغْفِرُهُ، وَنَعُوذُ
بِاللَّهِ مِنْ شُرُورِ أَنفُسِنَا، وَمِنْ سَيِّئَاتِ أَعْمَالِنَا، مَنْ يَهْدِي
اللَّهُ فَلَا مُضِلٌّ لَهُ، وَمَنْ يُضْلِلُ فَلَا هَادِي لَهُ، وَأَشْهَدُ أَنْ
لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَشْهَدُ أَنَّ مُحَمَّداً عَبْدُهُ
وَرَسُولُهُ.

﴿يَا أَيُّهَا الَّذِينَ آمَنُوا اتَّقُوا اللَّهَ حَقًّا تُقْتَبِهِ وَ لَا تَمُوتُنَّ إِلَّا
آتَيْتُمْ مُّسْلِمُونَ﴾ ①

﴿يَا أَيُّهَا النَّاسُ اتَّقُوا رَبِّكُمُ الَّذِي خَلَقَكُمْ مِنْ نَفِيسٍ وَاحِدَةٍ
وَ خَلَقَ مِنْهَا زَوْجَهَا وَ بَثَ مِنْهُمَا رِجَالًا كَفِيرًا وَ نِسَاءً وَ
اتَّقُوا اللَّهَ الَّذِي تَسْأَءُونَ بِهِ وَ الْأَرْحَامَ إِنَّ اللَّهَ كَانَ عَلَيْكُمْ
رَقِيبًا﴾ ②

﴿يَا أَيُّهَا الَّذِينَ آمَنُوا اتَّقُوا اللَّهَ وَ قُولُوا قَوْلًا سَدِيدًا﴾ ③ يُصلحُ
لَكُمْ أَعْمَالَكُمْ وَ يَغْفِرُ لَكُمْ ذُنُوبَكُمْ وَ مَنْ يُطِيعُ اللَّهَ وَرَسُولَهُ
فَقَدْ فَازَ فَوْزًا عَظِيمًا﴾ ④

① النساء : ١.

آل عمران : ١٠٢ .

② الأحزاب : ٧٥-٧٦ .

اللہ رب العزت نے اپنے رسول محمد ﷺ کو دین حق اور ہدایت دے کر اس لیے بھیجا تاکہ کفار کے ناچاہتے ہوئے بھی اللہ تعالیٰ اس دین کو تمام ادیان پر غالب کر دے، آپ پوری دنیا کی طرف بیشرونذر ہو کر آئے، اللہ کی کتاب اور اپنی سنت اور حدیث کو لوگوں کے سامنے بیان فرمایا، انہی دونوں کے ذریعہ ان کا تزکیہ کیا۔

آپ ﷺ کی بعثت کے وقت لوگ کھلی گمراہی میں تھے لیکن آپ ﷺ کی تعلیم و تربیت سے افضل الناس ہو گئے۔ فرمان باری تعالیٰ ہے:

﴿هُوَ الَّذِي بَعَثَ فِي الْأُمَّيْنَ رَسُولًا مِّنْهُمْ يَتَّلَوُ عَلَيْهِمْ أَيْتَهُ وَإِيَّاهُمْ وَيُعَلِّمُهُمُ الْكِتَابَ وَالْحِكْمَةَ وَإِنْ كَانُوا مِنْ قَبْلُ لَفِي ضَلَالٍ مُّبِينٍ﴾ ①

”وہی ذات کریمہ ہے جس نے ان پڑھوں میں سے ایک رسول بھیجا جو اللہ کی آیات کی تلاوت ان کے سامنے کرتے اور تزکیہ کرتے تھے اور کتاب و حکمت یعنی سنت لوگوں کو سکھاتے تھے۔ بے شک آپ سے پہلے لوگ کھلی گمراہی میں تھے۔“

اس دین کو جبریل امین نے اللہ رب العزت سے لے کر نبی کریم ﷺ تک پہنچایا اور نبی کریم ﷺ سے صحابہ کرام نے حاصل کیا، لکنی عالی مرتبت یہ سند اور یہ واسطہ ہے۔ عقیدہ اور عمل، اصول و فروع میں جو کچھ نبی کریم ﷺ سے ان کو ملا سب پر عمل کیا، دین کی تصدیق کی اور اس پر عمل کرنے میں ان کا کوئی ثانی نہ ہوا، تسلیم و تقدیق کی اس سے بڑھ لرکونی دلیل ہو سکتی ہے کہ انہوں نے عقیدہ اور امور غیری کے مسائل میں ادنی شک تک نہ کیا، نبی

کریم ﷺ سے کیوں اور کیسے کا سوال نہ کیا۔ اللہ تعالیٰ کا قول مبارک:

﴿أَلَّرْ جَهَنَّمُ عَلَى الْعَرْشِ أَسْتَوْيٌ﴾ ①

”رجُنْ عَرْشٍ پر مسٹوی ہوا۔“

سنتے اور پڑھتے تھے۔ لیکن شیطان کسی ایک کے دل میں بھی اس پر ایمان لانے اور تصدیق کرنے کے بارے میں پل بھر کے لیے وسوسہ نہ ڈال سکا۔

23 سال کے عرصے میں تمام دین کو محفوظ کیا، اور اس پر عمل کیا، نبی کریم ﷺ انہیں واضح روشن راستے پر چھوڑ کر اس دنیا سے رخصت ہوئے، ہلاک ہونے والا ہی اس سے بھٹکے گا، آپ رفیق اعلیٰ کے پاس صحابہ سے راضی ہو کر گئے، صحابہ کرام ﷺ اللہ تعالیٰ سے تمام لوگوں کی نسبت زیادہ ڈرنے والے، اور سب سے زیادہ نیک دل تھے۔ فرمان باری تعالیٰ ہے:

﴿لَقَدْ رَضِيَ اللَّهُ عَنِ الْمُؤْمِنِينَ إِذْ يُبَايِعُونَكَ تَحْتَ الشَّجَرَةِ فَعَلِمَ مَا فِي قُلُوبِهِمْ فَأَنزَلَ السَّكِينَةَ عَلَيْهِمْ وَآثَابَهُمْ فَتَحَّا قَرِيئَاتًا﴾ ②

”یقیناً اللہ تعالیٰ موننوں سے خوش ہو گیا جبکہ وہ درخت تلے آپ سے بیعت کر رہے تھے ان کے دلوں میں جو تھا اسے اس نے معلوم کر لیا تھا اور ان پر اطمینان نازل فرمایا اور انہیں قریب کی فتح عنانست فرمائی۔“

﴿لَقَدْ ثَابَ اللَّهُ عَلَى النَّبِيِّ وَالْمُهَاجِرِينَ وَالْأَنْصَارِ الَّذِينَ اتَّبَعُوهُ

فِي سَاعَةِ الْعُسْرَةِ مِنْ بَعْدِ مَا كَادَ يَنْيِعُ قُلُوبٌ فَرِيقٌ مِّنْهُمْ ثُمَّ

تَابَ عَلَيْهِمْ إِنَّهُ يَهْمِرُ رَءُوفٌ رَّحِيمٌ ﴿١﴾

”اللہ نے توبہ قبول کی نبی ﷺ کی اور ان مهاجرین و انصار کی جنہوں نے تنگی کے وقت میں آپ ﷺ کا ساتھ دیا جبکہ ان میں سے ایک گروہ کا دل حق سے مائل ہوا جا رہا تھا، اللہ نے ان کی توبہ کو قبول کر لیا ہے شک اللہ ان کے ساتھ رحم و کرم والا ہے۔“

صحابہ کرام ﷺ آپ ﷺ کو مدینہ طیبہ کی مٹی میں دفن کرنے کے بعد بھی عہد سابق پر قائم رہے، ذرا بھی تبدیلی نہ آئی، اللہ و رسول ﷺ کی مکمل اتباع میں سچے اخلاص کے ساتھ انہوں نے زندگی گزاری، اللہ کے دین میں کتاب و سنت ہی کے موافق کسی کی بات کو قبول کیا، آثار رسول کے تتبع اور ان کی تلاش میں سب ایک دل کی طرح تھے، اللہ اور رسول کے درمیان کسی کو داخل نہیں کیا، اللہ اور رسول تک پہنچنے کے لیے انہوں نے کوئی دوسرا راستہ اور واسطہ نہ بنایا:

﴿وَاعْتَصِمُوا بِحَبْلِ اللَّهِ جَمِيعًا وَلَا تَفَرَّقُوا﴾ ﴿٢﴾

”اللہ کی رسی کو مل کر مضبوطی سے پکڑ لو اور فرقوں میں مت بٹو۔“

کے سچے ترجمان تھے۔ تھوڑے ہی دنوں میں علم و دین کی فرمانروائی لوگوں کے دلوں اور تمام شہروں پر قائم ہو گئی، صحابہ کرام سے تابعین کرام نے ان سے علوم و عقیدہ اور عمل سیکھا، ان سے ان کے تلامذہ نے لیا۔

عہد صحابہ کرام ﷺ، ہی میں کچھ ایسے لوگ ابھرے جو شرف صحبت سے مشرف نہ تھے، انہوں نے اللہ کے دین میں باطل عقائد کی ایجاد کی، اسلام دشمن فسادیوں کی تقلید میں صحابہ کرام کے عقیدے کے خلاف حکام کی اطاعت سے خروج، بعض صحابہ سے عداوت، تشیع اور رفض جیسے عقائد کے معتقد ہوئے۔ لیکن مٹھی بھری یہ لوگ چونکہ خیر القرون میں تھے اس وجہ سے اکثریت نے انہیں قبول نہ کیا، مذموم و مذور رہے، کتاب و سنت ہی کا عقیدہ بلا د اسلام پر غالب رہا، فروعی مسائل میں بھی اگر خیر القرون میں کچھ اختلاف سامنے آیا، تو صرف اجتہادی مسائل میں جہاں کتاب و سنت کی واضح دلیل نہ پاتے۔ لیکن ان میں اپنی یا کسی اور کی رائے پر تعصب اور ہبہ دھرمی ہرگز نہ رہی۔

مشاہیر ائمہ کا دور آیا، دنیا ان کے علم و فضل، صلاح و تقویٰ، تورع، اخلاص، امت کی خیر خواہی کی گواہی دیتی رہی، انہوں نے اپنے علم اور اجتہاد کے ذریعے امت کو ان کے مسائل میں رہنمائی کی۔ ان کے عہد میں تقلید، جمود اور تعصب کے بعض افکار نے جنم لینا شروع کیا تو انہوں نے سختی سے اس کا انکار کیا، اس سے منع کیا، شدت سے اس کا محاسبہ کیا، اپنے تلامذہ اور معتقدین کو تاکید کی کہ اللہ کے دین میں کسی کی تقلید نہ کریں، کتاب و سنت سے مسائل لیں، ان کے صالح اصحاب اور اتباع انہی کی نصیحت پر عامل رہے۔

امام ابو یوسف اور محمد بن حنبل نے اپنے استاذ محترم امام ابو حنیفہ رضی اللہ عنہ کے تہائی مسائل کا اختلاف کیا، پھر بھی وہ فرمانبردار شاگرد رہے، اللہ کے دین کی خاطر استاذ اور شاگرد کا یہ اخلاص تھا۔ ان کے بعد کچھ لوگ آئے، انہوں نے دین کو تکڑے تکڑے کر کے خود کوئی فرقوں میں بانٹ لیا، اور ہر ایک اپنے خیال میں خوش رہا، تعصب مذاہب ہی کو اپنادین سمجھ بیٹھے، اسی کی تجارت کرنے لگے، اسی پر قناعت کر کے کہنے لگے:

﴿إِنَّا وَجَدْنَا آبَاءَنَا عَلَىٰ أُمَّةٍ وَإِنَّا عَلَىٰ أُثْرِهِمْ مُّقْتَدُونَ﴾ ①

”ہم نے اپنے آباء و اجداد کو ایک طریقے پر پایا ہے ہم تو انہی کی اقتداء کریں گے۔“
یہ سب لوگ صواب اور درستگی سے دور ہیں، حق کی زبان ان کے سامنے اس آیت کی
تلاوت کرتی ہے:

﴿لَيْسَ إِلَّا مَا يَنِيبُكُمْ وَلَا أَمَانِيٌّ أَهْلُ الْكِتَابِ مَنْ يَعْمَلْ سُوءًا إِلَّا جُزَّ﴾ ②

بِهِ ③

”تمہاری اور اہل کتاب کی آرزوں سے مقصد حاصل نہ ہوگا جو برا کرے گا
اسے اس کا بدله ملے گا۔“

امام شافعی رضی اللہ عنہ نے فرمایا:

”تمام مسلمانوں کا اجماع ہے کہ جس کے سامنے سنت رسول ﷺ ظاہر ہو گئی
اسے جائز نہیں کہ کسی کے قول کی بنا پر سنت کو چھوڑے۔“ ④

یہ بات واضح ہے کہ عقیدہ اور احکام کے باب میں تقليد اور تعصب نے پرانے زمانے
سے لوگوں کو مختلف فرقوں اور جماعتوں میں بانٹ رکھا ہے ہر آنے والا دن گزشتہ دن سے
اچھا نظر نہیں آتا۔

زبیر بن عدی کہتے ہیں کہ ہم نے انس بن مالک رضی اللہ عنہ سے حاجج بن یوسف کے اذیتوں کی
شکایت کی، تو آپ نے فرمایا: کہ صبر کرو! کیونکہ ہر آئندہ دن پہلے دن سے برا ہوگا، یہاں
تک کہ تم اپنے رب سے جاملو، تمہارے نبی ﷺ سے یہ بات میں نے سنی ہے۔ ⑤

① النساء: 123.

② الزخرف: 23.

③ اعلام الموقعين: 1-7. ④ صحيح بخاری: 24/13، کتاب الفتنة.

حقیقت یہ ہے کہ عقیدے اور مذہب کے اختلاف نے مسلمانوں کی وحدت کو پارہ پارہ کر رکھا ہے کتاب و سنت کے علاوہ تعصبات کی بنا پر ایک مسلمان دوسرے مسلمان کی ایذا سے محفوظ نہیں۔ حکم الٰہی ہے:

﴿وَاعْتَصِمُوا بِحَبْلِ اللّٰهِ جَمِيعًا وَلَا تَفَرَّقُوا﴾ ①

”اللّٰہ کی رسی کو سب مل کر مضبوطی سے پکڑ لو اور فرقوں میں نہ بٹو۔“

اللّٰہ کی رسی کو چھوڑ کر لوگوں کی رسی کو سینے سے لگا رکھا ہے اسی پر دوستی اور دشمنی کی جاتی ہے، اس وجہ سے تقلید کے مسئلے میں مسلمانوں کی خیرخواہی کی خاطر ان چند اوراق کے لکھنے کا خیال پیدا ہوا۔ اس کتاب کا نام ”کتاب و سنت اور اقوال سلف کی روشنی میں تقلید کا حکم“ ہے، اس میں ہم نے کتاب و سنت، آثار صحابہ اور اقوال سلف سے استدلال کا التراجم کیا ہے، اور یہ کتاب مقدمہ، تمهید اور تیرہ (13) فصول پر مشتمل ہے، اللّٰہ رب العزت اسے اپنی بارگاہ میں قبولیت بخشے اور پھر اپنے بندوں کے درمیان بھی مقبول بنائے۔ اگر کسی بھائی کو اس میں لفظی یا معنوی غلطی نظر آئے تو مجھے تنبیہ کریں! اللّٰہ ان کو جزائے خیر دے۔

خاص طور پر اپنے ان بھائیوں سے گزارش ہے جو صفحہ علماء میں شمار ہیں اور کسی نہ کسی مذہب کے پابند ہیں اور پابندی کی دعوت بھی دیتے ہیں، اس کتاب کو غور سے پڑھیں، اگر انہیں اس میں کوئی بھی غلطی نظر آئے یا اصل مضمون سے اختلاف ہو تو بالدلیل مجھے خبر کریں، «إِنْ ارِيدُ إِلَّا الإِصْلَاحَ وَمَا تُوفِيقَتِ إِلَّا بِاللّٰهِ» اللّٰہ ان کو جزائے خیر دے گا اور کسی کو اس سے ہدایت ملے تو اللّٰہ سے مزید توفیق کی دعا کریں۔

مؤلف

تمہید:

تقلید کی لغوی اور اصطلاحی تعریف

تقلید کی لغوی تعریف:

تقلید کے معنی کسی چیز کا لٹکانا، اور گردن میں کوئی چیز ڈالنا ہے۔

اسی معنی میں کہا جاتا ہے کہ «تقلید الولاة الاعمال»..... ذمہ داروں کی گردن میں کام کی ذمہ داری لگانا یا، «تقلیدالبدنة شيئاً يعلم به أنه هدى»..... «اوٹ یا گائے کی گردن میں کوئی چیز اس غرض سے لٹکانا کہ اس کے، «هدى» (قربانی کے جانور) ہونے کی پہچان ہو۔^①

تقلید کی اصطلاحی تعریف:

جس شخص کی رائے جبت شرعی نہ ہواں کو بغیر کسی دلیل کے قبول کرنا۔^②

گویا بغیر دلیل کے کسی کی رائے کو قبول کرنے والے نے اس شخص کی رائے کو اپنی گردن میں لٹکالیا۔^③

تقلید کی تعریف میں بغیر کسی دلیل کے قبول کرنے کی شرط سے یہ معلوم ہوا کہ جو شخص کسی

^① لسان العرب: 3/365 وغیره.

^② شرح الكوکب المنیر، ص: 408 - ارشاد الفحول، ص: 265.

^③ التعريفات للجرجاني، ص: 64 - شرح الكوکب المنیر، ص: 408 - ارشاد الفحول، ص: 265.

کی بات یا رائے کو دلیل سے قبول کرتا اور دلیل طلب کرتا ہے اُسے مقلد نہ کہا جائے گا، اس کا یہ فعل اتباع کہلاتے گا۔

ہمارے استاذ علامہ محمد الامین الشنقيطيؒ کہتے ہیں کہ فقہاء کی اصطلاح میں تقلید کی تعریف یہ ہے کہ کسی کے قول کو بغیر دلیل کے قبول کرنا۔ تو جان لینا چاہیے کہ غیر کے قول کا معنی اس غیر کا اپنا اجتہاد ہے، مگر جس مسئلے میں کتاب و سنت کے نصوص ہوں اس میں کسی کے قول یا مذہب کا سوال ہی نہیں، کیونکہ ہر شخص پر نصوص کی اتباع لازم ہے، اس لیے اس کا نام اتباع ہے تقلید نہیں۔^①

اسی وجہ سے کتاب و سنت اور اجماع کے تبع کو مقلد نہ کہا جائے گا، کیونکہ وہ دلیل کی اتباع کر رہا ہے، فقہاء مذاہب کے کئی علماء نے اس کی تصریح کی ہے، ابن حمام حنفی (ت: 861) کہتے ہیں: ”تقلید یہ ہے کہ بلا جھت و دلیل کسی ایسے شخص کے قول پر عمل کرنا جس کا قول جھٹ نہیں ہے، اس لیے نبی ﷺ اور اجماع کی طرف رجوع کرنا تقلید نہیں۔“^② ابن امیر الحاج (ت: 879) اس کی شرح کرتے ہوئے کہتے ہیں کہ: ”نبی ﷺ اور اجماع کی طرف رجوع کرنا تقلید نہیں کیونکہ ان میں سے ہر ایک چاروں دلیلوں میں سے شرعی دلیل ہے۔“

بعینہ اسی طرح عامی کا مفتی کے قول پر عمل اور قاضی کا گواہوں کے قول پر عمل کرنا بھی تقلید نہیں ہے، کیونکہ دونوں اگرچہ چاروں دلیلوں میں سے نہیں ہیں مگر یہ عمل دلیل کے ساتھ ہوا بلہ دلیل نہیں، کیونکہ نص شرعی سے واجب ہے کہ عامی مفتی کے قول کو لے، اور

① مذکرة اصول الفقه، ص: 490.

② التحریر فی علم الاصول: 453/3.

قاضی سچ گواہوں کے قول کو قبول کر کے فیصلہ کرے۔”^①

درحقیقت عامی کا مفتی کے قول کی دلیل جانے بغیر قول کرنے ہی کو تقلید کہا جاتا ہے ورنہ تقلید کا خارجی وجود نہ ہوتا۔ لیکن میری رائے میں اس حالت میں تقلید اسی وقت ہو گی جب عامی کسی ایک مذہب کا پابند ہوا اگر وہ عالم بالکتاب والسنۃ کو تلاش کر کے فتویٰ لیتا اور اگرچہ بغیر دلیل کے قبول کر لیتا ہے تو وہ اتباع ہے تقلید نہیں۔

شامی حنفی کہتے ہیں:

«قُلْتُ: وَأَيْضًا قَالُوا: الْعَامِي لَا مَذْهَبَ لَهُ بَلْ مَذْهَبُهُ مَذْهَبُ مُفْتِيهِ،
وَعَلَّهُ صَاحِبُ التَّحْرِيرِ بِإِنَّ الْمَذْهَبَ إِنَّمَا يَكُونُ لِمَنْ لَهُ نَوْعٌ نَظَرٌ
وَاسْتِدْلَالٍ وَبَصَرٍ بِالْمَذَاهِبِ عَلَى حَسَبِهِ.»

”میں کہتا ہوں کہ فقہاء نے کہا ہے کہ عامی کا کوئی مذہب نہیں اس کا مذہب اس کے مفتی کا مذہب ہے، صاحب تحریر نے اس کی وجہ یہ بیان کی ہے کہ مذہب اس شخص کے لیے ہے جسے تھوڑی بہت بصیرت ہو اور نظر و استدلال کر سکے۔“^②

مگر قاضی کا سچ شہود کی شہادت قبول کرنا یقیناً تقلید نہیں ہے، کیونکہ وہ دلیل پر عمل کر رہا ہے، جس میں شہود عدول کے قول کو قبول کرنے کا حکم ہے۔

فرمان باری تعالیٰ ہے:

﴿وَ اسْتَشْهِدُوا شَهِيدَيْنِ مِنْ رِّجَالِكُمْ فَإِنْ لَمْ يَكُونَا رَجُلَيْنِ
فَرَجُلٌ وَّ امْرَأَتِنِ هُنَّ تَرْضُونَ مِنَ الشُّهَدَاءِ أَنْ تَضْلِلَ إِحْدَاهُمَا

① التقرير والتحبير في علم الأصول: 453/3.

② رد المحتار: 294/2.

فَتَنَّلَ كُلَّ إِحْدَى هُمَّا الْأُخْرَى ۝ ①

”دو مردوں کی گواہی لے لو، اگر دو مرد نہ ہوں تو ایک مرد اور دو عورتیں ہوں جن کی سیرت و سلوک سے تم راضی ہو، دو عورتیں اس لیے کہ اگر ایک کو نیان ہوا تو دوسری اسے یاد دلا دے گی۔“

اس کے باوجود توسعہ بعض علماء نے اتباع کو تقلید کا نام دیا ہے۔ امام شافعی کہتے ہیں کہ:

”رسول اللہ ﷺ کے علاوہ کسی کی تقلید نہ کی جائے۔“ ②

امام طحاوی کہتے ہیں: ”بعض لوگوں نے اس حدیث کی تقلید کی ہے، اور کہا ہے کہ: گیہوں کا جو سے بچنا جائز نہیں، الایہ کہ دونوں کی مقدار برابر ہو۔“ ③

یہاں امام شافعی اور طحاوی نے تقلید کے لغوی معنی کا استعمال کیا ہے ورنہ کتاب و سنت کی اتباع کو تقلید اصطلاحی نہیں کہا جائے گا۔



① البقرة: 282.

② الرد على من أخذ بالى الأرض، ص: 138.

③ شرح معانى الآثار: 4/3، كتاب البيوع.

1

فصل

اتباع اور تقلید میں فرق

تمہید میں اس مسئلے کی طرف اشارہ گزر چکا ہے، اس فصل میں اس کی مزید تفہیم مخطوب ہے، اصطلاحی اتباع اور اصطلاحی تقلید میں فرق خود ان دونوں کی تعریفوں سے واضح ہوتا ہے، اتباع شرعی یہ ہے جس کا ذکر اس آیت کریمہ میں آیا ہے:

﴿كَتَبْ أُنْزِلَ إِلَيْكَ فَلَا يَكُنْ فِي صَدْرِكَ حَرْجٌ مِّنْهُ لِتُنْذِرَ بِهِ
وَذُكْرِي لِلْمُؤْمِنِينَ ○ إِتَّبِعُوا مَا أُنْزِلَ إِلَيْكُمْ مِّنْ رَّبِّكُمْ وَلَا
تَتَّبِعُوا مِنْ دُونِهِ أَوْ لِيَاءً قَلِيلًا مَا تَدَّكُرُونَ ○﴾ ①

”یہ کتاب آپ کی طرف اتاری گئی ہے، آپ کے سینے میں اس سے تنگی نہ ہو اس لیے اتاری گئی ہے کہ آپ اس کے ذریعے لوگوں کو ڈرا میں اور مومنوں کے لیے نصیحت ہے اتباع کرو اس چیز کی جو تمہارے رب کی طرف سے تمہاری طرف اتاری گئی ہے، اللہ کے علاوہ کسی اور کو ولی بنا کران کی اتباع نہ کرو، تم بہت کم نصیحت پکڑتے ہو۔“

ان دونوں آیتوں میں اتباع اور تقلید دونوں کا ذکر ہے۔

﴿إِتَّبِعُوا مَا أُنْزِلَ إِلَيْكُمْ﴾ اتباع کی دلیل ہے اور تقلید کی تعریف گزرچکی ہے کہ بلا دلیل کسی ایسے شخص کے قول کو قبول کیا جائے جس کا قول جھٹ نہیں ہے جو ﴿وَلَا تَتَّبِعُوا مِنْ دُونَهُ أَوْلِيَاءُ﴾ کا مصدقہ ہے۔

خویز منداد مالکی کہتے ہیں : تم جس کسی شخص کی بات کی اتباع کرو جس کی بات کو کسی دلیل کے بغیر قبول کرنا واجب نہیں ہے تو تم اس کے مقلد ہوئے اور اللہ کے دین میں تقلید صحیح نہیں، اور دلیل کی بنابر جس کی اتباع تمہارے اوپر واجب ہے تو تم اس کے قبیح ہوئے، اتباع دین میں جائز ہے، تقلید منوع ہے۔^①

اسی معنی کی تعریف دیگر علماء نے بھی کی ہے، کمال ابن الہمام، ابن امیر الحاج، علامہ شنقبیطی، جیسا کہ بھی قریب ہی میں ان کے اقوال گزرچکے ہیں۔
امام احمد رضی اللہ عنہ نے بھی اتباع کی یہی تعریف کی ہے۔

ابوداؤد کہتے ہیں کہ امام احمد سے میں نے سنا ہے کہ اتباع یہ ہے کہ آدمی نبی کریم ﷺ اور صحابہ سے آئے ہوئے احکام کی پیروی کرے! تابعین کے اقوال میں لوگوں کو اختیار ہے، آپ نے یہ بھی فرمایا: کہ میری یا مالک، ثوری اور اوزاعی کسی کی تقلید نہ کرو، اور جہاں سے انہوں نے (مسئل کو) لیا ہے، وہیں سے لو۔ مزید فرمایا:

«مِنْ قِلَّةِ فِقْهِ الرَّجُلِ أَنْ يُقْلِدَ دِينَهُ الرِّجَالَ.»

”آدمی کے قلت فقہ کی دلیل یہ ہے کہ اپنے دین کو لوگوں کی رائے کے تابع کر دے۔“^②

① التحریر فی علم الاصول مع التقریر والتحبیر: 3/ 353.

② مسائل ابی داؤد، ص: 113۔ اعلام الموقعين: 3/ 469.

2 فصل

اممہ عظام اور محمد شین کا اپنی تقلید سے منع کرنا

اممہ کرام اللہ کے دین کو زیادہ جاننے والے تقویٰ میں بھی آگے، اور اللہ و رسول ﷺ کی اطاعت میں پیش پیش تھے، اپنے اپنے زمانے میں ہر ایک نے امت کی خیر و صلاح میں قیادت کی۔

اللہ دادِ علم و اجتہاد کے ذریعہ امت کے مسائل میں فتاویٰ دیتے رہے، امت ان کے ذریعے ہدایت لیتی رہی، سینکڑوں ائمہ امت میں پیدا ہوئے، سب نے اپنی اپنی حد تک دین کی خدمت کی، یہ بات متفق علیہ ہے کہ ائمہ کے لیے غلطی اور صواب دونوں صورتوں میں اجر ہے، صواب کی صورت میں دواجر اور غلطی کی صورت میں اجتہاد کا ایک اجر ضرور ملے گا۔^①

اللہ ان کو اپنی رحمتوں میں جگہ دے اجتہاد کے وقت انہیں خوف ہوتا تھا کہ بہت ممکن ہے کہ کتاب و سنت اور آثار صحابہؓ کے پاس نہ ہوں اسی وجہ سے بڑی سختی سے اپنی اور دوسروں کی تقلید سے منع فرماتے تھے، اور حدیث صحیح یا کوئی بھی دلیل صحیح مل جائے تو اس کی اتباع کی تاکید کرتے، اللہ کی مشیخت سے دوسرے ائمہ کے اقوال کی حفاظت اس طرح نہ ہو سکی جس طرح ائمہ اربعہ ابو حنیفہ، مالک، شافعی، اور احمد بن حنبل کے اقوال محفوظ

ہوئے۔ بعد میں انہی کے اقوال پر تفریع در تفریع سے مذاہب کی ہیئت بنی، دوسرے ائمہ کے اقوال کا ذکر ہر مذہب کے مسائل کے ذکر میں کہیں کہیں مذہب کی کتابوں میں آتا رہا۔ نیز محدثین نے آثار کی کتابوں میں بھی انہیں جمع کیا۔ علامہ البانی رحمۃ اللہ علیہ نے تحقیق و تبعیع سے ائمہ اربعہ کے ان اقوال کو جمع کیا ہے جن میں انہوں نے اتباع کتاب و سنت کی تاکید کی اور تقلید سے منع کیا ہے۔ ہم انہیں یہاں نقل کر رہے ہیں۔

① امام ابوحنیفہ رحمۃ اللہ علیہ کے اقوال:

۱: «إِذَا صَحَّ الْحَدِيثُ فَهُوَ مَدْهُوِيٌّ»۔

”حدیث صحیح ہو تو وہی میرا مذہب ہے۔“^①

۲: «لَا يَحِلُّ لِأَحَدٍ أَنْ يَأْخُذَ بِقَوْلِنَا مَا لَمْ يَعْلَمْ مِنْ أَيْنَ أَخَذْنَاهُ»۔

”ہمارے قول کو کسی کے لیے لینا جائز نہیں جب تک یہ نہ جان لے کہ ہم نے اسے کہاں سے لیا ہے۔“^②

۳: «حَرَامٌ عَلَى مَنْ لَمْ يَعْرِفْ دَلِيلًا أَنْ يُفْتَنَ بِكَلَامِيْ فَإِنَّا بَشَرٌ نَقُولُ الْيَوْمَ قَوْلًا وَنَرْجِعُ عَنْهُ غَدًا»۔

”کسی کے لیے جائز نہیں کہ میری دلیل کو جانے بغیر میرے قول کے مطابق فتوی دے، کیونکہ ہم بشر ہیں ایک بات آج کہہ کر کل اس سے ہم رجوع کر سکتے ہیں۔“

۴: «وَيَحْكَ يَا يَعْقُوبُ: لَا تَكْتُبْ كُلَّ مَا تَسْمَعُ مِنِّي فَإِنِّي أَرَى الرَّأْيَ الْيَوْمَ

^① حاشیہ ابن عابدین: 1/63۔ حاشیہ علی البحر الرائق: 6/293۔

^② ابن عابدین، حاشیہ علی البحر الرائق: 6/293۔

وَاتْرُكُهُ غَدًا وَارَى الرَّأْيَ غَدًا وَاتْرُكُهُ بَعْدَ غَدٍ۔

”یعقوب ابو یوسف! میری ہر بات کو سن کرنے لکھا کرو، کیونکہ ایک رائے آج قائم کر کے تل اس سے رجوع کر سکتا ہوں، تل کی رائے سے پرسوں رجوع کر سکتا ہوں۔“

۵: «إِذَا قُلْتُ فَوْلًا يُخَالِفُ كِتَابَ اللَّهِ وَخَبَرَ الرَّسُولِ فَاتَّرُكُوْا قَوْلِي»۔

”میری کوئی بات کتاب اللہ اور حدیث رسول کے مخالف ہو تو میری بات کو چھوڑ دو!“^①

② امام مالک بن انس رض کے اقوال:

۱: «إِنَّمَا أَنَا بَشَرٌ أَخْطِئُ وَأَصِيبُ، فَانظُرُوا فِي رَأْيِي فَكُلُّ مَا وَافَقَ الْكِتَابَ وَالسُّنْنَةَ فَخُذُوهُ وَكُلُّ مَا لَمْ يُوَافِقْ فَاتَّرُكُوهُ»۔

”میں بشر ہی ہوں غلطی کرتا ہوں اور درست بھی کرتا ہوں، لہذا تم میری جو رائے کتاب و سنت کے موافق ہو اسے لے لو، اور جو موافق نہ ہو اسے چھوڑ دو۔“^②

۲: «لَيْسَ أَحَدٌ بَعْدَ النَّبِيِّ إِلَّا وَيُؤْخَذُ مِنْ قَوْلِهِ وَيُتَرَكُ إِلَّا نَبِيًّا

”نبی کریم صلی اللہ علیہ وسلم کے بعد ہر کسی کی بات کو لیا بھی جا سکتا ہے اور چھوڑا بھی جا سکتا ہے مگر نبی کریم صلی اللہ علیہ وسلم کی ہر بات لی جائے گی۔“^③

۳: عبید اللہ بن وہب کہتے ہیں کہ میں نے امام مالک سے نٹ آپ سے وضو میں پیروں

① ایجاد حسم اولیٰ الابصار، ص: 5۔ ونسبہ الى محمد بن المحسن ایضاً.

② جامع بیان العلم: 91/2۔ احکام الاحکام لابن حزم: 145/6۔

③ جامع بیان الدین وفضله: 91/2۔ احکام الاحکام لابن حزم: 179-145/6۔

کی انگلیوں کے خلال کرنے کے بارے میں پوچھا گیا تو آپ نے جواب دیا کہ یہ فعل لوگوں پر واجب نہیں، جب مجلس برخواست ہوئی تو میں نے ان سے کہا کہ ہمارے ہاں اس مسئلے میں ایک سنت پائی جاتی ہے، کہا: بیان کرو، میں نے کہا: کہ مستور د بن شداد القرشی کہتے ہیں کہ میں نے رسول اللہ ﷺ کو دیکھا: کہ آپ اپنی خنصر کی انگلی (چھنگلی) سے پیروں کی انگلیوں کا خلال فرمادے تھے، امام مالک نے کہا یہ اچھی حدیث ہے، اس سے پہلے میں نے اسے کبھی نہیں سنا تھا۔ ابن وهب کہتے ہیں کہ اس کے بعد امام مالک سے جب اس کے بارے میں پوچھا جاتا تو میں نے سنا کہ آپ خلال کرنے کا حکم دیتے تھے۔ ①

③ امام شافعی رضی اللہ عنہ کے اقوال:

امام شافعی سے کافی اچھے اقوال اس باب میں منقول ہیں، فرماتے ہیں:

۱: «مَا مِنْ أَحَدٍ إِلَّا وَتَدْهَبُ عَلَيْهِ سُنْنَةُ لِرَسُولِ اللَّهِ ﷺ وَتَعْزُبُ عَنْهُ، فَمَهْمَا قُلْتُ مِنْ قَوْلٍ أَوْ أَصَلْتُ مِنْ أَصْلِ فِيهِ عَنْ رَسُولِ اللَّهِ ﷺ خِلَافٌ مَا قُلْتُ فَالْقَوْلُ مَا قَالَ رَسُولُ اللَّهِ ﷺ وَهُوَ قَوْلٌ»۔

”ہر ایک سے نبی کریم ﷺ کی کوئی نہ کوئی سنت مخفی رہ سکتی ہے، تو میں جو قول کہوں یا جو قاعدة بیان کروں اگر حدیث رسول اس کے خلاف ہے تو موافق حدیث ہے، میرا قول ہوگا۔“ (مخالف حدیث میرا قول نہ سمجھا جائے) ②

① الجرح والتعديل لإبن أبي حاتم: 32,31/1.

② اعلام الموقعين: 2/363۔ ایقاظ همم اولی الابصار، ص: 100۔

۲: «أَجْمَعَ الْمُسْلِمُونَ عَلَى أَنَّ مَنِ اسْتَبَانَتْ لَهُ سُنَّةٌ عَنْ رَسُولِ اللَّهِ ﷺ لَمْ يَحْلَّ لَهُ أَنْ يَدْعَهَا لِقَوْلٍ أَحَدٍ».

”تمام مسلمانوں کا اجماع ہے کہ جس کے سامنے سنت رسول ﷺ نے طاہر ہو گئی تو اسے کسی کے قول کی بنابرچھوڑنا جائز نہیں۔“^①

۳: «إِذَا وَجَدْتُمْ فِي كِتَابٍ خِلَافَ سُنَّةِ رَسُولِ اللَّهِ ﷺ فَقُولُوا بِسُنَّةِ رَسُولِ اللَّهِ ﷺ وَدَعُوا مَا قُلْتُ، وَفِي رِوَايَةٍ فَاتَّبِعُوهَا وَلَا تَلْنَفِتُوا إِلَى قَوْلٍ أَحَدٍ».

”میری کتاب میں تمہیں کوئی خلاف سنت بات ملے تو میری بات کو چھوڑ کر سنت رسول ﷺ کو لے لو، ایک روایت میں ہے کہ سنت ہی کی اتباع کرو میرے قول کی طرف توجہ نہ دو۔“^②

۴: «إِذَا صَحَّ الْحَدِيثُ فَهُوَ مَذَهِّبٌ».

”جب صحیح حدیث مل جائے تو وہی میرا مذہب ہے۔“^③

۵: «إِنْتُمْ أَعْلَمُ بِالْحَدِيثِ مِنِّي، فَإِذَا كَنَّ أَنْحَدِيثَ الصَّحِيحِ فَاعْلِمُونِي بِهِ أَيْ شَيْءٍ يَكُونُ كُوفِيًّا أَوْ بَصَرِيًّا أَوْ شَفَعِيًّا حَتَّى أَدْهَبَ إِلَيْهِ إِذَا كَانَ صَحِيًّا».

”امام احمد کو مناظب کرنے کرتے ہیں کہ تم حدیث کو مجھ سے زیادہ جانتے ہو صحیح حدیث ہو تو مجھے بتا دو! خواہ وہ کوئی ہو یا پھر میساٹی، تاکہ اسی کے مطابق فتوی دوں۔“^④

۶: «كُلُّ مَسَالَةٍ صَحٌّ فِيهَا الْخَبَرُ عَنْ رَسُولٍ أَنَّهُ ﷺ عِنْدَ أَهْلِ النَّقلِ بِخِلَافٍ مَا

① اعلام الموقعين: 2/361 - ایقاظ هم اولی الابصار، ص: 68.

② ذم الكلام للهروی: 3/174 - صحیح ابن حبان (الاحسان): 3/284.

③ المجموع شرح المهدب للنحوی: 1/63 - المیزان للشعرانی: 1/57.

④ آداب الشافعی، ص: 94، 95 وغیرہ.

قُلْتُ فَانَا رَاجِعٌ عَنْهَا فِي حَيَاةِيْ وَبَعْدَ مَوْتِيْ.

”میرے قول کے خلاف کسی مسئلے میں بھی محدثین کے نزد یک صحیح حدیث مل جائے تو میں حدیث کی موافقت میں اپنے مسئلے سے زندگی میں اور موت کے بعد بھی رجوع کرتا ہوں۔“^①

۷: إِذَا رَأَيْتُمْنِي أَقُولُ قَوْلًا وَقَدْ صَحَّ عَنِ النَّبِيِّ ﷺ خَلَافُهُ فَاعْلَمُوا أَنَّ عَقْلِيْ
قَدْ ذَهَبَ.

”صحیح حدیث کے ہوتے ہوئے اگر میں اس کے خلاف کوئی بات کہوں تو جان لو کہ میری عقل اس وقت کھو چکی تھی۔“^②

۸: كُلُّ مَا قُلْتُ فَكَانَ عَنِ النَّبِيِّ ﷺ خَلَافُ قَوْلِيْ مِمَّا يُصِحُّ، فَحَدِيثُ النَّبِيِّ
أُولَى فَلَا تُقْلِدُونِي.

”میرے کسی بھی قول کے خلاف صحیح حدیث ہے تو حدیث نبی مقدم ہے میری تقلید نہ کرو۔“

۹: كُلُّ حَدِيثٍ عَنِ النَّبِيِّ ﷺ فَهُوَ قَوْلِيْ وَإِنْ لَمْ تَسْمَعُوهُ مِنِّيْ.
”نبی ﷺ کی کہر حدیث میرا قول ہے اگرچہ تم اسے مجھ سے نہ سنے ہو۔“^③

④ امام احمد بن حنبل رض کے اقوال:

امام احمد بن حنبل بلاشبہ تمام ائمہ سے زیادہ حدیثوں کے جامع اور عالم تھے، آپ کا

① الحلیہ لا بن نعیم: 9/7-1۔ اعلام الموقعين: 2/363.

② آداب الشافعی، ص: 93۔ حلیۃ الالیاء: 9/106.

③ آداب الشافعی، ص: 93.

حال یہ تھا کہ آپ ایسی کتابوں کی تالیف کو ناپسند فرماتے تھے جن میں مسائل کے تفریع اور رائے کو جمع کیا گیا ہو۔^①

آپ نے فرمایا:

ا: «لَا تُقْلِدُنِي، وَلَا تُقْلِدُ مَالِكًا، وَلَا الشَّافِعِيَّ، وَلَا الْأَوْزَاعِيَّ وَلَا الثَّوْرِيَّ، وَخُذْ مِنْ حَيْثُ أَخَذُوا».

”نه میری تقليد نہ مالک، او زاعی اور ثوری کی تقليد کرو، جہاں سے علم انہوں نے لیا ہے وہیں سے تم لو۔“^②

ب: ایک روایت میں ہے:

«لَا تُقْلِدُ دِيَنَكَ أَحَدًا مِنْ هُوَ لَاءٌ، مَا جَاءَ عَنِ النَّبِيِّ ﷺ وَاصْحَابِهِ فَخُذْ بِهِ، ثُمَّ التَّابِعِينَ بَعْدَ الرَّجُلِ فِيهِ مُخَيْرٌ، الْإِتَّبَاعُ أَنْ يَتَّبَعَ الرَّجُلُ مَا جَاءَ عَنِ النَّبِيِّ ﷺ وَاصْحَابِهِ، ثُمَّ هُوَ مَنْ بَعْدَ التَّابِعِينَ مُخَيْرٌ».

”اپنے دین کو کسی کے تابع نہ کرو، نبی کریم ﷺ اور آپ کے اصحاب سے جو کچھ ملے اسے لے لو، تابعین کے آراء و اقوال کے بارے میں آدمی کو اختیار ہے۔ اتباع یہ ہے کہ آدمی نبی کریم ﷺ اور صحابہ سے آئی ہوئی چیز کی پیرودی کرے، تابعین کے بارے میں اسے اختیار ہے۔“^③

ج: «رَأَى الْأَوْزَاعِيُّ وَمَالِكٌ وَأَبْيَ حَنِيفَةَ رَأَى وَهُوَ عِنْدِيْ سَوَاءُ وَإِنَّمَا الْحُجَّةُ فِي الْأَثَارِ».

① مناقب ابن الجوزی، ص: 192 .

② اعلام الموقعين: 2/302 .

③ مسائل ابی داؤد، ص: 276 ، 277 .

”اوزاعی، مالک، ابوحنیفہ سب کی رائے رائے ہی ہے سب یکساں ہے۔ جحت اور

دلیل صرف آثار میں ہے۔“^①

۲۳: ﴿مَنْ رَدَّ حَدِيثَ رَسُولِ اللَّهِ ﷺ فَهُوَ عَلَى شَفَا هَلَكَةٍ﴾

”جس کسی نے حدیث رسول کو قبول نہ کیا وہ ہلاکت کے کنارے پر ہے۔“^②

(انہم کے ان اقوال کو صفتہ صلاۃ النبی کے مقدمہ، ص: ۵۲-۵۳ میں دیکھیں)

ہمارے ائمہ کرام کے ان اقوال میں خود انہیں کے متصدیین کے لیے عبرت ہے جو ائمہ کی تقلید پر اصرار کرتے ہیں حالانکہ ائمہ کے بعض اقوال غیر ارادی طور پر نصوص کے مخالف بھی ہو سکتے ہیں یا انہیں ان کی طرف غلط منسوب کر دیا گیا ہو۔ اور صحیح حدیث کی نسبت نبی ﷺ کے امتی ہیں، اس تک ثابت ہے، اور پھر رسول ﷺ رسول ہیں، اور ائمہ کرام رسول ﷺ کے امتی ہیں، اس لیے اصولی طور پر اور عقلی طور پر حدیث کو چھوڑ کر اقوال ائمہ کو لینا بہت بڑے گناہ کی بات ہو سکتی ہے۔ نیز شان رسول میں گستاخی بھی ہو سکتی ہے۔

ب

① جامع بیان العلم وفضلہ: 149/2.

② مناقب الامام احمد لابن الجوزی، ص: 82.

③

فصل

خیر القرون میں تقلید کا معدوم ہونا

یقین و اطمینان سے یہ بات کہی جاسکتی ہے کہ اصطلاحی تقلید کا وجود خیر القرون میں نہ تھا، عہد نبوی اور عہد صحابہ میں تقلید ثابت کرنے والوں کو مشورہ ہے وہ تمام خواہشات سے مجرد ہو کر حدیث رسول اور آثار صحابہ کا مطالعہ کریں، ہماری مصیبت یہ ہے کہ ہم نے قرآن میں تدبیر کو صرف مجتهدین کے لیے خاص کر دیا ہے اور پھر ہم نے اجتہاد کا دروازہ بھی بند کر دیا۔ حدیث سے مجتہد ہی استفادہ کرے لیکن ائمہ اربعہ کے مقلدین کے ہاں جب سے اجتہاد کا دروازہ بند کیا گیا اور مجتہدین ناپید ہوئے تو قرآن و حدیث کو صرف تبرک کے لیے رکھ کر اس میں تدبیر اور حدیث کو حدیث والوں کی طرح پڑھنا اور سمجھنا چھوڑ دیا گیا، اس لیے ان مسائل میں بھی وہی تقلیدی باتیں ہوتی ہیں جنہیں پہلے کے علماء نے کہہ دی ہوں، انہیں چباتے ہوئے القوں کا اعادہ ہوتا ہے۔ فرمان باری تعالیٰ ہے:

﴿أَفَلَا يَتَذَكَّرُونَ الْقُرْآنَ أَمْ عَلَى قُلُوبٍ أَقْفَالُهَا﴾ ①

”یہ لوگ قرآن میں تدبیر کیوں نہیں کرتے کیا ان کے دلوں پر قفل لگ چکے ہیں۔“

کتاب اللہ اور سنت رسول ﷺ میں اصطلاحی معنی میں لفظ تقلید کا وجود بھی نہیں ملتا ہے۔

البته اس کا معنی آیات و احادیث میں مذمت کی صورت میں استعمال ضرور ہوا ہے، مدرج اور

تعريف کے معنی میں کہیں استعمال نہیں ہوا، اس معنی کا استعمال بعض صحابہ کے اقوال میں بھی آیا ہے۔

عبداللہ بن مسعود رضی اللہ عنہ کہتے ہیں:

«أَلَا لَا يُقْلِدَنَّ أَحَدُكُمْ دِينَهُ رَجُلًا إِنْ آمَنَ، وَإِنْ كَفَرَ كَفَرَ، فَإِنَّهُ لَا أُسْوَةَ فِي الشَّرِّ».

”خُردار کوئی شخص اپنے دین کو کسی کے تابع نہ کر دے کہ اگر وہ ایمان لائے تو وہ بھی ایمان لائے اور اگر کفر کرے تو وہ بھی کفر کرے برے کام میں کسی کی پیروی جائز نہیں۔“^①

دوسری جگہ آیا ہے کہ عبد اللہ بن مسعود کہتے ہیں: ”اگر تمہیں اقتدا کرنی ہے تو انتقال کر جانے والے کی اقتدا کرو! زندہ سے فتنہ کا خوف ہے۔“^②

یہاں تک کہ عامی جس کے بارے میں کہا جاتا ہے کہ اس کے اوپر تقلید بہر حال واجب ہے، اس کے بارے میں بھی تقلید کے لفظ کا استعمال صحابہ کے دور میں نہ تھا، اتباع کا لفظ استعمال کیا جاتا تھا، کیونکہ عوام کسی خاص شخص کی تقلید کے پابند نہ تھے، صرف دلیل سے باتیں ہوتیں، اسی سے مسائل کا جواب دیا جاتا، ان کا طریقہ تعلّم اور تفقہ کتاب و سنت کی دلیلوں کی روشنی میں ہوا کرتا تھا، فقیہ بھی انہیں کتاب و سنت ہی کے مسائل بتاتے اور سکھاتے تھے۔

فقیہ زمان و مکان کسی ایک شخص کے فتویٰ کا متقدیں بھی نہ ہوتا، مذاہب کا وجود بھی نہ تھا، فقهاء کرام کو لوگ جانتے تھے لوگوں کے درمیان مشہور تھے، طلباء ان سے کتاب و سنت ہی

① جامع بیان العلم وفضله: 988/2.

② المعجم الکبیر للطبرانی: 9/166۔ السنن الکبری للبیهقی ، 10 .

سیکھتے، اسلامی شہروں میں صحابہ کرام اور ان کے بعد فقہاء عظام پھیلے ہوئے تھے۔

ان میں سے ہر ایک علم و معرفت کا پہاڑ تھا، لوگ ان کے ماحول میں رہ کر اپنا دین سیکھتے، عوام صحابہ یا تابعین میں سے کوئی اگر مدینہ میں ہوتا اسے کوئی مسئلہ در پیش ہوتا تو فتویٰ اور تعلیم دینے والے کسی بھی صحابی سے مسئلہ پوچھ لیتا، وہی شخص کوفہ یابصرہ چلا جاتا تو وہاں جس مشہور بالعلم صحابی رض سے ملاقات ہوتی ان سے فتویٰ پوچھ لیتا، اس طریقہ تعلم اور اس کے بموجب عمل کو لوگ تقلید نہیں کہتے۔

بلکہ اسے اتباع اور اطاعت کہا جاتا ہے کسی کی رائے پر تعصب تھا نہ اصرار، اگر کسی سے تعصب اور کسی کی رائے پر ہٹ دھرمی کی بوآئی تو سب نے اس پر نکیر کیا اور اس سے منع کیا خصوصاً نبی اکرم صلی اللہ علیہ وسلم کے قول فعل و تقریر کے مقابلے میں اگر کوئی رائے پیش کرتا تو اس کو ملامت کا سامنا کرنا پڑتا۔ صحیح البخاری میں ہے:

«عَنْ عِمَّرَانَ بْنِ حُصَيْنٍ قَالَ: قَالَ النَّبِيُّ صَلَّى اللَّهُ عَلَيْهِ وَسَلَّمَ لَا يَرِي إِلَّا بِخَيْرٍ، فَقَالَ بُشَيْرٌ بْنُ كَعْبٍ: مَكْتُوبٌ فِي الْحِكْمَةِ، إِنَّ مِنَ الْحَيَاةِ وَقَارًا، وَإِنَّ مِنَ الْحَيَاةِ سَكِينَةً، فَقَالَ لَهُ عِمَّرَانُ: أَحَدِثُكَ عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ وَتُحَدِّثُنِي عَنْ صَحِيفَتِكَ».»

”عمران بن حصین کہتے ہیں کہ نبی کریم صلی اللہ علیہ وسلم نے فرمایا: حیا خیر ہی لائے گا، بشیر بن کعب نے سن کر کہا: کہ حکمت کے باب میں لکھا ہے بعض حیا و قارا اور سکینت ہے، عمران بن حصین رض نے سن کر کہا کہ: میں تم سے حدیث رسول بیان کر رہا ہوں اور تم اس کے مقابلے میں اپنے صحیفے سے بیان کر رہے ہو۔“^①

^① صحیح البخاری: 638، کتاب الادب، باب الجهاد.

اس کو امام مسلم نے بھی ان الفاظ میں روایت کیا ہے:

«عَنْ أَبِي قَتَادَةَ قَالَ: كُنَّا عِنْدَ عِمْرَانَ بْنِ حُصَيْنٍ فِي رَهْطٍ مِنَا وَفِينَا
بَشِيرُ بْنُ كَعْبٍ، فَحَدَّثَنَا عِمْرَانُ يَوْمَئِذٍ قَالَ: قَالَ رَسُولُ اللَّهِ ﷺ:
الْحَيَاةُ خَيْرٌ كُلُّهُ أَوْ قَالَ: الْحَيَاةُ كُلُّهُ خَيْرٌ، فَقَالَ بُشِيرُ بْنُ كَعْبٍ: إِنَّا
لَنَجِدُ فِي بَعْضِ الْكُتُبِ أَوِ الْحِكْمَةِ أَنَّ مِنْهُ سَكِينَةً وَوَقَارًا لِلَّهِ وَمِنْهُ
ضُعْفٌ.....الخ.»

”ابوقتادہ کہتے ہیں کہ ہم اپنی قوم کے کچھ لوگوں کے ساتھ عمران بن حصین کے پاس تھے وہاں بشیر بن کعب بھی تھے، آپ نے کہا کہ نبی کریم ﷺ نے فرمایا ہے: حیا خیر ہی خیر ہے، بشیر بن کعب نے کہا کہ بعض کتابوں یا حکموں میں یہ بھی آیا ہے کہ حیا کبھی وقار کی شکل میں ہوتا ہے اور کبھی کمزوری کی شکل میں ہوتا ہے، عمران بن حصین سن کر ایسے غصہ ہوئے کہ آپ کی آنکھیں سرخ ہو گئیں اور کہا کہ میں رسول اللہ ﷺ کی حدیث بیان کر رہا ہوں اور تم اس پر اعتراض کر رہے ہو۔“ ①

عمران بن حصین نے حدیث رسول کا اعادہ کیا، بشیر بن کعب نے بھی اپنی بات کا اعادہ کیا، عمران غصہ ہوئے، ہم عذر کرتے رہے کہ یہ ہم ہی لوگوں میں سے ہے اس میں عقیدے کی کوئی خرابی نہیں۔

یہی طریقہ سلف صالحین اور محدثین کرام کا تھا۔ چنانچہ سنن ترمذی میں ہے:

«عَنْ أَبْنِ عَبَّاسٍ أَنَّ النَّبِيَّ ﷺ قَلَدَ نَعْلَيْنِ، وَأَشْعَرَ الْهَدْيَ، ثُمَّ قَالَ

① صحیح مسلم: 64:1 ، حدیث نمبر: 37 ، کتاب الایمان ، باب بیان عدد شعب الایمان.

سَمِعْتُ يُوسُفَ بْنَ عِيسَى يَقُولُ: سَمِعْتُ وَكِيعًا يَقُولُ حِينَ رَوَى هَذَا
الْحَدِيثَ فَقَالَ: لَا تَنْظُرُوا إِلَى قَوْلِ أَهْلِ الرَّأْيِ فِي هَذَا، فَإِنَّ الْإِشْعَارَ
سُنَّةً، وَقَوْلُهُمْ بِدْعَةٌ، وَقَالَ: سَمِعْتُ أَبَا السَّائِبِ يَقُولُ: كُنَّا عِنْدَ وَكِيعٍ
فَقَالَ لِرَجُلٍ عِنْدَهُ مِمَّنْ يَنْتَظِرُ فِي الرَّأْيِ: أَشْعَرَ رَسُولُ اللَّهِ ﷺ، وَيَقُولُ
أَبُو حَنِيفَةَ: هُوَ مُثْلَهُ قَالَ الرَّجُلُ: فَإِنَّهُ قَدْ رُوِيَ عَنْ إِبْرَاهِيمَ النَّخْعَنِيِّ أَنَّهُ
قَالَ: الْإِشْعَارُ مُثْلَهُ، قَالَ: فَرَأَيْتُ وَكِيعًا غَضِيبًا غَصَبًا شَدِيدًا، وَقَالَ:
أَقُولُ لَكَ، قَالَ رَسُولُ اللَّهِ ﷺ، وَتَقُولُ: قَالَ إِبْرَاهِيمُ، مَا أُحِقَّكَ بِأَنَّ
تُحْبَسَ ثُمَّ لَا تُخْرَجُ حَتَّى تَنْزَعَ عَنْ قَوْلِكَ هَذَا».

”عبدالله بن عباس رضي الله عنهما نے کہا کہ نبی کریم ﷺ نے ہدی کے جانور کا اشعار
کیا، اور اس کی گردن میں کوئی چیز لٹکائی، امام ترمذی رضي الله عنه کہتے ہیں میں نے
یوسف بن عیسیٰ سے سنا: وہ کہتے تھے کہ میں نے وکیع سے سنا: جب آپ نے
اس کی روایت کی تو کہا کہ: اس مسئلے میں اہل رأی کی بات نہ سنو، اشعار سنت
رسول ہے اور ان کا قول بدعت ہے، ابوالسائب کہتے ہیں کہ ہم وکیع سنت کے
پاس میٹھے تھے ایک آدمی جورائے اور قیاس کرتا تھا اس سے جب: کہ رسول
الله ﷺ نے اشعار کیا ابوحنیفہ کہتے ہیں کہ اشعار مسئلہ ہے، اس آدمی نے کہا
کہ: ان کی دلیل یہ ہے کہ ابراہیم نجحی کہتے ہیں کہ اشعار مسئلہ ہے، ابوالسائب
کہتے کہ میں نے وکیع کو دیکھا کہ بہت سخت غصہ ہوئے اور کہا کہ میں تم سے کہہ
رہا ہوں کہ رسول اللہ ﷺ نے کہا، اور تم کہتے ہو کہ ابراہیم نے کہا، تم اس لائق
ہو کہ تمہیں جیل میں بند کر دیا جائے اور جب تک اس سے توبہ نہ کرو تمہیں جیل

سے نہ کالا جائے۔^①

«عَنْ عُرُوَةَ بْنِ الزُّبَيْرِ أَنَّهُ أتَى ابْنَ عَبَّاسٍ فَقَالَ: يَا ابْنَ عَبَّاسٍ طَالَمَا أَضْلَلْتَ النَّاسَ قَالَ: وَمَا ذَاكَ يَا عُرُوَةُ قَالَ: الْرَّجُلُ يَخْرُجُ مَخْرَجًا بِحَجَّ أَوْ عُمْرَةٍ فَإِذَا طَافَ بِالْبَيْتِ رَأَمْتَ أَنَّهُ قَدْ حَلَّ؟ فَقَدْ كَانَ أَبُوبَكْرٌ وَعُمَرُ يَنْهِيَانِ عَنْ ذَلِكَ، فَقَالَ أَهُمَا وَيْحَكَ آثِرٌ عِنْدَكَ أَمْ مَا فِي كِتَابِ اللَّهِ، وَمَا سَنَ رَسُولُ اللَّهِ ﷺ مِنْيَ وَمِنْكَ قَالَ ابْنُ أَبِي مُلِيكَةَ فَخَصَّمْهُ عُرُوَةً».

”عروہ بن زیر عبد اللہ بن عباس کے پاس آئے اور کہا کہ ابن عباس آپ نے لوگوں کو بہت گمراہ کر رکھا ہے۔ ابن عباس نے کہا عروہ بات کیا ہے؟ عروہ نے کہا: آدمی حج یا عمرہ کے لیے نکلتا ہے جب طواف کر لے تو آپ کہتے ہیں کہ وہ احرام سے نکل گیا (اس کا مطلب قطعاً یہی ہے کہ طواف اور سعی کے بعد اگر حج و عمرہ کا احرام ہے تو بھی احرام سے نکل کر ممتنع ہو گیا اور اگر صرف عمرہ کا احرام باندھا ہے تو بہر حال وہ احرام سے نکل ہی گیا۔ ابو بکر و عمر اس سے منع کرتے تھے، ابن عباس نے کہا کہ میرے اور تمہارے نزدیک ابو بکر و عمر افضل ہیں یا جو کتاب اللہ اور سنت رسول میں ہے، عروہ بن الزبیر نے بے جھٹ ہو کر بات گھول کر لی۔^②

سعید بن جبیر رض کہتے ہیں کہ عبد اللہ بن عباس رض نے کہا کہ نبی کریم صلی اللہ علیہ وسلم نے حج

① سنن الترمذی ، 218 ، 219- الفقيه و المتفقه ، ص: 148 . (صحيح)

② المعجم الاوسط للطبراني: 42 ، حدیث نمبر: 21 ، باسناد حسن.

تمتع کیا تھا، عروہ بن الزیر نے سن کر کہا کہ: ابو بکر و عمر تمتع سے منع کرتے تھے، ابن عباس نے کہا مجھے لگتا ہے کہ لوگ ہلاک ہو جائیں گے! میں کہتا ہوں کہ نبی ﷺ نے کہا اور لوگ کہتے ہیں کہ ابو بکر و عمر نے منع کیا ہے۔^①

ابن القیم نے اس اثر کو نقل کر کے کہا ہے کہ اللہ تعالیٰ ابن عباس پر حکم کرے اور ان سے راضی ہو، اگر اس زمانے کے لوگوں کو دیکھتے تو کیا کہتے؟ ان کے سامنے جب کہا جاتا ہے کہ رسول اللہ ﷺ نے کہا تو وہ قول رسول ﷺ کا ایسے لوگوں کے اقوال سے معارض کرتے ہیں، جو صحابہ سے بہت ہی نیچے درجے کے لوگ ہوتے ہیں۔^②

امام دارمی نے صحیح سند سے ابن عباس سے روایت کیا ہے، کہتے ہیں:

«أَلَا تَخَافُونَ أَنْ تُعَذَّبُوا أَوْ يُخْسَفَ بِكُمْ أَنْ تَقُولُوا قَالَ رَسُولُ اللَّهِ ﷺ وَقَالَ فُلَانٌ».

”کہ تم ڈرتے نہیں کہ تمہارے اوپر عذاب نازل ہو جائے یاد ہنسادیئے جاؤ! ایک طرف کہتے ہو کہ رسول اللہ ﷺ نے کہا اور پھر اس کے مقابل کہتے ہو فلاں نے ایسا کہا۔“^③

«عَنْ سَالِمِ بْنِ عَبْدِ اللَّهِ أَنَّهُ سَمِعَ رَجُلًا مِنْ أَهْلِ الشَّامِ وَهُوَ يَسْأَلُ عَبْدَ اللَّهِ بْنَ عُمَرَ عَنِ التَّمَتعِ بِالْعُمْرَ إِلَى الْحَجَّ، فَقَالَ عَبْدُ اللَّهِ بْنُ عُمَرَ: هِيَ حَلَالٌ، فَقَالَ الشَّامِيُّ: إِنَّ أَبَاكَ قَدْ نَهَى عَنْهَا، فَقَالَ عَبْدُ اللَّهِ بْنُ عُمَرَ: أَرَأَيْتَ إِنْ كَانَ أَبِي نَهَى عَنْهَا وَصَنَعَهَا رَسُولُ اللَّهِ ﷺ».

① مسنند احمد: 337 - وجامع بیان العلم وفضله۔ اس کی اسناد میں شریک ہیں، وہ حدیث میں ضعیف تھے۔

② سنن دارمی: 95.

③ اعلام الموقعين: 3/539.

”سالم بن عبد اللہ بن عمر نے عبد اللہ بن عمر سے ایک شامی کو حج تمتّع کے بارے میں پوچھتے ہوئے سنا، عبد اللہ بن عمر نے کہا کہ حلال ہے، شامی نے کہا کہ آپ کے والد نے اس سے منع کیا ہے، عبد اللہ بن عمر نے کہا: بتاؤ اگر میرے والد نے منع کیا ہے اور خود رسول اللہ ﷺ نے کیا ہے، تو پھر بھی والد کی بات مانی جائے گی یا آپ ﷺ کا حکم مانا جائے گا؟ اس شخص نے کہا کہ رسول اللہ ﷺ کا حکم ہی مانا جائے گا، کہا: تو رسول اللہ ﷺ نے حج تمتّع کیا ہے۔“^①

امام احمد کی روایت، میں ہے کہ:

«كَانَ عَبْدُ اللَّهِ بْنُ عُمَرَ يُفْتَنُ بِالَّذِي أَنْزَلَ اللَّهُ عَزَّ وَجَلَّ مِنَ الرُّحْصَةِ بِالْتَّمْتُعِ، وَسَنَ رَسُولُ اللَّهِ صَلَّى اللَّهُ عَلَيْهِ وَاٰلِهٖ وَسَلَّمَ فِيهِ، فَيَقُولُ نَاسٌ لِابْنِ عُمَرَ: كَيْفَ تُخَالِفُ أَبَاكَ وَقَدْ نَهَى عَنْ ذَلِكَ؟ فَيَقُولُ لَهُمْ عَبْدُ اللَّهِ: وَيَلْكُمُ الْأَلَّا تَتَقْوَنَ اللَّهُ، إِنَّ عُمَرَ نَهَى عَنْ ذَلِكَ فَيَبْتَغِي فِيهِ الْخَيْرَ يَلْتَمِسُ بِهِ تَمَامَ الْعُمَرَةِ فَلِمَ تُحَرِّمُونَ ذَلِكَ وَقَدْ أَحَلَّهُ اللَّهُ وَعَمِلَ بِهِ رَسُولُ اللَّهِ صَلَّى اللَّهُ عَلَيْهِ وَاٰلِهٖ وَسَلَّمَ أَفَرَسُولُ اللَّهِ أَحَقُّ أَنْ تَتَّبِعُوا سَنَتَهُ؟ إِنَّ عُمَرَ لَمْ يَقُلْ لَكُمْ: إِنَّ الْعُمَرَةَ فِي أَشْهُرِ الْحَجَّ حَرَامٌ وَلَكِنَّهُ قَالَ: إِنَّ أَتَمِ الْعُمَرَةِ أَنْ تَفْرُدوْهَا مِنْ أَشْهُرِ الْحَجَّ.»

”عبد اللہ بن عمر ﷺ کی رخصت کے مطابق حج تمتّع کا فتوی دیتے تھے، نبی کریم ﷺ نے بھی اس کو مسنون فرمایا ہے، ابن عمر سے کچھ لوگ کہتے کہ آپ اپنے والد کی مخالفت کیوں کر رہے ہیں؟ انہوں نے تو تمتّع سے منع کیا ہے۔

^① سنن الترمذی، ص: 201 ، کتاب الحج، حدیث نمبر: 824 .

عبداللہ بن عمر نہیں جواب دیتے تمہارے لیے خرابی ہوتم اللہ سے ڈرتے نہیں! پہنچ عمر بن عثمان نے خیر ہی کی نیت سے تنقیح سے منع کیا تھا، چاہتے تھے کہ لوگ عمرہ مکمل الگ سے کریں، لیکن جب اللہ نے اسے حلال کیا ہے اور خود نبی کریم ﷺ کی نے کیا ہے تو پھر بتاؤ! کہ نبی کریم ﷺ کی سنت اتباع کی زیادہ حق دار ہے یا عمر کی سنت لاائق اتباع ہے؟ عمر بن عثمان نے نہیں کہا کہ حج کے مہینوں میں عمرہ حرام ہے بلکہ یہ کہا ہے کہ مکمل عمرہ یہ ہے کہ اشہر حج کے علاوہ مہینوں میں عمرہ کیا جائے۔^① بخاری اور مسلم نے روایت کیا ہے کہ:

«عَنْ عَبْدِ اللَّهِ بْنِ مُعْقِلٍ أَنَّهُ رَأَى رَجُلًا يَخْذِفُ فَقَالَ لَهُ: لَا تَخْذِفْ! كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ نَهَى عَنِ الْخَذْفِ أَوْ كَانَ يُكَرِّهُ الْخَذْفَ وَقَالَ: إِنَّهُ لَا يُصَادِ بِهِ صَيْدٌ، وَلَا يُنْكَى بِهِ عَدُوٌّ وَلَكِنَّهَا قَدْ تَكْسِيرُ السِّنَّ وَتَغْزَلُ الْعَيْنَ، ثُمَّ رَأَاهُ بَعْدَ ذَلِكَ يَخْذِفُ فَقَالَ: لَهُ أَحَدِثُكَ عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ أَنَّهُ نَهَى عَنِ الْخَذْفِ أَوْ كَرِهَ الْخَذْفَ وَأَنْتَ تَخْذِفُ؟ لَا أَكَلِمُكَ أَبَدًا».

”عبداللہ بن مغفل بن عثمان نے ایک شخص کو دیکھا کہ وہ انگلیوں کے درمیان کنکری رکھ کر پھینک رہا ہے، اس پر آپ نے کہا کہ اس طرح (خذف) کنکریوں کو پھینکنے سے نبی کریم ﷺ نے منع کیا ہے، یا اسے پسند نہ کرتے تھے اور آپ نے فرمایا: کہ اس سے نہ تو شکار کیا جاسکتا ہے اور نہ تم کو زخمی کیا جاسکتا ہے، البتہ اس سے دانت ٹوٹ سکتا ہے یا کسی کی آنکھ پھوٹ سکتی ہے، اس کے بعد بھی آپ نے دیکھا کہ وہ آدمی کنکری پھینک رہا تھا، تو آپ نے کہا کہ میں تم

سے نبی کریم ﷺ کی حدیث بیان کر رہا ہوں کہ آپ نے خذف سے منع فرمایا ہے اور تم کنکریاں پھینکے جا رہے ہو، میں تم سے بات نہیں کروں گا۔ صحیح مسلم کی روایت میں ہے کہ تم سے کبھی بات نہ کروں گا۔^①

ابن حجر رحمۃ اللہ علیہ کہتے ہیں:

”اس حدیث میں سنت رسول ﷺ کی مخالفت کرنے والے سے قطع کلامی کا جواز ہے۔ اور جس حدیث میں تین دن سے زیادہ نہ بولنے کی ممانعت ہے وہ اس وجہ سے ہے کہ اپنی خواہش نفس کی بنا پر کسی کو چھوڑے، دین کی خاطر نہیں۔“^②
مسلم کی روایت میں ہے، عبد اللہ بن عمر رض نے کہا کہ میں نے رسول اللہ ﷺ کو فرماتے سنائے،

الَا تَمْنَعُوا نِسَاءَكُمُ الْمَسَاجِدَ إِذَا أَسْتَادَنَّكُمْ إِلَيْهَا قَالَ فَقَالَ بِلَالُ بْنُ عَبْدِ اللَّهِ وَاللَّهُ لَنْ نَمْنَعَهُنَّ، قَالَ فَأَقْبَلَ عَلَيْهِ عَبْدُ اللَّهِ فَسَبَّهُ سَبِّئًا سَبِّئًا مَا سَمِعْتُهُ سَبَّهُ مِثْلَهُ قَطُّ؛ وَقَالَ أَخْبِرُكَ عَنْ رَسُولِ اللَّهِ ﷺ وَنَقُولُ وَاللَّهُ لَنْ نَمْنَعَهُنَّ.

”کہ اللہ کی بندیوں کو مسجدوں میں صلاة کے لیے جانے سے نہ روکو، اس پر ان کے بیٹے بلال نے کہا کہ ہم حقیقت سے انہیں روکیں گے، جب بلال آئے تو عبد اللہ بن عمر رض اسے ان بڑی بہت سخت سست کہا، اور کافیں رہیں کہ ایسا ان سے کبھی نہ سنا تھا، اور کہا کہ میں تمہیں نبی کریم ﷺ کی بات بتا رہا ہوں اور تم

① صحیح بخاری: 9/757، کتاب الذبائح والصید، باب الخذف ، حدیث نمبر: 5479 - صحیح مسلم، کتاب الصید، حدیث نمبر: 5164 .

② فتح الباری: 9/757

کہتے ہو کہ ہم انہیں سختی سے روکیں گے۔^①

طبرانی اور الجامع لابن عبدالبرکی روایت میں ہے کہ کئی بار ان کو «لَعْنَكَ اللَّهُ» کہا،
رونے لگے اور غصے میں مجلس سے اٹھ پڑے۔^②

ابن خزیمہ نے اپنی صحیح میں باب کا ذکر کیا ہے، «باب کراہیہ معارضہ خبر
النبی ﷺ بالقياس والرأی والدلیل علی ان امر النبی ﷺ یجب قبولہ اذا علم
المرء به وإن لم يدرك ذلك عقله ورأيه». یعنی ”نبی ﷺ کی حدیث کا قیاس اور
رأی سے معارضہ کی کراہیت کا بیان“، اور اس بات کی دلیل کہ آپ ﷺ کے حکم کی خبر
آدمی کو ہو جائے تو اس کا قبول کرنا واجب ہے، اگرچہ اس کی عقل اور رائے اس کو سمجھنے سکے
اور قبول نہ کرے۔“

پھر اس کے بعد روایت کا ذکر کیا کہ:

«عَنْ سَالِمٍ بْنِ عَبْدِ اللَّهِ عَنْ أَبِيهِ قَالَ : قَالَ النَّبِيُّ ﷺ إِذَا اسْتَيْقَظَ
أَحَدُكُمْ مِنْ مَنَامِهِ فَلَا يُدْخِلْ يَدَهُ فِي الْإِنَاءِ حَتَّى يَغْسِلَهَا ثَلَاثَ
مَرَّاتٍ فَإِنَّهُ لَا يَدْرِي أَيْنَ بَاتَ يَدُهُ أَوْ أَيْنَ طَافَتْ يَدُهُ، فَقَالَ لَهُ رَجُلٌ
أَرَأَيْتَ إِنْ كَانَ حَوْضًا قَالَ: فَحَصَبَهُ أَبْنُ عُمَرَ وَقَالَ: أُخْرِكُ عَنْ
رَسُولِ اللَّهِ ﷺ وَتَقُولُ أَرَأَيْتَ حَوْضًا؟».

”سامِع بن عبد اللہ بن عمر اپنے والد عبد اللہ بن عمر سے روایت کرتے ہیں کہ نبی
کریم ﷺ نے فرمایا کہ تم میں کوئی جب نیند سے اٹھے تو ہاتھ کو تین بار دھونے

^① صحیح مسلم: 327/1، حدیث نمبر: 442.

^② معجم الطبرانی الكبير: 326/12 - جامع بیان العلم: 1208/2 - 1209/2

بغیر برتن میں نہ ڈالے، کیونکہ وہ نہیں جانتا کہ نیند میں اس کا ہاتھ کہاں تھا، یا کہاں کہاں لگ رہا تھا، ایک شخص نے سن کر کہا: پانی کا حوض ہوتو کیا کرے؟ عبد اللہ بن عمر نے اسے کنکری سے مارا، اور کہا: کہ میں تمہیں حدیث رسول نما رہا ہوں اور تم معارضہ کر کے کہہ رہے ہو کہ حوض ہوتو کیا کرے؟^①

ابن ماجہ میں ہے:

«أَنَّ عُبَادَةَ بْنَ الصَّامِتِ الْأَنْصَارِيِّ النَّقِيبَ صَاحِبَ رَسُولِ اللَّهِ ﷺ
غزا مع معاویة..... الخ.»

”کہ عبادۃ بن صامت بیعت عقبہ کے نقیب اور صحابی رسول نے معاویہ رضی اللہ عنہ کے ساتھ رومیوں سے جہاد کیا تو دیکھا کہ لوگ سونے کے ٹکڑوں کی دنایر سے اور چاندی کے ٹکڑوں کی دراہم سے خرید و فروخت کر رہے ہیں، عبادہ بن صامت رضی اللہ عنہ نے کہا کہ لوگو! تم لوگ ربا (سود) کھار ہے ہو، میں نے رسول اللہ صلی اللہ علیہ وسلم کو فرماتے سنا ہے کہ لوگو سونے کو سونے سے برابر اور نقدی ہی یپھ، ان میں ایک دوسرے کی نہ زیادتی ہو اور نہ ادھار اور قرض ہو، معاویہ رضی اللہ عنہ نے کہا کہ ابوالولید میری رائے ہے کہ ”ربا“ اس وقت ہو گا جب ادھار بیچا جائے، عبادہ بن صامت نے کہا کہ میں تم سے حدیث رسول بیان کر رہا ہوں اور اس کے مقابل میں تم اپنی رائے پیش کر رہے ہو۔ اللہ کی قسم: میں اس زمین میں رہ نہیں سکتا جہاں تک تمہاری امارت (گورنری) ہے، اور مدینہ منورہ جا پہنچ، عمر رضی اللہ عنہ نے کہا ابوالولید کیسے آتا ہوا؟ آپ نے قصہ بیان کیا، تو عمر رضی اللہ عنہ

نے کہا جہاں تھے وہیں چلے جاؤ، اللہ اس زمین کو اچھانہ رکھے جہاں آپ جیسے لوگ نہ ہوں۔ پھر معاویہ رضی اللہ عنہ کو لکھ بھیجا کہ عبادہ بن صامت کے اوپر آپ کا کوئی زور نہیں اور جوان ہوں نے کہا ہے: لوگوں کو اسی کا مکلف کرو!“^① ابو معاویہ الضریر کہتے ہیں کہ میں امیر المؤمنین ہارون الرشید کے سامنے اعمش عن أبي صالح کی حدیث پڑھ رہا تھا:

جب بھی میں قال رسول اللہ ﷺ کہتا تو وہ قال ﷺ سیدی و مولای کہتے، یہاں تک کہ آدم و موسیٰ علیہما السلام کی ملاقات اور احتجاج آدم و موسیٰ کی حدیث کا ذکر آیا^② تو ہارون رشید کے کسی چجانے جس کا نام یاد نہ رہا، کہا: کہ ابو محمد آدم اور موسیٰ کی ملاقات کہاں ہوئی تھی؟ من کہ ہارون رشید کو غصہ آیا، اور پوچھا: کہ حدیث میں یہ شبہ کس نے تمہارے دل میں ڈالا ہے؟ اور جس میں ڈالنے کا حکم دیا۔ اور مجھے تحقیق کے لیے جس میں اپنے حشم و خدمت کے ذریعہ پہنچا یا۔ تو ان کے چجانے ایمان مغالظہ (گاڑھی قسم) کھا کر کہا کہ کس سے پچھنہیں سن ہوں، خود میرے دل میں یہ بات آئی، کسی سے اس سلسلے میں میری کوئی بات نہیں ہوئی۔ امیر المؤمنین ہارون رشید کے پاس میں لوٹ کر گیا تو انہوں نے کہا: کہ وہ ضرور بتائے کہ کس شخص نے اس کے دل میں شبہ ڈالا ہے؟ میں نے کہا: امیر المؤمنین مغالظہ قسموں سے اس نے کہا ہے کہ کسی سے میری بات نہیں ہوئی میرے ہی دل میں یہ بات آگئی تھی پھر اس کو جس سے نکالنے کا حکم دے دیا اور مجھ سے کہا: محمد! مجھے شبہ ہوا ہے کہ بعض مخدیں نے اس کو اس شبہ کی تلقین کی ہے۔ اس وجہ سے میں نے جانتا چاہا تاکہ اس کو قتل کر دوں۔ ورنہ مجھے

^① سنن ابن ماجہ، مقدمہ، باب اتباع النبي ﷺ، ص: ۱۸۔ سنن الدارمی: ۹۷/۱۔

^② صحیح بخاری: 618/11، کتاب القدر، باب احتجاج آدم و موسیٰ۔ صحیح مسلم، القدر، باب احتجاج آدم و موسیٰ۔

یقین ہے ایک قریشی نب کا آدمی بے دین نہیں ہو سکتا۔ ①

امام الصابونی نے ابھی س واقعہ کا ذکر کیا ہے۔ جس میں ذکر ہے کہ عیسیٰ بن جعفر نے یہ بات کہی تھی۔ ہارون رشید چونک پڑے! اور کہا: کہ وہ حدیث رسول کی روایت کر رہے ہیں اور تم ”کیسے“ کہہ کر اس کا معارضہ کر رہے ہو؟ کئی بار اس بات کو دہرا یا پھر چپ ہوئے۔ اس کے بعد الصابونی لکھتے ہیں کہ اسی طرح ایک مسلمان کو احادیث رسول کی تعظیم کرنی چاہئے کہ اسے قبول کر کے اس کی تصدیق کرے۔ اور جو بھی اس کے علاوہ راستہ چلے جیسے ہارون رشید نے اس شخص کے ساتھ اختیار کیا تھا جس نے حدیث صحیح پر اعتراض کیا تھا۔ کہ اس کا انکار کیا اور اسے بعد سمجھا تو ایسے شخص کے اوپر سخت نکیر کرے۔ یعنی سننے والے کو چپ نہ رہنا چاہیے۔

اور جس طرح دیگر احادیث رسول ﷺ کو قبول کیا جاتا ہے اسی طرح اس قسم کی احادیث کو بھی قبول کرے۔ ②

علامہ ذہبی نے بھی سیر اعلام النبلاء میں یہ واقعہ نقل کیا ہے۔ جس میں ذکر ہے کہ ہارون رشید نے جلا دکو بھی بلا لیا، چڑڑا اور توار طلب کیا، اور کہا کہ یہ بے دین حدیث میں طعن کر رہا ہے! ابو معاویہ کے توسط اور عذر کرنے سے وہ چپ ہو گئے۔ ③

اس حادثے سے یہ پتہ بھی چلتا ہے کہ ہارون رشید کے دور خلافت میں الحاد اور زندقة (بے دینی) کا فتنہ سراٹھا رہا تھا۔ نیز محمد اللہ ہمارون رشید فتنوں کے سلسلے میں بہت ہی حساس رہے اور ان کا تعاقب کرتے رہے۔

① تاریخ الفسوی: 2/181-182۔ تاریخ بغداد: 5/243، 244۔

② عقیدۃ السلف اصحاب الحديث، ص: 72، 71: 9/288۔

رہایہ اعتراض کر آدم و موسیٰ علیہما السلام کی ملاقات کہاں اور کیسے ہوئی؟ تو اس قسم کے اخبار و احادیث میں ایک مسلم کا رویہ یہ ہو کہ جہاں اس طرح کے مشتبہات سمجھ میں نہ آئیں تو انہیں بہر حال تسلیم و رضا کے ساتھ قبول کر لے۔

ابن عبد البر کہتے ہیں کہ اس قسم کی حدیثوں میں تسلیم و رضا واجب ہے۔ اس میں کرید کرنا اچھا نہیں! کیونکہ اس قسم کا علم اور اس کی تفصیل ہمیں نہیں بتائی گئی۔

ظاہری بات یہ ہے کہ یہ واقعہ قیامت کے دن واقع ہوگا۔ جس کی خبر وحی کے ذریعہ نبی ﷺ کو دی گئی۔ کیونکہ صحیح مسلم کی روایت میں ہے:

«إِحْتَجَّ أَدَمُ وَمُوسَىٰ عَلَيْهِمَا السَّلَامُ عِنْدَ رَبِّهِمَا.»

”کہ آدم و موسیٰ کی محنت اور گفتگو اللہ رب العالمین کے پاس ہوئی یا ہوگی۔“^①

اسی طرح سنن ابو داؤد میں عمر بن شعبان کی روایت ہے، موسیٰ علیہ السلام نے کہا:

«يَارَبِّ أَرِنَا آدَمَ الَّذِي أَخْرَجَنَا وَنَفَسَهُ مِنَ الْجَنَّةِ، فَأَرَاهُ اللَّهُ عَزَّ وَجَلَّ آدَمَ.»

”اے رب ہمیں آدم علیہ السلام کو دکھاوے جنہوں نے اپنے کو اور ہم سب کو جنت سے نکالا ہے۔ تو اللہ تعالیٰ نے آدم علیہ السلام کو دکھایا۔“^②

اس لیے راجح بات یہی معلوم ہوتی ہے کہ یہ واقعہ آخرت میں پیش آئے گا۔ واللہ اعلم اس بات پر خیر القرون ہی کا اجماع واتفاق ہو چکا ہے۔ کہ نص کتاب و سنت کا لینا

^① صحیح مسلم: 4/2043، کتاب القدر، باب احتجاج آدم و موسیٰ.

^② سنن ابو داؤد، ص: 705، کتاب السنۃ حدیث نمبر: 4702۔

^③ مزید بکھیں: فتح الباری: 11/619، 620۔

واجب ہے کسی کا کتنا بڑا درجہ ہو اس کے قول کی بنا پر قرآن و سنت کے نصوص کو نہیں چھوڑا جاسکتا۔ اس اجماع کو امام شافعی (متوفی ۲۰۲ھ) نے نقل کیا ہے، کہتے ہیں:

«قَدْ أَجْمَعَ الْعُلَمَاءُ عَلَىٰ أَنَّ مَنِ اسْتَبَانَتْ لَهُ سُنْتُ رَسُولِ اللَّهِ لَمْ يَكُنْ لَهُ أَنْ يَدْعَهَا لِقَوْلٍ أَحَدٍ»۔

حتیٰ کہ سلف صالحین تابعی کے قول کو صحابی خصوصاً خلفاء راشدین کے قول پر بھی مقدم کرنے کے لیے راضی نہ ہوتے۔^①

”ابن القیم جزل نے حیثیم بن جبیل سے ذکر کیا ہے کہ میں نے امام مالک سے کہا ابو عبد اللہ ہمارے ہاں کچھ ایسے لوگ ہیں جنہوں نے کتابیں لکھی ہیں۔ اور فلاں نے فلاں سے اس نے ابراہیم بن حنفی سے ایسی بات کی روایت کی ہے، اور ابراہیم بن حنفی ہی کی بات کو لیتا ہے۔ امام مالک نے سوال کیا کہ عمر بن الخطاب کا قول صحیح سند سے انہیں ملا ہے میں نے کہا۔ کہ ہاں جس طرح ابراہیم بن حنفی سے بھی صحیح سند سے ثابت ہے۔ امام مالک نے کہا ان سے توبہ کرائی جائے۔“

نیز ابو داؤد نے ذکر کیا ہے، انہوں نے امام احمد بن حنبل سے کہا کہ امام او زاعی امام مالک سے اتباع سنت میں آگے ہیں۔ امام احمد نے کہا: کہ اپنے دین کو ان میں سے کسی کے تابع نہ کرو! نبی کریم ﷺ اور صحابہ سے جو ملے اسے لے لو! تابعین کے اقوال میں آدمی کو اختیار ہے۔^②

سنن دارمی میں قادة سے روایت ہے کہ ابن سیرین نے کسی آدمی سے حدیث رسول

① ایقاظ هم اولی الأبصار، ص: 58۔

② اعلام الموقعين: 2/183.

بیان کی تو کسی شخص نے کہا: کہ فلاں نے ایسا ایسا کہا ہے۔ اس پر ابن سیرین نے غصہ ہو کر کہا: کہ میں تم سے حدیث رسول بیان کر رہا ہوں اور تم فلاں فلاں نے ایسا ایسا کہا، کہہ رہے ہو؟ تم سے کبھی بات نہ کروں گا۔ ①

یہی سنت تابعین اور تمام آئمہ محدثین کی تھی، سنت رسول ان کے دلوں میں لوگوں سے زیادہ معظم و کرم تھی، اس کی مخالفت پر صبر نہ کرتے۔



4

فصل

تقلید کس کے لیے جائز اور کس کے لیے
ناجاز ہے

اس مسئلے میں یہی کہنا ہے کہ اللہ رب العزت نے اپنے دین کو کتاب و سنت کی صورت میں مکمل کر دیا ہے۔ اور صحابہ رسول ﷺ دین پر سب سے اولین ایمان لانے والے اور اکمل طریقہ سے اسلام اور ایمان پر عمل کرنے والے تھے۔ یہ مقدس ہستیاں امام الائمه محمد رسول اللہ ﷺ کے علاوہ کسی کے مقلد اور تبع نہ تھے۔ ان کے بعد تابعین عظام و تبع تابعین وغیرہ بھی کتاب و سنت اور آثار صحابہ کے مطابق فتاویٰ کی اتباع کرتے تھے۔ اس مبارک زمانہ میں کسی خاص شخص کی تقلید کے وجوب کا سوال ہی نہ تھا۔

نیز تقلید کی تاریخ سے پتہ چلتا ہے کہ تقلید شخصی نے قرون خیر کے بعد ہی سراٹھایا، اس سے پہلے اس کا وجود نہ تھا۔ اس لیے اولہ صحیح کی روشنی میں معلوم ہوتا ہے کہ علم و فقہ کے باب میں لوگوں کی کئی فتنیں ہیں۔

1: بڑے علماء جو امت کے اندر مجتہد کے لقب سے جانے جاتے ہیں جنہیں عام صنائع اور طلبۃ العلم ان کے علم و فضل کی بنیاد پر جانتے ہیں۔

2: متوسط طبقے کے علماء جنہوں نے تفسیر و حدیث اور عقیدہ میں اعلیٰ تعلیم حاصل کی ہو، انہیں صحیح وضعیف دلیلوں کی پہچان اور تمییز پر قدرت ہو۔

3: عامۃ الناس جو دلیلوں کو جان نہیں سکتے اور نہ ہی وسیع علم کا سیکھنا ان پر واجب ہے

جیسا کہ اپنی کتاب ”اتباع“ میں اس مسئلے کو میں نے تفصیل سے ذکر کیا ہے۔

تو پہلی قسم کے علماء کے لیے کسی کی تقلید جائز نہیں۔ الیہ کہ بعض مسائل میں تلاش بسیار واجتہاد کثیر کے باوجود مسئلہ کا حکم معلوم کرنے سے عاجز رہے، تو ایسی حالت میں جس عالم سے ان کا دل مطمئن ہوا س کی تقلید کر لیں۔

دوسری قسم کے علماء کے لیے بھی کسی کی تقلید جائز نہیں! ضروری ہے کہ وہ ادله کو سمجھیں نیز علماء کے فتاویٰ کو بالدلیل سمجھ کر راجح مسئلے پر عمل کریں۔ البتہ پہلی قسم کے علماء کی طرح اگر نہیں دلیل نہیں تو کسی بھی امام کی تقلید کر لیں۔

رہے تیسرا قسم کے وہ عوام الناس جنہیں دلیلوں کا عالم نہیں ان کے لیے جائز ہے کہ پہلی دونوں اقسام کے علماء سے جو علم و صلاح و تقویٰ میں معروف ہوں ان سے مسئلہ پوچھ لیں کسی خاص شخص یا خاص مذهب کی شرط نہ ہو اور اس عالم کی تقلید کریں۔

علامہ ابن تیمیہ علماء کے آقوال کو نقل کرنے کے بعد اپنی درست رائے کا ذکر کرتے ہوئے کہتے ہیں: ”جمهورامت کا یہ قول ہے کہ فی الجملہ اجتہاد اور فی الجملہ تقلید جائز ہے۔ ہر ایک شخص پر فرد افراد اجتہاد کو واجب اور تقلید کو حرام نہیں کہتے اور نہ ہی ہر ایک پر تقلید کو واجب اور اجتہاد کو حرام کہتے ہیں۔

جمهور کا کہنا ہے: کہ اجتہاد کی قدرت رکھنے والے پر اجتہاد واجب ہے اور اجتہاد سے عاجز کے لیے تقلید جائز ہے۔

لیکن اجتہاد پر قدرت رکھنے والے کے لیے کیا تقلید جائز ہے؟ اس میں اختلاف تو ہے لیکن صحیح مسئلہ یہ ہے کہ اس کے لیے تقلید ایسی جگہ پر جائز ہے جہاں دلیلوں کی برابری یا وقت کی تنگی یا دلیل کے غموض کی صورت میں اجتہاد سے عاجز ہو، تو اجتہاد کا وجوہ اس سے

ساقط ہو گیا اور تقليد کرنا اس کے لیے جائز ہو گیا۔ جیسے کہ پانی نہ ملنے یا پانی کے استعمال کی طاقت نہ ہونے کی صورت میں پانی کے بد لے تیم سے طہارت حاصل کرنا جائز ہے۔^①

علامہ ابن تیمیہ کے قول میں یا تیسری قسم میں عوام کی تقليد کا جو ذکر آیا ہے۔

درحقیقت یہ اتباع ہے۔ کیونکہ عامی نے اس وقت:

﴿فَسْأَلُوا أَهْلَ الِّذِي كُرِّرَ إِنْ كُنْتُمْ لَا تَعْلَمُونَ﴾^②

یعنی ”جانے والوں سے پوچھ لواگر تمہیں علم نہیں۔“

کے حکم پر عمل کیا۔ لیکن اگر اصطلاحی طور پر اس کا نام تقليد ہی رکھا جائے تو کوئی حرج نہ ہونا چاہئے۔

ابن خویز منداد کا قول گزر چکا ہے۔ لگتا ہے انہوں نے اسی قسم کی تقليد کو اتباع کا نام دیا ہے، کہتے ہیں: ”جس کسی کے قول کی اتباع (جس کا قول بلا دلیل واجب القبول نہیں ہے) وہ اتباع نہیں تقليد ہے۔ اللہ کے دین میں تقليد حرام ہے اور جس کسی کے قول کی اتباع کے لیے دلیل ہو تو اس کی پیروی اتباع ہے۔ اور دین میں اتباع جائز اور تقليد منوع ہے۔“^③ اس قسم کے لوگوں کے لیے بھی کسی حالت میں جائز نہیں کہ جن کے بارے میں علم ہے کہ ان سے علم اور فتویٰ نہیں لیا جائے گا ان کی تقليد کریں۔

اسی طرح دلیل ظاہر ہو جانے اور جھٹ قائم ہو جانے اور مفتی کے قول کے خلاف حق ظاہر ہو جانے کے بعد بھی تقليد جائز نہیں، ایسی جگہوں پر تقليد کی صورت میں مقلداً وی اللہ

^① مجموعہ فتاویٰ ابن تیمیہ: 2/204 و 19/263 و 28/388.

^② الانبیاء: 7.

^③ جامع بیان العلم وفضله: 2/993.

اور رسول کا نافرمان ہو گا۔^①

ایسے مقلد کی اللہ رب العزت نے سخت مذمت فرمائی ہے۔ جو آباء و اجداد کے فعل کے خلاف جنت قائم ہو جانے کے بعد بھی انہی کی تقليد کرتا ہے۔ علامہ ابن عبد البر کہتے ہیں۔ قرآن کریم میں کئی جگہوں پر اللہ تعالیٰ نے تقليد کی مذمت فرمائی ہے۔ ارشاد فرمایا:

﴿إِنَّهُمْ وَآخْبَارَهُمْ وَرُهْبَانَهُمْ أَرْبَابًا مِّنْ دُونِ اللَّهِ﴾

”ان لوگوں نے اللہ کو چھوڑ کر اپنے علماء اور راهبوں کو رب بنالیا“

پھر حذیفہ بن الیمان رضی اللہ عنہ وغیرہ کی روایت کا ذکر کیا، کہ انہوں نے اللہ کے علاوہ کسی کی عبادت نہیں کی تھی، بلکہ انہوں نے حلال و حرام میں ان کی پیروی کی تھی۔ اسی طرح عدی بن حاتم کی روایت کا بھی ذکر کیا۔

عدی رضی اللہ عنہ کہتے ہیں کہ میں رسول اللہ ﷺ کی خدمت میں اس حالت میں حاضر ہوا کہ میری گردن میں صلیب لٹک رہی تھی۔ آپ ﷺ نے فرمایا: اے عدی! «أَلْقِ هَذَا الْوَثْنَ مِنْ عَنْقِكَ». ”اپنی گردن سے یہ بت نکال چکنیکو!“ اور میں آپ تک پہنچا تو آپ سورۃ التوبۃ کی تلاوت فرمائے تھے۔ جب اس آیت پر پہنچے:

﴿إِنَّهُمْ وَآخْبَارَهُمْ وَرُهْبَانَهُمْ أَرْبَابًا مِّنْ دُونِ اللَّهِ﴾

کہ ”ان لوگوں نے اللہ کو چھوڑ کر اپنے علماء اور راهبوں کو رب بنالیا“

تو میں نے کہا: اللہ کے رسول! ہم نے انہیں رب نہیں بنایا ہے، آپ نے فرمایا: کیوں

^① اعلام الموقعين: 3/447، اور دیکھیں: مجموعہ فتاویٰ ابن تیمیہ: 15/16۔

^② التوبۃ: 31۔

^③ التوبۃ: 31۔

نہیں کیا یہ بات نہیں؟ کہ جس حرام چیز کو وہ حلال کر دیتے تم اسے حلال جانتے اور جس حلال چیز کو حرام کر دیتے تم اسے حرام جانتے؟ تو میں نے کہا: ”ہاں“ یہ بات تو ہے تو آپ نے فرمایا: کہ یہی ان کی عبادت ہوئی۔^①

اسی طرح تقلید کی مذمت میں کچھ اور آیتوں کا ذکر کر کے کہا کہ اس طرح کی آیتیں قرآن کریم میں بہت ہیں جن میں آباء اور بڑے لوگوں کی تقلید کی مذمت ہے۔

پھر کہا: کہ علماء کرام نے ان آیات سے تقلید کے ابطال پر احتجاج کیا ہے، وہ لوگ اگرچہ کافر تھے اور آیتیں انہی کے متعلق ہیں اس کے باوجود ان سے استدلال کیا ہے کیونکہ ان میں ایک کے کفر اور دوسرے کے ایمان کی حیثیت سے تشییہ نہیں دی گئی ہے۔ بلکہ مقلد کی بغیر دلیل کے تقلید اور کفار کی تقلید میں تشییہ ہے۔

جیسا کہ کوئی کسی کی تقلید کفر میں کرے دوسرا کسی کی تقلید میں گناہ کرے، کوئی دنیا کے کسی معاملے میں تقلید کر کے غلطی کرے ان میں سے ہر ایک بغیر دلیل کے تقلید کرنے میں مستحق ملامت و سرزنش ہوا، کیونکہ یہ سب تقلید یہ ایک دوسری جیسی ہیں اگرچہ گناہ کے درجات مختلف ہوں اور جب تقلید باطل ہوئی تو پھر اصول یعنی کتاب و سنت اور جوان سے مستبط مسائل ہیں، ان کی اتباع واجب ہوئی۔

اس کے بعد ابن عبد البر نے مرفوع وغیر مرفوع ان بعض آثار کا ذکر کیا ہے جن میں عالم کی غلطی اور لغزش کے امکان کا ذکر ہے، اور کہا ہے کہ:

”جب یہ بات حق ہے کہ عالم غلطی کر سکتا ہے تو کسی کے لیے جائز ہی نہیں کہ کسی ایسے قول کے مطابق فتویٰ دے یا اس پر عمل کرے جب تک اس کی دلیل کا علم نہ ہو!

^① سنن الترمذی، ص: 694، حدیث نمبر: 3095۔ السنن الکبریٰ للبیهقی: 1/116۔ الفقیہ والمتفقہ: 2/66.

پھر ذمہ تقليد میں کچھ سلف کے اقوال نقل کیے اور کہا: کہ ہر فہم رکھنے والے اور ہدایت یاب شخص کے لیے ان سب ادلہ سے تقليد کی نفی اور اس کا ابطال ثابت ہوتا ہے۔

اس کے بعد کہا: تقليد کی نفی عوام کے حق میں نہیں، علماء کے حق میں ہے۔ عوام کے لیے مسائل میں اپنے علماء کی تقليد لا بدی چیز ہے۔ کیونکہ عوام دلیل کو جان نہیں سکتے اور نہ ہی سمجھ سکتے ہیں۔ کیونکہ علم کے کئی مراتب درجات ہیں، اعلیٰ مرتبے پر پہنچنے کے لیے ادنیٰ درجات کا سیکھنا ضروری ہے اور عوام الناس قادر ہیں۔ اور علماء کا اتفاق ہے کہ عوام پر اپنے علماء کی تقليد واجب ہے، یہی علماء اس آیت میں مراد ہیں:

﴿فَسْأَلُوا أَهْلَ الِّذِّكْرِ إِنْ كُنْتُمْ لَا تَعْلَمُونَ﴾^①

”یعنی“ جانے والوں سے پوچھ لو اگر تمہیں علم نہیں۔

اسی طرح علماء کا اجماع ہے کہ اندھے کے اوپر اگر قبلہ مشتبہ ہو گیا ہو تو قبلہ کو جانے کے لیے کسی ثقہ اور اعتماد کے آدمی کی تقليد ضروری ہے۔ اسی طرح جس کو دین کا علم نہیں عالم کی تقليد اس پر ضروری ہے۔

نیز علماء کا اتفاق ہے کہ عوام کو فتویٰ دینا جائز نہیں کیونکہ جس سے حلال و حرام کو جانا جا سکتا ہے اس سے عوام کو رے ہوتے ہیں۔^②



① الانبیاء: 7.

② جامع بیان العلم وفضله: 2/975، 989۔ مزید دیکھیں: الفقیہ والمتفقہ: 2/68۔ اعلام الموقعين: 3/447 و ما بعدها۔

5

فصل

کیا ایک مسلمان پر کسی خاص نہب کی
 تقلید لازم ہے

اس کا جواب یہ ہے کہ عالم ہو یا عالم کسی مسلمان کے لیے جائز ہی نہیں کہ ہر مسئلے میں وہ کسی ایک امام کے تمام منقول اقوال کی اتباع کرے، چہ جائیکہ اسے واجب کہا جائے۔ وجوب کے قول کی کتاب و سنت سے کوئی دلیل نہیں بلکہ اس کے خلاف دلیل قائم و ثابت ہے۔

کیونکہ اسے واجب کہنے اور اس کو واجب سمجھ کر عمل کرنے میں بسا اوقات اللہ اور رسول کی مخالفت کا خطرہ ہے۔

پھر انہم کی طرف بہت سے اقوال کی نسبت صحیح نہیں معلوم ہوتی۔

اگر نسبت صحیح بھی ہو مگر نصوص کتاب و سنت کے خلاف ہوں تو ان کا ترک اور رجوع الی الکتاب والسنۃ واجب ہو گا۔

یہ ایک ایسا مسئلہ ہے جس کے لیے استدلال کی ضرورت یہاں نہیں ہے۔ میں نے اپنی کتاب ”الاتباع“ میں ان دلیلوں کا مہسوظ ذکر کیا ہے۔

علامہ ابن تیمیہ سے پوچھا گیا! کیا فرماتے ہیں علماء کرام اور انہم دین کی نیشن اس مسئلے میں کہ کسی آدمی سے سوال کیا گیا کہ تمہارا کیا مذہب ہے؟

تو اس نے جواب میں کہا: کہ میرا مذہب محمدی ہے، کتاب اللہ اور سنت رسول کی اتباع

کرتا ہوں، تو اس سے کہا جاتا ہے، کہ ہر مسلمان کو چاہئے کہ کسی مذہب کی پیروی کرے! اور جس کا کوئی مذہب نہیں وہ شیطان ہے۔

اس نے جواب میں کہا: تو بتاؤ کہ ابو بکر صدیق اور ان کے بعد کے خلفاء رضی اللہ عنہم کا کیا مذہب تھا؟ پھر بھی اس سے کہا گیا کہ ان مذاہب میں سے کسی نہ کسی مذہب کی اتباع ضروری ہے تو آپ فرمائیں! کہ ان دونوں میں سے کس کی بات صحیح ہے؟ فتویٰ دے کر اجر حاصل کریں!

شیخ الاسلام نے جواب دیا: بے شک لوگوں پر اللہ و رسول اور اولیاء امور (علماء اور حکام) کی اطاعت واجب ہے۔ فرمان الہی ہے:

﴿أَطِيعُوا اللَّهَ وَأَطِيعُوا الرَّسُولَ وَأُولَئِكُمْ أَنْهَاكُمْ﴾ ①

”اللہ اور رسول اور اولیاء امور کی اطاعت کرو!“ اولیاء امور کی اطاعت مستقل نہیں بلکہ اللہ اور رسول کی اطاعت کے تابع ہے۔

پھر فرمایا:

﴿فَإِنْ تَنَازَعْتُمْ فِي شَيْءٍ فَرُدُّوهُ إِلَى اللَّهِ وَالرَّسُولِ إِنْ كُنْتُمْ تُؤْمِنُونَ بِاللَّهِ وَالْيَوْمِ الْآخِرِ ذَلِكَ خَيْرٌ وَأَحْسَنُ تَأْوِيلًا﴾ ②

”اگر تم لوگ کسی چیز میں اختلاف کرو، تو تمہارے ایمان باللہ والیوم الآخر کا تقاضہ ہے کہ اسے اللہ اور رسول ﷺ کی طرف لوٹا دو۔ یہی تمہارے انجام و عاقبت کے لیے بہتر ہے۔“

① النساء: 59.

② النساء: 59.

اور مسلمان کو جب کوئی مسئلہ درپیش ہو جائے تو اسے اس عالم سے دریافت کرنا ہے جس کے بارے میں لوگوں کا اعتقاد ہے کہ وہ اللہ کی شریعت سے فتویٰ دیتا ہے، مفتی کسی بھی مذہب کا ہوا اور کسی مسلمان پر کسی شخص معین کے مذہب کا التزام واجب نہیں۔

صرف رسول اللہ ﷺ کے ادامر و اخبار کا التزام واجب ہے۔ بلکہ رسول اللہ ﷺ کے علاوہ ہر ایک کی بات کو لیا جا سکتا ہے اور چھوڑا بھی جا سکتا ہے۔

ابتدئے کسی بھی شخص کے لیے شریعت کے ناجانے سے عاجز ہونے کی بنا پر کسی خاص شخص کے مذہب کی اتباع جائز ہے۔ پھر بھی اگر اس خاص مذہب کے علاوہ کسی اور ذریعہ سے شریعت کے جانے کا امکان ہو تو پہلے شخص کی اتباع واجب نہیں۔ ہر ایک پر واجب ہے کہ حسب استطاعت اللہ سے ڈرے اور اللہ اور رسول کے احکام کو تلاش کرے، مامورات پر عمل کرے اور منوعات سے بچے۔^①

امام ابن تیمیہ سے سوال کیا گیا کہ کسی حنفی آدمی نے صلاۃ پڑھی، نیت چکپے سے کی اور ہر تکبیر کے ساتھ ہاتھ اٹھاتا رہا؟ تو حنفی فقیہ نے کہا: کہ تمہارے یہ سب اعمال جائز نہیں! تم نے بدعت کیا، تم مذبذب ہو، نہ اپنے امام کی اقتدا کی، نہ مذہب کی۔

سوال یہ ہے کہ اس کے فعل سے اس کی صلاۃ میں نقص ہوا؟ اور کیا سنت اور امام کی مخالفت ہوئی؟

شیخ الاسلام نے خاص اس مسئلے کا جواب دینے کے بعد کہا ہے کہ اگر کوئی مذاہب اربعہ میں سے کسی کا قبیع ہے مگر بعض مسائل میں اس نے دیکھا کہ دوسرا مذہب زیادہ قوی ہے۔ اور اس کی اتباع کر لی تو اس نے اچھا کیا۔ یہ کام بلا نزاع اس کے دین اور دینات میں

^① فتاویٰ ابن تیمیہ: 2/ 208، 209 و 20/ 8، 9 و 21/ 69 و 16/ 69.

قادح نہ ہوگا بلکہ وہی حق پر ہے، اور اللہ اور اس کے رسول کے بیہاں نبی کریم ﷺ کے تعصب کے علاوہ کسی ایک کے لیے تعصب کرنے والے سے زیادہ محبوب ہے۔ جیسے کوئی مالک، شافعی، احمد، ابوحنیفہ رضی اللہ عنہم کے مذهب پر تعصب کرتا ہے اور اس کا عقیدہ ہے کہ اس خاص امام ہی کا قول درست ہے دوسرے امام کا قول صحیح نہیں۔ جو ایسا کرتا ہے وہ جاہل گراہ ہے بلکہ بھی کافر بھی ہو سکتا ہے۔ کیونکہ جب اس کا یہ عقیدہ ہے کہ سب لوگوں پر انہے میں سے صرف خاص ایک ہی امام کی اتباع واجب ہے دوسرے کسی کی نہیں تو اس سے تواب طلب کی جائے۔ اگر توبہ نہیں کرتا ہے تو قتل کر دیا جائے۔

اس مسئلہ میں زیادہ سے زیادہ یہی کہا جائے گا۔ کہ جائز یا مناسب ہے کہ عامی کے اوپر کسی ایک کی تقليد واجب ہے لیکن یعنیہ کسی ایک کی تقليد زید و عمر و جیسے کی واجب ہر گز نہیں۔ کوئی یہ کہے کہ عوام پر فلاں اور فلاں کی تقليد واجب ہے تو یہ بات ایک مسلمان کی بات نہیں۔^①

واضح ہو کہ ابن تیمیہ رضی اللہ عنہ نے کفر اور توبہ طلب کرنے کا جو فتویٰ دیا ہے، تو یہ فتویٰ اس شخص کے اوپر ہے جو یہ عقیدہ رکھتا ہے کہ لوگوں پر کسی نہ کسی ایک ہی امام کے تمام اقوال کی اتباع واجب ہے۔ کیونکہ یہ منصب صرف رسول اللہ ﷺ کا ہے اور جس نے اس کے خلاف عقیدہ رکھا تو اس نے اپنے امام کو نبی کریم کا درجہ دے دیا۔

اسی وجہ سے امام رضی اللہ عنہ کو سخت غصہ آیا اور مذکورہ حکم شرعی صادر کیا۔ شاہ ولی اللہ دھلوی رضی اللہ عنہ نے بھی یعنیہ اسی طرح کی بات کہی ہے۔

^① مجموعہ فتاویٰ شیخ الاسلام: 208، 209، 210، اسی طرح دیکھیں: 20، 8، 21، 22 و 23

«وَأَشَهَدُ لِلَّهِ وَبِاللَّهِ أَنَّ كَفَرَ بِاللَّهِ أَنْ يَعْتَقِدَ فِي رَجُلٍ مِنَ الْأُمَّةِ مِمَّنْ
يُخْطِئُ وَيُصِيبُ أَنَّ اللَّهَ كَتَبَ عَلَىٰ إِتَّباعِهِ حَتَّمًا ، وَأَنَّ الْوَاجِبَ عَلَىٰ
هُوَالَّذِي يُوْجِبُ هَذَا الرَّجُلُ عَلَىٰ ، وَلَكِنَّ الشَّرِيعَةَ الْحَقَّةَ قَدْ ثَبَّتَ
قَبْلَ هَذَا الرَّجُلِ بِزَمَانٍ».

”اللہ کے لیے اور اللہ کی گواہی دیتا ہوں کہ میں یہ عقیدہ رکھنا کفر سمجھتا ہوں کہ
ایک ایسا آدمی جس سے خطا اور صواب دونوں سرزد ہو سکتے ہیں وہ جو مجھ پر
واجب کرے وہ واقعی واجب ہو گا۔ شریعت حق تو اس بزرگ سے بہت پہلے
ثابت ہو چکی ہے۔“^①

اہن تیمیہ ﷺ سے پوچھا گیا کہ کسی شخص نے مذاہب اربعہ میں سے کسی مذهب پر فقہ کی
 بصیرت حاصل کی، اس کے بعد حدیث رسول ﷺ پڑھی تو اسے معلوم ہوا کہ وہ مذهب کسی
 صحیح احادیث جن کا کوئی ناسخ، مخصوص یا معارض نہیں ہے ان کے خلاف ہے۔ تو کیا ایسی
 حالت میں اس کا مذهب پر عمل کرنا جائز ہے، یا مذهب سے اختلاف کر کے صحیح احادیث پر
 عمل کرنا اس کے لیے واجب ہے؟ آپ نے جواب دیا:

الحمد لله! كتاب و سنت او راجماع امت سے یہ چیز ثابت ہے کہ اللہ سبحانہ و تعالیٰ نے
ملکوں پر اپنی اطاعت اور اپنے رسول ﷺ کی اطاعت کو فرض کیا ہے۔ رسول اللہ ﷺ کے
علاوہ امت پر کسی خاص شخص کی ہر امر و نہی میں اتباع کو واجب نہیں کیا ہے۔

یہاں تک کہ اس امت کے صدیق (ابو بکر) نبی کریم ﷺ کے بعد سب سے افضل نے
بھی کہہ دیا تھا:

﴿أَطِيعُونِي مَا أَطْعَتُ اللَّهَ، فَإِذَا عَصَيْتُ اللَّهَ فَلَا طَاعَةَ لِيٌ عَلَيْكُمْ﴾

”کہ جب تک میں اللہ کی اطاعت کروں اس وقت تک میری اطاعت کرو! اگر میں اللہ کی نافرمانی کروں تو تمہارے اوپر میری اطاعت نہ واجب ہے نہ جائز۔“
اس بات پر امت کا اتفاق ہے۔ کہ کوئی بھی نبی ﷺ کے علاوہ اپنے امر اور نبی میں معصوم اور بے خطاب نہیں ہے۔

ہمارے ائمہ اربعہ رضی اللہ عنہم نے بھی اپنی ہربات کی تقلید کرنے سے روکا ہے۔ اور یہی ان پر واجب بھی تھا۔

پھر امام رضا علیہ السلام نے ائمہ اربعہ کے اقوال نقل کئے۔ اور دیگر بعض دلائل کا ذکر کر کے کہا: کہ جو کسی مذهب سے متعلق ہے اس کے لیے کسی خاص امام کی تقلید واجب نہیں! پھر کہا:
اگر یہ دروازہ کھول دیا جائے تو اللہ و رسول کے حکم کا چھوڑنا واجب ہو جائے گا۔ اور ہر امام اپنے مقلدین کے درمیان اس طرح ہو جائے گا جس طرح کسی نبی و علی نبینا ﷺ کا رتبہ اپنی امت کے درمیان ہوتا ہے۔

اس صورت میں دین کو بدلتا ہو جائے گا۔ اور اللہ رب العزت نے جس چیز کی بنا پر نصاریٰ کی ندمت کی ہے اس کے مشابہ ہو جائے گا۔ اللہ تعالیٰ نے فرمایا ہے:

﴿إِنَّهُمْ لَوْا أَخْبَارَهُمْ وَرُهْبَانَهُمْ أَرْبَابًا مِّنْ دُونِ اللَّهِ وَالْمَسِيحَ

ابْنَ مَرْيَمَ وَمَا أَمْرُوا إِلَّا لِيَعْبُدُوا إِلَهًا وَاحِدًا لَا إِلَهَ إِلَّا هُوَ

سبحانه عما يُشَرِّكُونَ ﴿١﴾

علامہ ابن قیم نے ایک سوال کا ذکر کیا اور پھر اس کا جواب لکھا ہے۔ کہتے ہیں کہ کیا عام آدمی پر مذاہب معروفہ میں سے کسی مذہب کا اختیار وال الزام لازم ہے؟ کہتے ہیں کہ اس مسئلے میں دورائیں ہیں۔

ایک یہ کہ کسی کو کسی مذہب کا الزام لازم نہیں اور یہی رائے درست ہے۔ کیونکہ واجب وہی چیز ہو سکتی ہے جس کو اللہ و رسول نے واجب کیا ہوا اور اللہ و رسول نے کسی پر کسی آدمی کے مذہب کے اختیار کرنے کو اور اس کی تقلید کو واجب نہیں کیا ہے۔ خیر القرون کے لوگ نسبت مذہب سے پاک اور بری تھے۔

بلکہ عامی کو حق نہیں کہ کسی مذہب کا اختیار کرے۔ اس کا کوئی مذہب نہیں، کیونکہ مذہب تو اس کا ہوتا ہے جسے مذہب کے بارے میں پکھ شد بود ہو۔ اور جس نے مذہب کی کتاب پڑھی ہو، اپنے امام کے فتاویٰ اور اقوال سے باخبر ہو، جو اس کی مطلق الہیت نہ رکھتا ہو تو محض کہہ لینے سے وہ شافعی اور حنبلی نہیں ہو سکتا، جس طرح اپنے کوفیقہ یا نحوی یا کاتب کہہ لینے سے اس صفات سے متصف نہیں ہو سکتا۔

اس کی وضاحت یہ ہے کہ اپنے کوششی یا مالکی یا حنفی کہنے والے کا دعویٰ ہوتا ہے کہ وہ اس امام کے طریقے پر چلتا ہے، یہ دعویٰ اس وقت صحیح ہوتا جب وہ امام کے علم و فقہ اور اصول استدلال پر چلتا۔ مگر امام کے علم اور ان کی علمی سیرت اور طریقہ استدلال سے نا بلد ہوتے ہوئے محض دعویٰ کر لینے سے یہ انتساب کیونکر صحیح ہو گا۔

اس لیے عامی کے لیے کسی مذہب کا تصور نہیں کیا جاسکتا اور اگر کوئی تصور بھی کر لے تو اسے یا کسی کوئی امام کے مذہب اور تمام اقوال کا لینا لازم نہیں۔

امت میں تقلید ایک بڑی بدعت ہے اس کے اختیار کرنے کا کسی امام نے حکم نہیں دیا

ہے۔ وہ اللہ اور رسول کے بارے میں زیادہ جاننے والے تھے۔ ان کا مرتبہ اس سے بہت اونچا ہے کہ کسی کو کسی مذہب کا پابند کریں۔

اللہ اکبر! مقام تعجب ہے۔ کہ صحابہ رسول، تابعین، اتباع تابعین اور تمام ائمہ اسلام کے مذاہب مت گئے، اور پوری امت اور فقهاء امت کے درمیان صرف چار ہی ائمہ کے مذاہب رہ گئے؟ کیا یہ بات کسی امام نے کہی ہے؟ یا اس کی طرف دعوت دی ہے یا ان کے کلام کا ایک لفظ ہی اس پر دلالت کرتا ہے؟

جس چیز کو اللہ رب العزت نے صحابہ، تابعین اور اتباع تابعین پر واجب کیا تھا وہی چیز قیامت تک آنے والوں پر واجب کی ہے۔ واجب اور فرض کی کیفیت اس کی مقدار، قدرت یا عدم استطاعت کی بنا پر زمان و مکان یا خاص حالت کی بنا پر بھلے ہی بدل جائے، لیکن اصل واجب کسی طرح نہیں بدل سکتا۔

عامی کے لیے مذہب ثابت کرنے والے کہتے ہیں کہ اس کا عقیدہ ہوتا ہے کہ وہ جس مذہب کی طرف انتساب کر رہا ہے وہی حق ہے، اور اسی کے اوپر عمل واجب ہے۔

ان کا یہ کہنا اگر صحیح مان لیا جائے، تو اس سے یہ لازم آتا ہے کہ اس عامی کے لیے دوسرے مذہب کے لوگوں سے فتویٰ پوچھنا حرام ہوگا۔ دوسرے مذہب کو لینے کو حرام کرنا فاسد خیال ہے۔ بلکہ اس سے یہ بھی لازم آتا ہے کہ دوسرے امام کے ساتھ اگر سنت رسول یا خلفاء اربعہ کا قول ہو، انہیں بھی اپنے امام کے قول کے سامنے چھوڑ دے۔

اس وجہ سے عامی کے لیے ہر کسی مذہب کے مفتی سے فتویٰ لینا جائز ہے۔ اس پر یا خود مفتی پر فرض نہیں کہ ائمہ اربعہ میں سے کسی ایک کے مذہب کا پابند رہے۔ اس بات پر امت کا اجماع ہے۔

اسی طرح کسی عالم پر واجب نہیں کہ صرف اپنے شہر کے یا کسی اور شہر کے لوگوں، ہی کی حدیث کا پابند رہے۔ جہاں سے بھی صحیح حدیث مل جائے یمن، حجاز، شام، مصر یا عراق سے ہو! اس پر عمل واجب ہے۔^①

ابن ابی العز خفیٰ کہتے ہیں:

جس مسئلے میں دلیل ظاہرنہ ہوئی اس میں کسی نے کسی خاص امام کی تقلید کی تو یہ جائز ہے بلکہ ضرورت کے وقت واجب ہوگی۔ جب مسئلہ سامنے ہو اور اللہ کا حکم نہ جان سکے اور کوئی اس امام کے قول کا مخالف بھی نہ ہو۔

اور امام کی تقلید دلیل ظاہر ہونے کے بعد کی تو یہ تقلید نہ ہوگی بلکہ دلیل کی اتباع ہوئی۔ ہاں اگر نیت امام ہی کی تقلید ہو دلیل کی اتباع کی نیت نہ ہو تو مقلد ہوگا کیونکہ اعمال کا دار و مدار نیتوں پر ہے۔

اور اگر امام کے قول کے خلاف دلیل ظاہر ہوتے ہوئے امام کی تقلید کی، یا خود دلیل کو دیکھ مسئلہ کو سمجھ سکتا ہے اس کے باوجود تقلید کی تو یہی مذموم تقلید ہے کیونکہ اس قسم کا مقلدان لوگوں کے زمرہ میں داخل ہے جنہوں نے کہا تھا:

﴿إِنَّا وَجَدْنَا أَبَاءَنَا عَلَىٰ أُمَّةً وَإِنَّا عَلَىٰ أُثْرِهِمْ مُّقْتَدُونَ﴾^②

”کہ ہم نے اپنے آباء و اجداد کو ایک طریقے پر پایا ہے اور ہم تو انہیں کی اقتداء کریں گے۔“

نیزان لوگوں میں سے ہوگا جن کے بارے میں اللہ تعالیٰ نے فرمایا:

^① اعلام الموقعين: 203، 205.

^② الز خرف: 23.

(وَإِذَا قِيلَ لَهُمْ أَتَبِعُوا مَا آنَزَ اللَّهُ قَالُوا أَبْلُ نَتَّبِعُ مَا آتَيْنَا
عَلَيْهِ أَبَاءَنَا) ①

”کہ جب ان سے کہا جاتا ہے اللہ نے حکم نازل فرمایا ہے اس کی اتباع کرو تو کہتے ہیں کہ ہم تو اپنے آباء و اجداد ہی کے طریقے کی اتباع کریں گے،“ ② مزید کہا ہے: کہ تعصب دو قسم کا ہے۔

ایک یہ کہ آدمی نبی ﷺ کے علاوہ مالک، ابوحنیفہ، شافعی اور احمد میں سے کسی ایک کے مسلک پر تعصب کرے اور یہ سمجھے کہ دوسرے ائمہ کے علاوہ انہی امام کا قول صواب اور لائق اتباع ہے، تو وہ جاہل اور مگراہ ہے۔

اور اگر یہ عقیدہ رکھتا ہے کہ دوسرے ائمہ کے علاوہ صرف اسی امام کی تقلید تمام لوگوں پر واجب ہے تو اس کے لیے بڑے خطرے کا خوف ہے۔

کیونکہ اس بات پر امت کا اجماع ہے کہ رسول اللہ ﷺ کے علاوہ کسی شخص کی ہربات کی اطاعت فرض نہیں! بلکہ زیادہ سے زیادہ یہی کہا جاسکتا ہے کہ عامی کے لیے جائز ہے یا واجب ہے کہ ائمہ میں سے کسی مخصوص امام کی تعین کے بغیر اس کی تقلید بوقت ضرورت کر لے۔ اگر کوئی کہے کہ امت مسلمہ پر فلاں اور فلاں کی تقلید واجب ہے تو یہ خوفناک بات ہے تو جو شخص ائمہ میں سے کسی ایک کے لیے تعصب برتا ہے تو وہ اسی شخص کی طرح ہے جو کسی ایک صحابی رضی اللہ عنہ کے لیے تعصب کرتا ہے جس طرح ایک راضی خلفاء میں سے صرف علی رضی اللہ عنہ کے لیے تعصب رکھتا ہے، یقیناً یہ ہوئی اور خواہش پرستی کا طریقہ ہے۔ ③

① الاتباع: ص 23.

البقرة: 170.

② الاتباع: ص 79.

بدر الدین الزركشی (794، 745) کہتے ہیں: کہ سوال یہ ہے کہ کیا عامی کے اوپر ہر مسئلہ میں کسی خاص مذہب کا تمسک لازم ہے؟

پھر انہوں نے وجوہ اور عدم وجوہ کے دونوں اقوال کو نقل کر کے کہا:

بعض خلفاء نے امام مالک کے زمانے میں اسلامی ملک میں لوگوں کو امام مالک کے مذہب پر مجبور کرنے کا عزم کر لیا تھا، لیکن امام مالک نے انہیں اس عزم کی تجھیل سے منع کر دیا تھا۔ اور دلیل میں کہا کہ اللہ رب العزت نے بلاد اسلامیہ میں علماء کو منتشر کر کے ان کے علم کو پھیلا دیا ہے۔

تو دیکھئے امام مالک لوگوں کو ایک مذہب کا مکلف کرنے پر راضی نہ ہوئے۔

حالانکہ ان کا رتبہ یہ تھا کہ لوگ کہتے تھے «لَا يُفْتَنُ وَمَالِكٌ بِالْمَدِينَةِ»

”کہ امام مالک کے ہوتے ہوئے مدینہ میں کوئی فتویٰ نہ دے۔“

بعض حنابلہ نے ذکر کیا ہے کہ یہی امام احمد کا بھی مذہب ہے آپ نے اپنے بعض تلامذہ سے کہا کہ اپنی رائے پر کسی کو مجبور نہ کرو! کہ وہ تنگی میں پڑ جائیں گے لوگوں کو چوڑ دو! لوگوں کے مذاہب سے رخصت لیں۔

طلاق کا کوئی مسئلہ آپ سے پوچھا گیا، تو آپ نے کہا: کہ طلاق واقع ہو جاتا ہے۔ کسی نے کہا: اگر کسی نے فتویٰ دیا کہ نہیں واقع ہوتا، کہا: ہاں یہ بھی جائز ہے، اور رصافہ میں اہل مدینہ کے حلقة کو بتایا اور سائل نے کہا: کہ اگر وہ جائز ہونے کا فتویٰ دے تو جائز ہے۔ کہا: کہ ہاں۔ ①

ائمه کے اس طرح کے بہت سے اقوال ائمہ کی کتابوں میں پھیلے ہوئے ہیں۔ تفصیل

کے لیے ملاحظہ کریں اہن عبد البر کی «جامع بیان العلم وفضله»، شاطبی کی «الاعتصام» اور «الموافقات»، العز ابن السلام کی «قواعد الأحكام»، ابن أبي العز حنفی کی «الاتباع»، ابن القیم کی «اعلام الموقعين عن رب العالمین» ابو شامة مقدسی کی «خطبہ الكتاب المؤمل للرد الى الامر الاول»، شوکانی کی «القول المفید»، شاہ ولی اللہ الدھلوی کی «الانصاف»، شنقطی کی «اصوات البيان» میں «ا فلا يتذمرون القرآن» کی تفسیر کے تحت، علامہ البانی کی «كتاب صفة صلاة النبي ﷺ» کا مقدمہ، «بدعة التعصب المذهبی»، عبید عباسی کی «غیره» (رحم الله الجميع احیائهم وأمواتهم)۔

اس کے بعد میرا یہ کہنا ہے کہ اللہ تعالیٰ نے نبی کریم ﷺ کو دین کامل دے کر خاتم النبیین بناءً کر بھیجا، اس دین کے ذریعہ لوگوں پر اپنی نعمت کا اتمام فرمایا۔ نبی کریم ﷺ نے فرمایا: کہ مجھ سے پہلے جتنے انبیاء تھے سب پر واجب تھا کہ اللہ نے جو بھی خیر کی بات انہیں بتائی ہے وہ اپنی امت کو بتادیں اور جو شران کو معلوم ہے اس سے امت کو ڈرا دیں۔ اور تمہاری اس امت میں پہلے لوگوں کے ساتھ اللہ نے عافیت رکھی ہے۔ مگر آخر کے لوگوں تو شخصی مصالب کا سامنا کرنا پڑے گا۔ انہیں ایسے امور سے دوچار ہونا پڑے گے جن کو تم ناپسند کرتے ہو۔ فتنوں کا سلسلہ ایسا ہو گا کہ دوسرا فتنہ پہلے فتنوں کو ہٹا کر دے گا۔

فتنه آئے گا مومن کہے گا کہ یہ تو مجھے ہلاک کر کے چھوڑے گا۔ پھر زور ہو جائے تھا اور دوسرا فتنہ آئے گا۔ پھر تیراہر ایک کے بارے میں کہے گا کہ یہ ہلاک کرنے والا ہے۔

اس لیے ہمیں معمولی بھی شک نہیں اور نہ ہی کسی مسلمان کو اس میں شک کرنا جائز ہے۔ کہ اللہ تعالیٰ نے نبی کریم ﷺ کو ہر خیر اور شر کی خبر دے دی ہے اور اور نبی کریم ﷺ

نے اس کے متعلق امت کو ہدایت بھی دے دی ہے کہ ضرورت کے وقت انہیں کیا کرنا ہے۔

جب نبی کریم ﷺ نے اپنے بعد ہونے والے ان فتنوں کی خبر دی ہے جو سمندر کی موجودوں کی طرح تپھیرتے لیں گے اور آدمی قبر سے گزرے گا تو مصیبت سے گھبرا کر تنا کرے گا کہ کاش میں اس قبر میں ہوتا۔

نبی کریم ﷺ نے قیامت سے پہلے کی نشانیوں کی بھی نشاندہی فرمائی ہے کہ فرات دریا سے سونے کا پہاڑ ظاہر ہو گا، قسطنطینیہ کا شہر فتح ہو گا، دجال نکلے گا، عیسیٰ علیہ نازل ہوں گے، رومی آگے بڑھ کر قتل و غارت گری کریں گے، مسلمانوں کو اللہ تعالیٰ فتوحات سے نوازے گا، ارض چاڑ سے آگ نکلے گی۔ لوگ آخری زمانے میں رسول ﷺ کے مدینہ کو چھوڑ جائیں گے، مدینہ خالی ہو جائے گا، بھیڑے مسجد نبوی کے گھمبول کے ساتھ بیٹھے ہوں گے، قبیلہ کوؤں کے لوگ ذوالخلصہ کی عبادت کرنے لگیں گے۔

ان کے علاوہ اور بہت سے فتنوں اور خطرات کی خبر دے دی ہے تاکہ امت ان فتنوں میں گراہ نہ ہو۔ اور پہلے سے اس کی تیاری کر لے۔

اسی طرح نبی کریم ﷺ نے اویس قرفی کے بارے میں صحابہ کو بتایا۔

انہیں نہ صحابہ جانتے تھے نہ خود نبی کریم جانتے تھے۔ اللہ نے وہی کے ذریعہ اویس قرفی اور ان کی خاص صفات کے بارے میں آپ کو بتایا اور آپ نے صحابہ کو بتایا۔

صحیح مسلم میں ہے، اسیر بن جابر کہتے ہیں کہ جب یمن کے وفود آتے تو عمر بن شیعہ ان سے پوچھتے تھم میں کوئی اویس نام کا ہے؟ یہاں تک کہ اویس سے ملاقات ہوئی، پوچھا تم ہی اویس بن عامر ہو؟ کہا: ”ہاں“ کہا: کہ قبیلہ مراد کی شاخ قرن سے ہو؟ جواب دیا: ”ہاں“

پوچھا تمہیں برص کی بیماری تھی اور تم اس سے شفایا ب ہو گئے، سوائے ایک درہم کی مقدار کے جو باتی رہ گیا ہے؟ کہا: ہاں پوچھا: تمہاری والدہ ہیں؟ کہا: ہاں، پھر عمر صلی اللہ علیہ وسلم نے کہا: کہ میں نے رسول اللہ صلی اللہ علیہ وسلم کو فرماتے سن ہے کہ یمن کے وفوڈ کے ساتھ مراد اور قرن کے اویں بن عامر آئیں گے، ان کو برص کی بیماری تھی، ایک درہم کی مقدار کے علاوہ اس مرض سے شفایا ب ہو گئے ہیں۔ وہ اپنی والدہ کے بڑے خدمت گزار ہیں، اگر کسی چیز کی خاطر اللہ پر قسم کھالیں تو اللہ ان کی قسم کو پوری کر دے گا۔

اے عمر! اگر تم ان سے مغفرت کی دعا لے سکوتو لے لینا! تو اے اویں! میرے لیے مغفرت کی دعا کرو و میرے لیے مغفرت کی دعا کرو۔

اس کے بعد عمر صلی اللہ علیہ وسلم نے پوچھا: کہاں جانے کا ارادہ ہے؟ کہا: کوفہ جانا چاہتا ہوں۔ کہا: کہ کوفہ کے گورنر کو لکھ دوں کہ تمہارا خیال رکھیں؟ اویں نے کہا: کہ عام لوگوں کی طرح رہنا مجھے زیادہ پسند ہے۔^①

علامہ نووی کہتے ہیں کہ اس حدیث میں والدین کی خدمت اور اپنے کو چھپا کر عزلت میں رہنے کی فضیلت کا بیان ہے۔^②

عرض یہ ہے کہ جب اللہ رب العزت نے ان حوادث جسمیہ کی وحی کی اور جب نبی کریم صلی اللہ علیہ وسلم نے فتن وغیرہ کی امت کو خبر دی، اویں کے بارے میں والدہ کی خدمت کی فضیلت اور ان کے صلاح و تقویٰ کو بیان کرنے کی غرض سے اللہ تعالیٰ نے نبی کریم صلی اللہ علیہ وسلم کو وحی کی اور آپ نے اس کی خبر صحابہ اور امت کو دی، تاکہ امت ان کی طرح کے خیر کے

^① صحیح مسلم: 4/1969، حدیث نمبر: 2542

^② شرح مسلم للنووی: 16/970

اعمال میں سبقت کرے۔

اویس ایک تابعی ہیں، انہوں نے نبی کریم ﷺ کو دیکھ کر صحبت کی فضیلت بھی حاصل نہ کی، نہ نبی ﷺ نے انہیں دیکھا اور عمر ﷺ صاحبی جلیل خلیفہ رسول کو حکم دیا گیا کہ ان سے دعاۓ مغفرت طلب کریں! اس میں کوئی شک نہیں کہ والدہ کی خدمت کی بنا پر اویس کو یہ بہت بڑی فضیلت و منقبت ملی۔

جب اللہ رب العزت نے پھر نبی کریم ﷺ نے اویس قرنی کے بارے میں خبر دی، حالانکہ جن ائمہ رحمۃ اللہ علیہم کے بارے میں کہا جاتا ہے کہ دین کے تمام امور میں ان میں سے کسی کی تقلید امت پر واجب ہے قیامت تک انہی ائمہ کی تقلید پر دین کا مدار ہے۔ ان کی اہمیت یقیناً اویس قرنی کی اہمیت اور فضیلت سے ہزاروں درجہ بڑھ کر ہے، تو کیا کوئی عقلمند یہ بات قبول کر سکتا ہے کہ اس اہمیت کے باوجود بھی زمین و آسمان کے پیدا کرنے والے علام الغیوب رب نے اور پھر نبی رحمۃ للعالمین ﷺ نے ائمہ کی تقلید کے وجوب اور فرضیت کا بیان کرنا چھوڑ دیا۔ کیا ایسا ممکن ہے؟

یہ ایسا سوال ہے جو عقل و فکر، علم و امانت، دین و ایمان، انصاف و حق پسندی، اللہ اور اس کے رسول کی محبت کو چلنچ کرتا ہے۔

اللہ رب العزت والجلال کی قسم! اگر ان کی تقلید امت پر واجب ہوتی تو اللہ و رسول ﷺ ضرور بیان کر دیتے۔ اس لیے جو لوگوں کو مختلف مذاہب میں تقسیم کر رہے ہیں اور تقلید مذاہب کو واجب کہتے ہیں، عدم تقلید اور اتباع کو لامذہبیت کا نام دیتے، لامذہبیت کو بدعت کہتے ہیں ہم ان لوگوں سے دین و ایمان اور حب اللہ والرسول اور قیامت میں اللہ جبار و قبار کے سامنے کھڑے ہو کر جواب دینے کا حوالہ دے کر پوچھتے ہیں، کہ تم کس دلیل سے

ایسی چیز کو واجب کہتے ہو جسے اللہ اور رسول نے واجب نہیں کیا؟ اور جس کی بنابرپ دوستی اور دشمنی کی جاتی ہے، کیا یہ دین میں نئی چیز کی ایجاد نہیں؟

کیا یہ بدعت نہیں؟ اگر نہیں ہے تو پھر بدعت کس چیز کو کہا جائے گا؟ آپ نے دیکھا کہ
اممہ عظام نے اسے بدعت کا نام دیا ہے۔

پھر یہ سوال بھی سراٹھا رہا ہے کہ کیا ائمہ کرام پیغمبر قلید کے وجوب سے جاہل تھے؟ کہ
اللہ کے واجب کرنے کے باوجود انہوں نے اپنے تلامذہ کو قلید سے سختی سے منع کیا؟ اُر
جانتے ہوئے بھی لوگوں کو اس واجب چیز سے انہوں نے منع کیا تھا تو ان پر (نعوذ باللہ)
امت کی خیانت کا الزام عائد ہوتا ہے۔ یقیناً قلید کو واجب کہنے کا یہی نتیجہ ظاہر ہوتا ہے۔
اللہ کے وہ مبارک بندے اس گناہ سے پاک تھے، ہزار بار پاک تھے۔

کوئی یہ بھی کہہ سکتا ہے کہ اجماع امت بھی شرعی دلیل ہے، اور امت نے ائمہ کے
مذاہب کے قلید پر اجماع کیا ہے، اس لیے ایک امام ہمی قلید واجب ہوئی۔

تو اس سلسلے میں مدلل بات یہ کہنی ہے کہ آپ نے تاریخ اسلام کی کتابوں، فقہاء عظام
کی مؤلفات سے منقول عبارتوں کو دیکھا، اقوال فقہاء کو پڑھا جس سے واضح ہوتا ہے کہ کسی
امام کی قلید خاص پر کسی زمانے میں اجماع نہ ہوا، اور نہ قلید شخصی کے دعویدار نے کبھی قلید
کی، عقیدے میں کسی کی قلید کو اختیار کیا۔ فرمودی مسائل میں کسی اور کی قلید کی، سلوک اور
ترکیہ نفس کے مسائل میں کسی اور سے بیعت ہوئے تو پھر دین کے معاملے میں آجیکی قلید
کہاں ہوئی؟

ایک طالب علم با ادب دریافت کر رہا ہے کہ قلید پر اجماع کب ہوا کس نے کیا؟
کہاں کیا؟ اور کیوں کیا؟ کس کے لیے کیا؟ کس کے لیے نہیں کیا؟ یا تمام امت کے

لیے کیا؟ کیا کیا؟ یہ ایسے سوالات ہیں کہ جن کا جواب تقلید کے سہارے کے بغیر نہیں دیا جاسکتا۔ دلائل کتاب و سنت کی روشنی میں ان کا جواب محال ہے۔

اللہ رب العزت امت کو اپنے نبی کی عظمت اور امام الانبیاء والرسل کے حقوق کو پہچانے کی توفیق دے اور نبی ﷺ کی پچی محبت جس کا مظہر آپ ہی کی اتباع خالص ہے اس سے نوازے۔ آمین۔

تو اس مسئلے کا خلاصہ یہ ہوا کہ عالم ہو یا عامی کسی شخص پر کسی مذہب کی تقلید واجب نہیں۔ بلکہ واجب یہ ہے کہ ہر ایک حتی الامکان اپنے دین کو سلف کے طریقے پر کتاب و سنت کی دلیلوں کی روشنی میں سیکھے۔ اور جب بھی کسی عام آدمی کو کوئی مسئلہ درپیش ہو تو کتاب و سنت کے معروف علماء میں سے کسی سے بھی مسئلہ پوچھ کر اس کی اتباع کرے! جیسا کہ اللہ کا حکم ہے:

﴿فَسَأَلُوا أَهْلَ الذِّكْرِ إِنْ كُنْتُمْ لَا تَعْلَمُونَ﴾ ①

”کتاب و سنت کے اہل علم سے پوچھ لو اگر تم نہیں جانتے۔“

6

فصل

نذهبی تعصب



تعصب: عصیت سے ماخوذ ہے، اور عصیت یہ ہے کہ آدمی اپنے اقارب و قبیلہ کے ساتھ مل کر حق و ناحق ان کی مدد اور دفاع کرے۔

ابن منظور کہتے ہیں: ”حدیث میں ہے کہ ”عصی“ اسے کہتے ہیں جو ظلم میں بھی اپنی قوم کی مدد کرے یا جو اپنی قوم کے لیے غصہ ہوتا اور ان سے دفاع کرتا ہے۔“^①

مذاہب اسلامیہ کی اصطلاح میں تعصب کی تعریف یہ ہوگی کہ ”اسلام میں مختلف عقائدی اور فقہی مذاہب کا التزام کرنا اور حق و باطل ہر حالت میں اس سے دفاع کرنا۔“ حق کو چھوڑ کر باطل کی حمایت کرنا شرعاً مذموم ہے۔ اور کسی ایک امام کی تقلید میں تعصب برنا بلاشبہ امت کو مختلف فرقوں میں باشنا ہے۔

یہ تعصب یقیناً

﴿إِنَّ الَّذِينَ فَرَقُوا دِينَهُمْ وَكَانُوا شَيَعًا لَّسْتَ مِنْهُمْ فِي شَيْءٍ﴾^②

”جنہوں نے اپنے دین کو فرقوں میں بانٹ دیا اور ایک دوسرے سے الگ الگ ہو گئے آپ کا ان سے کوئی تعلق نہیں۔“

^① سنن ابن ماجہ، ص: 651، ضعیف۔ لسان العرب: 1/606.

^② الانعام: 159.

میں داخل ہے۔ اسی وجہ سے محقق علماء نے اس ناموم تعصب کی نذمت کی ہے۔ کیونکہ اس کا انجام اللہ و رسول ﷺ کی مخالفت ہے۔ کتنے تقلید کے متعصبين ہیں جو مذہب کی مخالف حدیث صحیح کو بھی رد کر دیتے ہیں۔ ①

ابن تیمیہ رحمۃ اللہ علیہ کہتے ہیں: ”کسی کے لیے جائز نہیں کہ نبی ﷺ کے علاوہ امت کے لیے کسی شخص کو مقرر کر کے اس کے طریقے کی طرف دعوت دے۔ اور اسی پر دوستی اور دشمنی کی بنیاد رکھے۔

اسی طرح جائز نہیں کہ اللہ و رسول اور اجماع امت کے علاوہ امت کے لیے کسی کے قول کو مقرر کر دے کہ اس پر دوستی اور دشمنی کرے۔ بلکہ یہ بدعتی لوگوں کا کام ہے کہ اپنے لیے کسی خاص شخص اور خاص قول کو اختیار کر کے امت کے درمیان تفریق کرتے اور اسی پر دوستی اور دشمنی کی بنیاد رکھتے ہیں۔“ ②

مزید کہا ہے: کہ تمام ائمہ دین صحابہ رضی اللہ عنہم کے منہج پر تھے۔ اور صحابہ کرام آپس میں محبت اور اتفاق سے رہ کر گئے! انہوں نے اگرچہ طہارہ، صلاة، حج، طلاق، فرائض وغیرہ کے بعض شرعی مسائل میں اختلاف کیا تھا لیکن ان کا اجماع قطعی جدت شرعی ہے۔

جو کسی ایک امام کے لیے تعصب رکھے تو وہ رافضی کی طرح ہے جو خلفاء ثلاثہ اور دیگر تمام صحابہ کو چھوڑ کر صرف علیؑ کے لیے تعصب رکھتا ہے۔ یا خارجی کی طرح ہے جو عثمان و علیؑ سے عداوت رکھتا ہے۔

تو یہ طریقہ اہل بدعت کا ہے جن کی نذمت کتاب و سنت اور اجماع سے ثابت ہے۔ وہ

۱) آگے فصل مساوی التعصب کو دیکھیں۔

۲) مجموعہ فتاویٰ ابن تیمیہ: 164/20

شریعت اور منیج رسول ﷺ سے خارج ہے۔

تو جس شخص نے ائمہ اربعہ وغیرہ میں سے کسی ایک کے ساتھ تعصب بردا تو وہ روانہ اور خوارج کے ساتھ ایک گونہ مشابہت رکھتا ہے۔

صرف ایک کے ساتھ تعصب رکھنے والے کا انعام کاری یہ ہے کہ وہ اس امام کے مرتبہ علم و دین اور دوسرے ائمہ کے مرتبہ کے بارے میں جاہل ہے۔ جاہل ہونے کے ساتھ ساتھ ظالم بھی ہے۔ اللہ رب العزت فرماتے ہیں:

﴿وَ حَمَّلَهَا الْإِنْسَانُ إِنَّهُ كَانَ ظَلُومًا جَهُولًا ۝ لَيَعْذِبَ اللَّهُ الْمُنْفِقِينَ وَ الْمُنْفِقَتِ ﴾ ①

”امانت کو ظالم اور جاہل انسان نے اٹھایا تاکہ اللہ تعالیٰ منافق مردوں اور عورتوں کو عذاب دے۔“

ابو یوسف اور محمد کو دیکھیں: وہ امام ابوحنیفہ کے اقوال کے سب سے زیادہ جانے والے اور ان کی اتباع کرنے والے تھے اس کے باوجود انہوں نے امام ﷺ کے بے شمار مسائل میں اختلاف کیا۔

جب سنت اور حجت واضح طور پر انہیں مل گئی۔ اور ان دونوں ہی کی اتباع ان پر واجب تھی اس کے ساتھ ساتھ وہ اپنے امام کی غایت درجہ تعظیم بھی کرتے تھے۔ ان کو مذبذب نہیں کہا جائے گا بلکہ ابوحنیفہ وغیرہ تمام دوسرے ائمہ کو جب واضح دلیل مل جاتی تو اسی کے مطابق فتویٰ دیتے تھے۔ تو خود انہیں مذبذب نہ کہا جائے گا۔ کیونکہ انسان ہمیشہ علم کی تلاش

میں رہتا ہے۔ جس کا علم اس سے مخفی ہو علم ظاہر ہو جانے کے بعد اسی کی پیروی کرنی ہے اس کو مذبب نہیں کہا جائے گا بلکہ وہ ہدایت یا ب ہے اللہ نے اس کو علم کی مزید ہدایت دی ہے۔ اللہ کا حکم ہے کہو!

﴿رَبِّ زِدْنِي عِلْمًا﴾^①

”اے میرے رب علم میں زیادتی فرمَا!“^②



7 فصل

احترام ائمه

یہ بات ذہن نشین رئیسی چاہئے کہ اللہ رب العزت نے سلف صالحین صحابہ، ائمہ وغیرہم کے لیے دعا و استغفار کرنا مونوں پر واجب کیا ہے۔ وہ اپنے دلوں میں ان کی کراہت یا ان کے خلاف کینہ اور بغض کو جگہ نہ دیں۔ مہاجرین و انصار کا ذکر کرنے کے بعد اللہ تعالیٰ نے فرمایا:

﴿وَالَّذِينَ جَاءُوا مِنْ بَعْدِهِمْ يَقُولُونَ رَبَّنَا أَغْفِرْ لَنَا وَلَا خُوايْنَا
الَّذِينَ سَبَقُونَا بِالإِيمَانِ وَلَا تَجْعَلْ فِي قُلُوبِنَا غَلَّا لِلَّذِينَ أَمْنُوا
رَبَّنَا إِنَّكَ رَءُوفٌ رَّحِيمٌ﴾ ①

”جو ان لوگوں کے بعد آئے ان کا شیوه یہ ہے کہ وہ دعا کرتے ہیں، اے ہمارے رب! ہمیں اور ہمارے بھائیوں کو بخش دے، جو ہم سے پہلے مسلمان رہ کر آگے جا چکے ہیں، ہمارے دلوں میں مونوں کے خلاف بغض اور کینہ نہ ڈال! ہمارے رب تو بڑا مہربان، بہت ہی رحم کرنے والا ہے۔“

اس لیے ہر مون پر ان کا احترام بجالانا ان کے لیے دعا کرنا اور ان کے علم و فقہ سے

استفادہ کرنا لازمی ہے۔ لیکن کسی فرد کے لیے جائز نہیں کہ ایمان و دین کے مسائل میں ائمہ کے اقوال کو لے کر اللہ کی وحی کتاب و سنت سے بے نیاز ہو جائے۔

علامہ شفیعی طہری رحمۃ اللہ علیہ کہتے ہیں: جان لو کہ ائمہ اربعہ وغیرہم کے ساتھ ہمارا موقف وہی ہے جو تمام انصاف پسند مسلمانوں کا ہے۔ وہ یہ ہے کہ ان کے علم، تقویٰ، اتباع کتاب و سنت، اور اپنی رائے پر کتاب و سنت کو مقدم کرنے کی بنا پر ہم ان سے محبت کرتے، ان کی تعریف و تعظیم کرتے، ان کے اقوال سے استفادہ کرتے ہیں اور کتاب و سنت کے خلاف ان کے اقوال کو چھوڑ دیتے ہیں۔

ان کے اجتہادات میں جن میں کوئی نص نہیں۔ درست رائے یہ ہے کہ ان میں دیکھا جائے۔ ان کے اجتہادات کی اتباع خود ہمارے اپنے اجتہاد سے زیادہ افضل ہو گا کیونکہ وہ بزرگ علم اور تقویٰ میں ہم سب سے بڑھ کر تھے۔

لیکن ہم سب پر لازم ہے کہ اقوال مختلفہ میں سے اللہ کی رضامندی سے زیادہ قریب احتیاط سے زیادہ قریب اور شبہ سے زیادہ دور قول کو اختیار کریں۔ نبی ﷺ کا فرمان ہے:

«دَعْ مَا يُرِيبُكَ إِلَى مَا لَا يُرِيبُكَ.»

”شبہ کی چیز کو چھوڑ کر جس میں شبہ نہ ہوا سے اختیار کرو،“^①

پیغمبر فرمایا:

«مَنْ اتَّقَى الشُّبَهَاتِ فَقَدِ اسْتَبَرَ أَلِدْنِيَهُ وَعِرْضِهِ.»

”جو شبہ کی چیزوں سے بچا، اس نے اپنے دین اور آبرو کو بری کر لیا۔“^②

^① صحیح الترغیب والترہیب، حدیث نمبر: 1737.

^② صحیح الترغیب والترہیب، حدیث نمبر: 1731۔ صحیح الجامع الصغیر، حدیث نمبر: 3193.

انہے کے بارے میں فیصلہ کی بات یہ ہے کہ وہ بزرگ علماء مسلمین میں سب سے اچھے لوگوں میں سے تھے، مگر غلطی سے مقصوم نہ تھے، جس مسئلے میں ان کا اجتہاد صحیح رہا اس میں انہیں دواجر ملیں گے۔ اجتہاد کا اجر اور صحت و صواب تک پہنچنے کا۔ اور جہاں ان کے اجتہاد میں غلطی ہوئی وہاں ایک اجر یعنی اجتہاد کا اجر ملے گا، غلطی میں وہ معذور ہیں لیکن ہر حالت میں انہیں اجر ملے گا۔

نہ وہ مذمت کئے جائیں گے اور نہ کوئی عیب اور نقش ان میں آئے گا۔ کتاب اللہ و سنت رسول ان پر اور ان کے اقوال پر بہر حال مقدم اور حاکم ہوں گے۔

تو تمہیں چاہئے کہ ان کی مذمت اور تنقیص ہرگز نہ کرو! اور نہ ہی یہ عقیدہ رکھو کہ کتاب و سنت کو چھوڑ کر صرف ان کے اقوال کافی ہیں یا کتاب و سنت پر مقدم ہیں۔^①



8 فصل

نہ ہبی تعصب کا آخری صدیوں میں انتشار

شہادی اللہ الدھلوی پڑا اللہ کہتے ہیں: ”جان لو کہ لوگ چوتھی صدی سے قبل کسی ایک ہی مذہب کی تقلید پر اجماع نہ کئے تھے۔

ابو طالب مکی قوت القلوب میں کہتے ہیں کہ یہ کتابیں اور اقوال کے مجامع نئی ایجاد ہیں لوگوں کے اقوال کی روشنی میں کہنا، اور کسی ایک کے مذہب پر فتویٰ دینا اور ہر مسئلے میں اسی ایک کے قول کو نقل و بیان کرنا، اسی کے مذہب سے فقد دین حاصل کرنا قدیم زمانے یعنی پہلی دوسری صدی میں لوگ اس طریقہ پر نہ تھے۔

میں کہتا ہوں کہ دو صدیوں کے بعد لوگوں میں خاص علماء کے اقوال کی بنابر کچھ تجزیج و استنباط ظاہر ہوا پھر بھی جیسا کہ تتبع اور تلاش سے پتہ چلتا ہے چوتھی صدی کے لوگ بھی کسی ایک کے مذہب کی تقلید اور اسی پر تلقفہ اور اسی سے استدلال پر اکٹھا نہ ہوئے تھے۔^① میری گزارش یہ ہے کہ شاہ پڑا اللہ کے قول سے اشارہ ملتا ہے کہ چوتھی صدی تک انہے اربعہ میں سے کسی ایک کی تقلید خالص پر اجماع نہ ہوا، لیکن اس کے بعد لوگوں نے تقلید پر اجماع کر لیا۔

میری نظر میں معاملہ اس طرح ہرگز نہیں ہوا بلکہ کسی ایک امام کی تقلید محض پر گزشتہ کسی

صدی میں اجماع و اتفاق نہیں ہوا۔ کیونکہ جن علماء کے ذریعہ اجماع و اتفاق کا تصور ہو سکتا ہے وہ ہمیشہ ہر زمانے میں اصطلاحی تقلید کے مخالف رہے حالانکہ ان میں سے اکثر کسی نہ کسی مذہب کی طرف منسوب بھی رہے۔ اس وجہ سے گزشتہ کسی زمانے میں تقلید پر اجماع ہرگز نہیں ہوا۔ اور نہ ہی مستقبل میں اس پر اجماع کا امکان ہے۔ جو چیز مسلمانوں کو مختلف فرقوں اور ٹولیوں میں بانٹ دے کے ایک دوسرے کو گمراہ کہے، ایک دوسرے سے دشمنی رکھے، ایک دوسرے کے خلاف ریشه دو ایساں کرے، اعتصام بالکتاب والنتہ کے مخالف ہو، اس پر اجماع امت کا ہونا غیر معقول، غیر ممکن اور غیر شرعی بات ہے۔

نبی کریم ﷺ کا فرمان مبارک ہے:

«إِنَّ اللَّهَ لَا يُجْمِعُ أُمَّتَيْهِ أَوْ قَالَ: أُمَّةٌ مُحَمَّدٌ عَلَىٰ ضَلَالٍ»۔

”کہ اللہ تعالیٰ میری امت یا (یہ کہا) امت محمد ﷺ کو گمراہی پر اکٹھا نہیں کرے گا۔“ ①

رہے صحابہ رسول ﷺ تو ان مبارک ہستیوں کے بارے میں تقلید کی تہمت کو سن کر ہمیں شرم آتی ہے۔ چہ جائیکہ یہ نامناسب بات ان کی طرف ہم منسوب کریں اور ان میں سے کسی ایک کو مقلد کہیں۔

رب ذوالجلال کی قسم اجلوگ صحابہ اور تابعین کو تقلید سے متصف کہتے ہیں وہ اس قول سے صحابہ و تابعین کی خدمت میں گالی کا تحفہ پیش کر رہے ہیں۔

وہ تو اللہ کے اتارے ہوئے احکام کے خالص قبیع اور اللہ و رسول کے مطیع کامل تھے۔ مقلد ہرگز نہ تھے۔ خیر القرون بھی اگر علم و دانش سے خالی رہا تو دنیا میں کبھی علم کا وجود

آسنن ترمذی، ص: 490، حدیث نمبر: 2127، لیکن اس کے آخر میں ایک شذوذ ہے۔

ہی نہ رہا۔ خیر القرون ہی اگر اتباع اور طاعۃ اللہ والرسول سے محروم رہا تو پھر اتباع اور اطاعت کا وجود کہاں اور کس کے پاس ہو گا اور کب ہو گا؟ تقلید تو علم ہے ہی نہیں۔ اتباع اور تقلید کا فرق واضح ہے۔

ابن القیم کہتے ہیں: ”کہ کیا تقلید سے فتویٰ دینا جائز ہے؟

جواب: اس مسئلے میں امام احمد کے اصحاب کے تین اقوال ہیں۔

ایک قول یہ ہے: ”کہ تقلید سے فتویٰ دینا جائز نہیں کیونکہ تقلید علم نہیں ہے۔ اور بغیر علم کے فتویٰ دینا حرام ہے۔ علماء کے درمیان اس میں اختلاف نہیں کہ تقلید علم نہیں اور مقلد کو عالم نہیں کہا جاسکتا۔“^①

اسی طرح ائمہ اربعہ اور ان کے تلامذہ کو مقلد کہہ کر انہیں گالی دینا جائز نہیں۔ روز روشن کی طرح یہ بات واضح ہے کہ ان کے تلامذہ اپنے شیوخ سے بہت سے اور بڑے بڑے مسائل میں اختلاف کرتے تھے۔

آگے بڑھ کر ائمہ کی طرف نسبت رکھنے والے عام علماء کو دیکھیں! ان کی تالیفات میں تأمل کرنے سے یہ بات واضح طور پر نظر آتی ہے کہ اپنے ائمہ کے خلاف مسائل کی تحقیق ایسی دلیلوں سے کرتے ہیں کہ شاید امام کو بھی وہ دلیلیں نہ پہنچی ہوں۔

طحاوی کی «مختصرو الطحاوی» اور «شرح معانی الآثار» کو دیکھیں، مرغینانی کی «الهداۃ»، کاسانی کی «بدائع الصنائع»، کمال ابن الہمام کی «فتح القدیر»، سرخی، قاضی خان، نسفی، ان سب حنفی علماء کی تالیفات کو دیکھیں، آپ کو ایسے بہت سے مسائل نظر آئیں گے جن میں انہوں نے امام ابوحنیفہ رض کے خلاف دوسرے قول کو اختیار کیا ہے۔ اور ان

میں سے بہت سے لوگوں نے کئی مسائل میں تصریح کی ہے۔ کہ اس مسئلے میں فتویٰ ابو یوسف یا محمد کے قول پر ہے۔

حنابلہ میں سے ابن قدامہ، ابن تیمیہ، ابن القیم، ابن رجب، ابن مفلح وغیرہ کو دیکھیں اگر انہیں حنبلی کہنا صحیح ہے تو انہوں نے بھی امام احمد کے قول کو چھوڑ کر دلیل کی روشنی میں دوسرے قول کو راجح بتایا ہے۔

شافعیہ میں سے ابو سحاق شیرازی، ابراہیم بن علی صاحب «المهدب»، نووی صاحب «شرح المهدب» و «روضۃ الطالبین» وغیرہ کی کتابوں میں امام شافعی کے قول کے خلاف ترجیح واضح طور پر نظر آتی ہے۔

مالکیہ میں سے ابن عبد البر، ابن رشد، الباجی، الشاطبی وغیرہ کے اقوال کو دیکھیں، ان کی روشنی میں ان کو تقلید اصطلاحی میں مقلد کہنا غلط ہے۔

کیونکہ مقلد کے لیے جنت صرف قول امام ہوتا ہے۔ مقلد کے لیے جائز ہی نہیں وہ کسی دلیل کو دیکھے اور امام کے قول سے خارج ہو یہاں تک کہ تلفیق اور جمع اقوال کو بھی اکثر نے حرام کہا ہے۔

دوسرے متاخرین کو بھی ہم اسی طرح پاتے ہیں کسی خاص مذہب سے انتساب کے باوجود امام کی مخالفت کرتے اور دلیل کا ذکر کرتے ہیں۔ اس وجہ سے یہ کہنا بے جانہ ہو گا کہ تقلید مصطلح پر اجماع کسی زمانے میں نہیں ہوا، اور نہ ہو سکتا ہے۔

یہ بھی ایک تلخ حقیقت ہے کہ ہر زمانے کے بہت سے متعصب مذہب کی طرف منتسب علماء کو دیکھیں کہ وہ مقلد کے لقب کو اپنے لیے باعث فخر سمجھتے رہے لیکن جب اقوال ائمہ کی تائید میں ان کی تحقیقات کو دیکھا جائے تو اس اجتہاد اور سعی پر تعجب ہوتا ہے۔ کہ مذہب کی

تائید کے لیے ادلہ بھی کبھی ایسی جگہوں سے نکالنے کی کوشش کرتے ہیں۔ جہاں اس کا وجود بھی نہیں ہوتا۔

اس حقیقت سے پتہ چلتا ہے کہ اگر یہ لوگ ائمہ کے اقوال میں سے حق اور راجح بالدلیل مسئلے کو ثابت کرنے کی کوشش کریں تو یقیناً اللہ رب العزت انہیں اس کی توفیق دے گا۔ اور اشراح صدر کے ساتھ امت ان کی تحقیقات کو قبول کرے گی لیکن اللہ کی حکمت اور ابتلاء ہے کہ یہ لوگ تقليد یعنی علمی ہی کو اپنے لیے فخر سمجھ کر اسی پر مطمئن ہیں۔

یقیناً ادلہ شرعیہ کا تقاضا ہے کہ علماء کسی خاص مذهب کی تقليد اور تقید سے آزاد رہیں۔ تقليد کو ان عوام کے لیے چھوڑ دیں جن کی وہ قیادت کرتے ہیں یہ عوام ان علماء کی تقليد کریں اور علماء راجح بالدلیل کا فتویٰ دیں، کسی بھی امام کے موافق ہو۔

کیونکہ علماء اور ائمہ تمام امت کے ائمہ ہیں ہر ایک نے حق تک پہنچنے کے لیے حتی الامکان کوشش کی ہے، ان میں سے کسی کو متهم کرنا اثر عظیم ہو گا۔ جو علماء کرام تقليد میں تعصّب برتنے اور اس کی بنابر امت میں اختلاف پیدا کرتے ہیں انہیں چاہئے کہ خود ائمہ کرام کی نصیحت پر عمل کریں، اگر وہ امام کی محبت اور اتباع میں مخلص ہیں کیونکہ تمام ائمہ نے اپنی اور دوسروں کی تقليد سے روکا ہے اور دلیل ہی سے مسئلہ لینے کی تاکید کی ہے۔

دلیل شرعی کتاب و سنت، آثار صحابہ اور اجماع امت ہی میں ملے گی یا پھر ان مذکورہ ادلہ صحیح قیاس کیا جائے۔ (دیکھیں، ص: 11-14)

علامہ ابن حزم نے صراحة کی ہے۔ کہ صحابہ تابعین اور ان کے بعد کے لوگ مقلد نہ تھے بلکہ انہوں نے تقليد سے منع کیا ہے۔ تقليد چوتھی صدی میں پیدا ہوئی۔^①

^① كتاب ابطال التقليد نقلًا عن الرد على من أخذ الدليل الأرض للسيوطى، ص: 133، 138.

9

فصل

تعصب مذہبی کے اسباب اور
 اس کے ختم کرنے کے ذرائع

علماء نے مذہبی تعصب کے انتشار کے کئی اسباب بیان کئے ہیں۔ میری نظر میں اہم سبب یہ ہے کہ بعض مذاہب کی طرف انتساب یا اس سے تعصب رکھنے والے علماء کا حکومت میں داخل ہو کر مذاہب کے نشر کی کوشش کرنا ہے۔

یہ بات واضح ہے کہ مشورہ لینے یاد یعنی میں آدمی کی توجہات اور خواہشات کا اثر پڑتا ہے۔

ابن خلکان نے یحییٰ بن یحییٰ اللدیش المقصودی کی سوانح میں ذکر کیا ہے۔

کہ یحییٰ اندرس واپس گئے اور انہیں وہاں علماء کی ریاست و قیادت ملی اور انہی کے ذریعہ

امام مالک کا مذہب ان شہروں میں پھیلا۔ ①

انہوں نے ابن حزم کا یہ قول بھی نقل کیا ہے۔ کہ دو مذہب اپنے ابتدائی زمانے میں حکومت اور اقتدار کے زیر سے پھیلے۔

(1) امام ابوحنیفہ رضی اللہ عنہ کا مذہب۔ کیونکہ ابو یوسف رضی اللہ عنہ امام صاحب کے تلمیذ خاص جب قاضی مقرر ہوئے تو ان کے بعد قضاۃ کی تعین انہی کے ذریعہ ہوتی تھی۔ مشرق کے آخر حصہ سے لے کر افریقہ کی آخری حدود تک اپنے تلامذہ و اصحاب اور امام صاحب کے مذہب سے مسلک ہی لوگوں کو شہروں میں قاضی مقرر کرتے تھے۔

(2)..... امام مالک رض کا مذہب۔ اندرس، اپین میں پھیلا کیونکہ یحییٰ بن یحییٰ حاکم وقت کے خاص مقرب تھے، قضاۃ میں ان کی ہی بات قبول کی جاتی۔

اس لیے پورے اندرس میں کوئی قاضی ان کے مشورے اور انتخاب و اختیار کے بغیر مقرر نہ کیا جاتا اور وہ قضاۃ کی تولیت میں صرف اپنے تلامذہ و اصحاب مذہب کو مقرر کرنے کا مشورہ دیتے۔ لوگ دنیا کمانے کے لیے دوڑتے ہیں اپنی مصلحت کے لیے وہ مالکی مذہب کی طرح متوجہ ہونے۔

البته خود یحییٰ بن یحییٰ اللیثی نے کبھی قضاۃ کا منصب قبول نہ کیا۔ اس وجہ سے وہ ارباب حکومت کے ہاں مزید باعزت اور مقبول القول رہے۔^①

اس قسم کی بات ابن حزم نے «احکام الاحکام: 1/ 575، 576» میں بڑے وثوق سے کہی ہے۔

گزارش ہے کہ انتشار مذہب کا جو سبب ابن حزم اور ابن خلکان نے بیان کیا ہے وہ بعید نہیں ہے۔ اس سبب کی تصدیق و تائید ہمارے زمانے کے حالات سے بھی ہو رہی ہے جس میں الحمد للہ، ہم سانس لے رہے ہیں۔

سعودیہ عربیہ اللہ اس کو قائمِ دائِم رکھے، جب شاہ عبد العزیز بن عبد الرحمن آل فیصل رض نے اس کی باغ ڈور سنبحاں اور اسکی بنیاد کتاب و سنت پر رکھی تو دنیا جانتی ہے کہ یہاں کا کیا حال تھا، جہالت عام تھی، مسلمانوں میں اختلاف و افتراق تھا، بدعتنیں عام تھیں، سنت رسول اللہ ہی کے شہر میں بیگانہ تھی، سنت رسول اور کتب حدیث صرف تبرک کے لیے پڑھی جاتی تھیں۔

عمل مذاہب پر ہوتا تھا اور مذاہب اربعہ کے مقلدین کی یہ حالت تھی کہ ایک امام کا مقلد دوسرے امام کے مقلد کے پیچھے صلاۃ پڑھنے کو جائز نہ سمجھتا تھا، اس وجہ سے المسجد الحرام جہاں سے توحید و اعتقاد بحکم اللہ کی آواز اٹھی تھی وہیں پر امت ائمہ اربعہ کے نام سے چار محراب بنانے اپنے اماموں کو مقرر کر کے الگ الگ صلاۃ پڑھنے لگی تھی۔ صدیوں تک یہ بدعت سیئہ جاری رہی۔

شاہ عبدالعزیز رضی اللہ عنہ نے ایک موحد قبیع سنت با ادشاہ تھے۔ انہوں نے تمام مخالف چیزوں کو مٹا کر سنت کا احیا کیا۔ کتاب و سنت کا علم رائج ہوا، گویا وہ اللہ رب العزت کے قول مبارک کے ترجمان ثابت ہوئے۔

﴿الَّذِينَ إِنْ مَكَثُوهُمْ فِي الْأَرْضِ أَقَامُوا الصَّلَاةَ وَأَتُوا الزَّكُوْةَ وَأَمْرُوا بِالْمَعْرُوفِ وَنَهَوْا عَنِ الْمُنْكَرِ وَلِلَّهِ عَاقِبَةُ الْأُمُورِ﴾^①

”اللہ کی مدد حاصل کرنے والے وہ بندے ہیں جن کو ہم جب زمین میں طاقت دیتے ہیں تو وہ صلاۃ کو قائم کرتے ہیں، زکاۃ دینے اور امر بالمعروف اور نہیں عن المنکر کرتے ہیں۔“

اس حکومت مبارکہ کے علماء میں سے کوئی کسی بھی مذهب کا متصسب نہیں، إلا یہ کہ وہ جزیرہ عرب کے باہر سے آیا ہو۔ اور اس کے آباء و اجداد اپنا مذهب اور تعصیب ساتھ لے کر آئے ہوں اور بیہاں کے عقیدہ اور عمل سے تاثر نہ لے کر اپنے ہی عقیدہ و عمل کو سینے سے لگائے ہوں یا وہ جود و سروں کے عقائد و اعمال سے متاثر ہو گئے ہوں۔

یہ بات اس وجہ سے کہہ رہا ہوں کہ اللہ رب العزت کی قسم کہ دیار مقدسہ میں رہنے والے ایک شخص نے اپنے لڑکے کے بارے میں مجھے بتایا کہ وہ مجھ سے کہتا ہے کہ جو شخص فلاں مذہب پر نہیں ہے تو اس کا ایمان کامل نہیں۔

اس میں کوئی شک نہیں کہ امام محمد بن عبد الوہاب کی دعوت اور کوشش سے پہلے نجد میں بدعتات اور عقائد باطلہ کا انتشار تھا لیکن اس مبارک ہستی کی کوششوں سے لوگ کتاب و سنت اور سلفیت سے آشنا ہوئے اسے سیکھا، اور جب اللہ نے انہیں طاقت دی اور پورے جزیرہ عرب کی پیشانی ان کے قبضے میں آئی تو اس کے پہاڑوں، غاروں، وادیوں اور بستیوں میں انہوں نے صحیح عقیدہ اور عمل کو پہنچایا۔ اور پوری حکومت سے غلط عقائد اور اعمال کا خاتمہ کیا۔ کسی مذہب کی پابندی نہ کرتے ہوئے یہ لوگ تمام ائمہ کا احترام بھی کرتے ہیں اور ان ائمہ کی فقہ سے استفادہ بھی کرتے ہیں۔

سلفی شاہ عبدالعزیز بن عبد الرحمن آل فیصل رض ایام حج میں حاجج کرام اور تمام لوگوں کو مناسب کر کے کہتے ہیں!

«يَسْمُونَا بِالْوَهَابِيَّةِ وَيُسْمُونَهُ مَذْهَبَنَا بِالْوَهَابِيِّ يَا عَتِيَارٌ أَنَّهُ مَذْهَبُ خَاصٌ، وَهَذَا خَطَأٌ فَاحِشٌ نَشَأَ عَنْهُ الدُّعَائِيَّاتُ الْكَاذِبَةُ الَّتِي كَانَ يَسِيئُهَا أَهْلُ الْأَعْرَاضِ۔ نَحْنُ لَسْنُ أَصْحَابٍ مَذْهَبٍ جَدِيدٍ فَعَقِيدَتُنَا هِيَ عَقِيْدَةُ السَّلَفِ الصَّالِحِ الَّتِي جَاءَتْ فِي كِتَابِ اللَّهِ وَسُنَّةِ رَسُولِهِ ﷺ وَمَا كَانَ عَلَيْهِ السَّلَفُ الصَّالِحُ نَحْنُ نَحْتَرِمُ الْأَئِمَّةَ الْأَرْبَعَةَ وَلَا فَرْقَ عِنْدَنَا بَيْنَ مَالِكٍ وَالشَّافِعِيِّ وَأَحْمَدَ وَأَبِي حَنِيفَةَ، كُلُّهُمْ مُحْتَرَمُونَ فِي نَظَرِنَا، إِنَّ الْمُسْلِمِينَ فِي خَيْرٍ مَا دَامُوا

عَلَى كِتَابِ اللَّهِ وَسُنْنَةِ رَسُولِهِ ﷺ وَمَا هُمْ بِالْغِيْنَ سَعَادَةَ الدَّارَيْنِ
إِلَّا بِكَلِمَةِ التَّوْحِيدِ۔»

کہتے ہیں کہ ”لوگ ہمارا نام وہابی رکھتے ہیں اور ہمارے مذہب کا نام وہابی
رکھتے ہیں اس اعتبار سے کہ ان کی نظر میں یہ ایک خاص مذہب ہے، یہ بہت
بڑی غلطی ہے۔ جس کا سبب مصلحت پرستوں کا جھوٹا پروپیگنڈا ہے۔ ہم نے
مذہب یا نئے عقیدہ کے لوگ نہیں۔ اور نہ ہی محمد بن عبد الوہاب رحمۃ اللہ علیہ کوئی نیا
عقیدہ یا مذہب لے کر آئے تھے۔ ہمارا عقیدہ کتاب و سنت کا عقیدہ ہے جو
سلف صالحین کا عقیدہ تھا۔ ہم ائمہ اربعہ کا احترام کرتے ہیں ہماری نظر میں
مالک، شافعی، احمد اور ابو حنیفہ میں کوئی فرق نہیں۔ مسلمان جب تک کتاب و
سنن کے عامل رہیں گے خیر اور بھلائی میں رہیں گے، دنیا و آخرت کی سعادت
وہ حاصل ہی نہیں کر سکتے جب تک کلمہ توحید کے عامل نہ ہو جائیں۔“^①

اسی طرح آپ نے دوسرے موقع پر فرمایا:

«أَنَا مُبَشِّرٌ أَدْعُو لِدِينِ الْإِسْلَامِ وَنَشِرِهِ بَيْنَ الْأَفْوَامِ أَنَا دَاعِيَةٌ لِعِقِيْدَةِ
السَّلَفِ الصَّالِحِ ، وَعِيْدَةِ السَّلَفِ الصَّالِحِ هِيَ التَّمَسُّكُ بِكِتَابِ
اللَّهِ وَسُنْنَةِ رَسُولِهِ ﷺ وَمَا جَاءَ عَنِ الْخُلَفَاءِ الرَّاشِدِيْنَ.»

”میں دین کا داعی ہوں، دین اسلام کی طرف اور تمام اقوام عالم میں اسے
پھیلانے کی دعوت دیتا ہوں، میں سلف صالحین کے عقیدے کا داعی ہوں اور
وہ عقیدہ کتاب و سنن اور خلفاء راشدین کی سنن پر تمسک کرنا ہے۔“

مکہ مکرمہ کے ایک اور خطاب میں فرمایا:

«أَنَا بِذِمَّتِكُمْ وَأَنْتُمْ بِذِمَّتِي ، إِنَّ الدِّينَ النَّصِيْحَةَ أَنَا مِنْكُمْ وَأَنْتُمْ مِنِّي ، هُذِهِ عَقِيْدَتُنَا فِي الْكِتَبِ بَيْنَ أَيْدِيْكُمْ فَإِنْ كَانَ فِيهَا مَا يُخَالِفُ كِتَابَ اللَّهِ فَرُدُونَا عَنْهُ وَاسْأَلُونَا عَمَّا يُشَكِّلُ عَلَيْكُمْ فِيهَا ، وَالْحُكْمُ بَيْنَنَا كِتَابُ اللَّهِ وَمَا جَاءَ فِي كِتَبِ الْحَدِيْثِ وَالسُّنْنَةِ».

”ہم میں سے ہر ایک دوسرے کے ذمہ میں ہے۔ دین خیر خواہی کا نام ہے۔ ہم سب ایک ہی ہیں، ہمارا عقیدہ کتابوں میں دیکھ سکتے ہیں۔ اس میں جو بھی جزء اللہ سبحانہ کی کتاب کے خلاف ہوتا ہمیں اس سے روکیں! اور جہاں شبہ ہو ہم سے پوچھیں! ہمارے اور آپ کے درمیان فیصل اللہ کی کتاب اور حدیث و سنت کی کتابوں میں جو کچھ آیا ہے وہ ہے۔“^①

حکومت سعودیہ کے علماء کے عمل بالکتاب والسنۃ اور عدم تعصب کی واضح دلیل یہ ہے، کہ انہوں نے اپنی جامعات میں فقہ مقارن کے مادے کی تدریس کو مقرر کر رکھا ہے۔ ابن رشد ماکلی کی «بداية المجتهد»، ابن کثیر شافعی کی «تفسیر القرآن العظيم»، امام طحاوی حنفی رض کی کتاب «العقيدة الطحاویہ» اور ابن الی العز حنفی کی «شرح العقيدة الطحاویہ» کو داخل درس و تدریس کر رکھا ہے۔

ائمه الدعوة و دیگر علماء مملکت کی کتابیں پوری دنیا میں پھیلی ہیں۔ نئے آلات کے ذریعہ ان کی آواز ان کے فتاویٰ اور دروس سے اور پڑھے جاتے ہیں۔ ان سب میں صراحةً کسی خاص مذهب کے علاوہ کتاب و سنت اور خالص سلفی عقیدہ کی طرف دعوت ہے۔

اللہ کا فضل و احسان ہے کہ اس حکومت کے حکام اللہ کے دین کے عامل ہیں۔

کس قدر خوشی ہوتی ہے جب ہم یہاں کے ذمہ دار ان امراء و وزراء اور حکام سے علی الاعلان یہ بات سنتے ہیں کہ ہمارا عقیدہ ”کتاب و سنت“ ہے اور اسی پر عمل ہے۔ اللہ ان کی مدد فرمائے۔ آمین۔

یہی وجہ ہے کہ بلا مقدسہ میں مختلف جماعتوں اور پارٹیوں کا وجود ہیں، اور نہ ہی آپس میں ان کی سیاسی اور دینی رسم کشی ہے۔

عقیدہ اور مذہب کا تعصب وہاں ہوتا ہے، یا مختلف پارٹیاں وہاں ہوتی ہیں اور وہ ایک دوسرے کو دانت وہاں دکھاتی ہیں، جہاں اللہ کی شریعت کی حکومت نہ ہو، یا پھر کفر محض کی حکومتوں میں جہاں مسلمان اقلیت میں ہوں۔ وہاں باطل عقیدہ پر اور کتاب و سنت سے منحرف طریقہ فکر پر تحریب اور تعصب کو پوری آزادی دی جاتی ہے۔

کافر حکومتیں اپنی مصلحتوں کی خاطر غلط عقائد اور مکاتب فکر اور دنیا سے بھاگے ہوئے مفسدین کو پناہ دے کر ان کی تائید کرتی اور انہیں کتاب و سنت سے روکنے میں مدد کرتی ہیں یا پھر اسلامی حکومتوں میں ان کے ذریعے فساد مچاتی ہیں۔

یہ بھی ایک حقیقت ہے کہ ہر جگہ اور ہر زمانے میں بہت سے مخالف اسلام دین خالص کو بہت سے مسلمانوں سے زیادہ جانتے رہے ہیں۔

بعینہ اسی طرح جس طرح عہد نبوی میں کفار لا الہ الا اللہ کا معنی پورے طور پر جانتے سمجھتے تھے۔ تبھی تو چیخ پڑے تھے۔

﴿أَجْعَلَ الْأِلَهَةَ إِلَهًا وَاحِدًا إِنَّ هَذَا لَشَيْءٌ عُجَابٌ ﴾^①

”کیا محمد (صلی اللہ علیہ وسلم) نے تمام اللہ کو چھوڑ کر ایک اللہ کو قبول کر لیا ہے، بڑی عجیب بات ہے؟“

حکومتوں کے ذریعہ کسی بھی مذہب اور فکر کا پھیلنا اور پھیلانا اس سے بھی سمجھ میں آتا ہے کہ ابھی ماضی قریب میں ایک شخصیت تھی جن کا نام نواب صدیق حسن خان تھا ﷺ جب آپ کے ہاتھ میں بھوپال کی ولایت کی باگ ڈور آئی تو آپ نے ولایت کو خالص سلفی حکومت بنادیا۔

مولانا بشیر سوانی جیسے بڑے بڑے علماء اہل حدیث کو جمع کر کے مجلس علمی بنائی خود انہوں نے احیاء سنت کے لیے مختلف تالیفات لکھیں، علماء کی تالیفات سلفیہ منظر عام پر آئیں۔ حدیث اور عقیدہ سلفیہ سے متعلق کتابوں کو چھاپ کر لوگوں میں مفت تقسیم کیا، کتب تفسیر و شروح حدیث کو چھاپا اور اس کی اشاعت عام کی۔

«فتح الباری»، «تفسیر ابن کثیر» اور «نیل الاوطار» جیسی عظیم الشان کتابوں کو نشر کیا۔ اور پوری دنیا میں اسے اپنی جیب خاص سے تقسیم کیا۔ ہاں ہندوستان جیسے ملک میں یہ واقعہ بھی پیش آیا کہ متعصب علماء فتح الباری کا نسخہ ان کی طرف سے ہدیہ بھی قبول نہ کرتے تھے۔ کیونکہ یہ کتاب ان کے مذہب کے خلاف ہے۔

اپنی تالیفات اور مطبوعات کو پہنچانے کے لیے مختلف ممالک میں انہوں نے معتمدین رکھے ہوئے تھے۔ قلمی کتابوں کے خریدنے اور بھوپال سینئنے کے لیے بھی مصر، شام اور مرکاش وغیرہ میں ان کے معتمد لوگ تھے۔

یقیناً ان کے عہد ولایت میں پوری دنیا میں سلفیت اور مسلک اہل حدیث کا بہت زیادہ تعارف ہوا اور بہت سے لوگ ہدایت یا ب ہوئے۔ مخالفین کی ریشہ دوانيوں کے شکار بھی

ہوئے۔ پڑا شد۔ (ویکھیں: ڈاکٹر اختر جمال لقمان سلفی سلمہ اللہ کی کتاب ”السید صدقی حسن خان القوچی“)

یہ حادثہ بھی اس بات کے سمجھنے میں مدد دیتا ہے کہ «النَّاسُ عَلَى دِينٍ مُّلْوُكٌ هُمْ وَكُبَرَائِهِمْ» کا مقولہ صحیح ہے کہ مسلمانوں کو اللہ نے اپنے دین خالص ہی کی اقامۃ و احیاء کا حکم دیا ہے کسی کے مذہب کے احیاء یا اس کی دعوت و تبلیغ کا حکم نہیں دیا۔ ہماری دعا ہے کہ کسی زمانے میں کوئی بھی دین اسلام کو عبد نبوی کی شکل و صورت میں واپس لانے کی کوشش کرے اللہ اس کو قائم و دائم رکھے اور اپنی مدد سے نوازے۔ آمین۔

مذاہب اربعہ کے پھیلنے کے اسباب میں سے ایک اہم سبب یہ بھی ہے کہ لوگوں نے اوقاف، رہائش گاہیں، ربانیوں اور مدارس و مکتبات تک کو خاص مذاہب کے ساتھ خاص کیا۔^①

ان اوقاف اور مدارس نے بھی لوگوں کو اپنی طرف کھینچنے میں بڑا پارٹ ادا کیا ہے۔

اب حقیقت واقعہ یہ ہے جس کا انکار ممکن نہیں کہ مختلف عقائدی اور فقہی مذاہب دنیا بھر میں پھیل گئے۔ اصل اور خالص اسلام اجنبی ہوتا جا رہا ہے۔ جو عمل بالکتاب والسنہ کی دعوت دیتا ہے۔ اپنے کو کسی مذہب کی طرف منسوب نہ کر کے مجددی، سلفی اثری وغیرہ کی طرف منسوب کرتا ہے تو اسے نکلو کہا جاتا ہے۔ بلکہ ہر آنے والا دن اس سے پہلے والے دن سے براہی ہوتا جا رہا ہے۔ جیسا کہ انس بن الشیعہ وغیرہ نے نبی کریم ﷺ سے روایت کیا ہے کہ:

«لَا يَأْتِيَ يَوْمٌ إِلَّا وَبَعْدَهُ شَرٌ مِّنْهُ». ^②

عامل بالکتاب والسنہ کو لا مذہب، بے دین، غیر مقلد جمہورامت کا مخالف کہا جانے لگا۔

^۱ ویکھیں: الدارس فی تاریخ المدارس - العقد الشمین۔ ^۲ مسند احمد: ۳/۱۷۹۔

ہر ایک کی طرف سے حدت و شدت نے ایسے واقعات کی شکل اختیار کر لی کہ عقل جیران ہے۔ یہ بھی کہا کہ یہ لوگ اعداء دین کے ایجنت ہیں وہی در پردہ انہیں حرکت دیتے ہیں۔

جب بعض حکومتوں نے بعض مذاہب کو اختیار کیا تو یقیناً اسی مذہب کے مطابق چھوٹے بڑے طلباء کو تعلیم دی جانے لگی۔ غیر معقول بات ہے کہ کوئی اگر شافعی یا حنفی، حنبلی یا مالکی مذہب کا ہے تو وہ دوسرے مذہب کی کتاب تعلیمی منیج اور درس نظامی میں مقرر کرے اور پڑھائے۔

ہاں اگر دوسرے مذاہب کا ذکر کیا جاتا تو تردید اور بشدت تردید کرنے کے لیے، یہاں تک کہ بعض حالات میں خود ائمہ ہی کے اوپر تشدد کی مار پڑتی ہے۔

ابن العربي کو دیکھیں مالکی مذہب کی طرف ب ان کا انتساب ہے۔ لیکن «احکام القرآن» میں امام شافعی کا ذکر بڑی تحرارت سے فرماتے ہیں۔^①

بعض فقه و اصول کی کتابوں میں امام شافعی اور داؤڈ ظاہری کو جہالت کی طرف منسوب کرنے میں بھی تأمل نہیں کیا گیا۔^②

تردید میں مناظرہ کا انداز اختیار کر کے مخالف کے لیے خصوم کا فقط استعمال کیا گیا۔ حکومت کے ذمہ داران کا تدریس و افتاء، قضاء اور روزارت میں اپنے مذہب کے علماء کی تعین کرنا یہ ایک فطری بات ہے۔

اس ماحول میں جو طالب علم آنکھ کھوتا ہے وین کو اسی شکل میں سیکھتا ہے جس کی تلقین کی

^① دیکھیں! احکام القرآن: 1/53 ، تفسیر «وابتعوا ما تتلو الشياطين» 1/155۔ مسئلہ میعاد لزوم الصوم: 1/360۔

^② دیکھیں: نور الانوار ، ص: 208۔ مسئلہ ایلاء الكافر: 2/334 ، تحت قولہ تعالیٰ: ﴿فَابْعثُوا حکماً مِّنْ أهْلِهِ﴾ وغیرہ)

جاتی ہے۔ خصوصاً عقیدہ اور فقہ کے دروس میں مذہب مخالف کے مسائل کی سختی یا نرمی سے تردید کی جاتی ہے تو اس کے ذہن میں یہی بات جاگزین ہو جاتی ہے کہ ہمارے مذہب کے علاوہ تمام مذاہب باطل یا غلط ہیں۔

طالب علم دیکھتا ہے کہ اکثر لوگ اس شہر میں اسی خاص مذہب پر ہیں۔ ایسی حالت میں ہی پلتا، بڑھتا، جوان ہوتا ہے فارغ التحصیل ہو کر مدرسیں و افتاء اور قضا کے منصب پر پہنچ جاتا ہے۔ مذہب ہی کی روشنی میں اس کی تمام خدمات ہوتی ہیں۔ مسجد حرام میں پانچ یا چار مصلوں کو دیکھتا ہے بعض حالات میں وہ خود امام حرم ہوتا ہے۔ مذاہب کی مخصوص مساجد کی امامت کرتا اور ہمیشہ یہی ورزہ بان رہتا ہے کہ ہم شافعیہ کے مذہب میں یہ ہے، حنفی عالم کہتا ہے کہ حنفیہ کے مذہب میں ایسا ہے، مالکیہ، حنبلیہ بھی اسی طرح کہتے اور کرتے ہیں۔ رات دن کان میں یہی آواز پڑتی، یہی کچھ ہوتا رہتا ہے۔

دم گھٹا دینے والے ایسے ہولناک ماحول میں دین خالص کو ڈھونڈھنے اور تلاش کرنے والا حیران ہو جاتا ہے کہ کیا یہی وہ دین ہے جسے اللہ نے اپنے نبی محمد ﷺ پر نازل فرمایا تھا جس کے کئی بازو ہیں۔ اور ہر ایک بازو دوسرے سے بر سر پیکار ہے۔ ہم خود یہ سوال کر سکتے ہیں کہ جب فقہاء مذاہب ایک دوسرے کو غلطی پر بتاتے ہیں تو اللہ کے یہاں سے نازل شدہ وہ احکام جس کے قریب باطل پھٹک بھی نہیں سکتا کس کے پاس ملیں گے؟

﴿لَا يَأْتِيهُ الْبَاطِلُ مِنْ بَيْنِ يَدَيْهِ وَ لَا مِنْ خَلْفِهِ تَنْزِيلٌ مِّنْ

﴾^① حکیم حمید

”یعنی جس کے پاس باطل پھٹک بھی نہیں سکتا نہ اس کے آگے سے نہ پچھے سے

یہ حکمتوں اور خوبیوں والے رب کی طرف سے نازل کر دہے۔“

ایک حیران و پریشان طالب علم دین کو کیا جواب دیا جائے۔ مذاہب کے متعصب اور مشندر علماء کرام اس طالب علم کو کس طرح تسلی بخش جواب دیں گے؟

یہ بھی امر واقعی ہے کہ ایک نو مسلم جب دیکھتا ہے کہ ہر مذہب کے لوگ اسے اپنی طرف کھینچنے لگتے ہیں تو حیران ہو جاتا ہے کہ کون سا مذہب اختیار کرے؟

آگے چل کر قادیانی، رافضی، بابی، بہائی وغیرہ فرقے کے لوگ بھی اسے ملتے ہیں ان میں سے ہر ایک اسلام کے نام سے اسے اپنی طرف کھینچنے کی کوشش کرتا ہے۔ وہ یہ پچار ان حالات میں کیا کرے؟ نتیجًا حیرانی ہی حیرانی ہوتی ہے۔

شیخ محمد سلطان معصوی نے اپنی کتاب «هدیہ السلطان» میں ذکر کیا ہے کہ جاپان کے شہر ٹوکیو کے مسلمانوں کے بیہاں سے میرے پاس سوالنامہ آیا۔ جس کا خلاصہ یہ ہے کہ دین اسلام کی حقیقت کیا ہے؟ مذہب کا معنی کیا ہے؟ کیا جو شخص دین اسلام کو قبول کرنے کا شرف حاصل کرتا ہے اسے مذاہب اربعد ماکلی، حنفی، شافعی یا حنبلی وغیرہ میں سے کسی نہ کسی مذہب پر رہنا لازم ہے یا نہیں؟

کیونکہ ہمارے ہاں اس پر بڑا اختلاف ہوا، اس وقت جبکہ جاپان کے کچھ روشن فکر لوگوں نے دین اسلام میں داخل ہونے اور ایمان کے شرف سے مشرف ہونے کا ارادہ ظاہر کیا۔ انہوں نے ٹوکیو میں واقع جمیعۃ المُسْلِمِینَ کے سامنے اپنا مسئلہ پیش کیا، تو ہندوستان کی ایک جماعت نے ان سے کہا کہ انہیں امام ابوحنیفہ کا مذہب اختیار کرنا چاہئے۔

کیونکہ آپ امت کے چراغ ہیں^۱ اندونیشیا "جاوا" کے لوگوں نے کہا: انہیں شافعی

^۱ یہ جملہ «ابوحنیفہ سراج امتی» ایک موضوع اور جھوٹی حدیث کا ترجمہ ہے۔

رہنا ضروری ہے۔ جاپانیوں نے ان کی باتوں کو سن کر بڑا تعجب کیا اور اسلام کو قبول کرنے میں انہیں حیرانی ہوئی نتیجہ یہ ہوا کہ مذاہب کا یہ اختلاف ان کے اسلام لانے کے راستے میں حائل ہو گیا۔

استاذ محترم! ہمیں معلوم ہے کہ آپ کے علم کے ذریعہ ان شاء اللہ اس مرش سے شفاء مل جائے گی۔ آپ سے ہمیں امید ہے کہ آپ اپنے بحر کرم کے فیض سے اس حقیقت کی وضاحت فرمائیں گے! تاکہ ہمارے دل جہالت کی مرض سے شفا پا کر مطمئن بوجائیں۔ ①

تو شیخ نے اس کا جواب کتاب و سنت کے تمسک کی تاکید میں لکھا۔

شیخ محمد الغزاوی نے بھی اپنی کتاب ”ظلام من الغرب“ میں ذکر کیا ہے۔ کہ امریکہ کی پرنسپن یونیورسٹی کی کافنفرس میں کسی مقرر نے یہ سوال اٹھایا جسے اکثر مستشرقین اور اسلام سے دلچسپی رکھنے والے اٹھایا کرتے ہیں کہ مسلمان دنیا کے لوگوں کے سامنے کس اسلام کو پیش کریں گے؟ اس کا تعین کریں۔ کیا سنی اسلام کو یا شیعہ امامیہ، زیدیہ، کے اسلام کو؟ ان میں سے ہر ایک دوسرے سے مختلف ہیں۔ ایک گروہ کسی مسئلے میں خاص انداز سے سوچتا ہے اور دوسرا افریق و دوسرے انداز سے سوچتا ہے؟

خلاصہ یہ ہے کہ اسلام کے دعاۃ لوگوں کو حیرت میں ڈال دیتے ہیں۔ کیونکہ وہ بذات خود حیران و پریشان ہیں۔ ②

اس میں شک نہیں کہ یہ حالات تربیت و تعلیم کی بنابر پر بنے ہیں، انسانی کوششوں کو ایک سبب کی حیثیت سے اللہ تعالیٰ نے مؤثر بنایا ہے۔ اللہ کی مشیت سے کوئی بھی سبب اثر انداز

① هدیہ السلطان الی مسلمی بلاد اليابان، المقدمة.

② نقلًا عن مقدمة صفة صلاة النبي: 67/1.

ہوتا ہے۔ نبی کریم ﷺ نے فرمایا:

«مَا مِنْ مَوْلُودٍ إِلَّا يُولَدُ عَلَى الْفِطْرَةِ فَأَبْوَاهُ يَهُوَدَانِهُ وَيُنَصَّرَانِهُ، كَمَا تُتَسْجُونَ الْبَهِيمَةَ، هَلْ تَجِدُونَ فِيهَا مِنْ جَذْعَاءَ حَتَّى تَكُونُوا أَنْتُمْ تَجْدَعُونَهَا». ①

”ہر بچہ فطرت اسلام پر پیدا ہوتا ہے۔ لیکن اس کے ماں باپ اور مرتبی اسے یہودی یا نصرانی بنادیتے ہیں جس طرح جانور کا بچہ پیدا ہوتا ہے۔ اس میں کوئی کان ناک کٹا نہیں ہوتا۔ تم خود اس کے ناک کان کاٹتے ہو۔“

اس کے بعد اپنے بنیوں علماء سے سوال ہے کہ آپ ہی عوام کو اپنی تقليد کی رسی میں باندھ کر انہیں قیامت کرتے ہیں۔ آپ سے بھی قیامت میں اللہ رب العزت کے سامنے پوچھا جائے کا۔ کیا اللہ رب العزت کا یہی حکم ہے کہ مسلمان آپس میں متفرق ہوں؟ اپنی تو انہی اور کوشش کو ایک دوسرے کے خلاف استعمال کریں۔

ہونا تو یہ چاہئے تھا کہ اس تو انہی کو تحقیق مسائل اور مصالح امت میں خرچ کیا جائے۔

اللہ نے ایک میزان اتارا ہے! اس میزان کی روشنی میں امت کے مسائل کو حل کیا جائے۔

فرمان باری تعالیٰ ہے:

﴿لَقَدْ أَرْسَلْنَا رُسُلَنَا بِالْبَيِّنَاتِ وَأَنْزَلْنَا مَعَهُمُ الْكِتَابَ

وَالْبَيِّنَاتِ لِيَتَقُومَ النَّاسُ بِالْقِسْطِ وَأَنْزَلْنَا الْحَدِيدَ فِيهِ بَأْسٌ

شَدِيدٌ وَمَنَافِعٌ لِلنَّاسِ وَلِيَعْلَمَ اللَّهُ مَنْ يَنْصُرُهُ وَرُسُلَهُ

بِالْغَيْبِ إِنَّ اللَّهَ قَوِيٌّ عَزِيزٌ﴾ ②

”یقیناً ہم نے اپنے پیغمبروں کو حکلی ولیں دے کر بھیجا اور ان کے ساتھ کتاب اور میزان نازل کیا تاکہ لوگ عدل پر قائم رہیں اور ہم نے لو ہے کو اتنا جس میں سخت بیت اور قوت ہے اور لوگوں کے لیے اور بھی بہت سے فائدے ہیں اور اس لیے بھی کہ اللہ جان لے کہ اس کی اور اس کے رسولوں کی مدد بے دیکھے کون کرتا ہے۔ بیشک اللہ تعالیٰ قوت والا اور زبردست ہے۔“

اس میں کوئی شک نہیں کہ تعلیم و تربیت اکثر حالات میں لوگوں کے عقیدے اور سلوک بدلتی ہے۔ اس لیے جب تک ہماری تعلیم و تربیت کی یہی خطرناک حالت رہی جس کا ذکر کیا گیا ہے تو اس وقت تک امت کی اصلاح اور ان کا اتحاد و اتفاق ممکن نہیں۔ اس لیے صفات علماء کو چاہئے کہ درس نظامی کے نصاب کو کتاب و سنت کی روشنی میں تیار کریں، نہ کہ مختلف مذاہب کی بنابر، کیونکہ تحریب شاہد ہے کہ مذاہب پر تعصب نے ہمیشہ امت کی وحدت کو پارہ کیا ہے۔

مذاہب سے منتسب بہت سے علماء کی کتابوں میں ہم صلح پسندی کے جذبات پاتے ہیں کہ وہ اعتدال کی دعوت دیتے ہیں، لیکن شاید کھل کروہ با تین عوام میں کہنے سے ڈرتے ہیں۔ درس و تدریس میں بھی طلباء کو اعتدال پسندی کی تلقین ہونی چاہئے۔

ان خیالات کا تذکرہ مجالس وعظ و ارشاد، خطبات جمعہ اور عمومی خطابات میں بھی ہونا چاہئے۔ تاکہ عوامی ذہن صاف ہوں! اور اگر کوئی مذہب سے نکل کر کتاب و سنت کی روشنی میں عمل کو قبول کر لے، تو اسے مستحق تعریف و تعزیب نہ سمجھا جائے، نہ اس سے نفرت کی جائے! وہ کافرنہ ہوا، اسے ایک مسلمان کا حق دیا جائے، تاکہ حالات میں سدھاڑ ہو اور حدت و شدت کا خاتمہ ہو سکے۔

10
فصل

تقلید اور تعصّب کی خرابیاں

عقل سے کام نہ لینا:

تقلید کی صورت میں انسان اپنی عقل سے کام نہیں لیتا! نہ ہی اپنے عقیدہ و عمل کے نتائج کے بارے میں سوچتا ہے! اس لیے تقلید سے ایسے اعمال کر گزرتا ہے کہ اگر اپنی عقل سے کرتا تو شاید ان اعمال کا ارتکاب نہ کرتا۔

عبداللہ بن مسعود رضی اللہ عنہ کا قول اس حقیقت کا ترجمان ہے:

﴿اَلَا لَا يُقْلِدُنَّ اَحَدُكُمْ دِيْنَهُ رَجُلًا إِنْ آمَنَ، وَإِنْ كَفَرَ كَفَرَ فَإِنَّهُ لَا اُسْوَةَ فِي الشَّرِّ﴾

”خبردار! کوئی اپنے دین میں کسی کی تقلید نہ کرے! کہ وہ ایمان لائے تو مقلد بھی لائے۔ اور اگر وہ کفر کرے تو مقلد بھی کفر کر جائے۔ یاد رہے کہ برائی میں کسی کو نہ نہیں بنانا چاہیے۔“ ①

عبداللہ بن المعتز کا کہنا ہے:

﴿لَا فَرْقَ بَيْنَ بَهِيمَةٍ تُقادُ وَإِنْسَانٍ يُقْلَدُ﴾

”چو پایہ جس کی گردن میں رسی ڈال کر کھینچا جاتا ہے اور مقلد انسان میں کوئی فرق نہیں۔“^①

رسول اللہ ﷺ کے پیچا ابو طالب کی موت عبدالمطلب کی ملت پر ان لوگوں کی تقلید و تسلیل کی بنا پر ہوئی جو موت کے وقت وہاں حاضر تھے، حالانکہ وہ عرب کے مانے ہوئے عقلمند شخص تھے۔ پیارے رسول ﷺ سے انتہائی محبت رکھتے اور رسول ﷺ بھی ان سے حد درجہ محبت فرماتے تھے۔ ابو طالب آپ کی دعوت کی تصدیق بھی کرتے تھے لیکن شہادتیں کے بولنے کی توفیق تقلید کی بنا پر نہ ہو سکی۔

میثب بن حزن کہتے ہیں: کہ جب ابو طالب کی وفات کا وقت آیا نبی کریم ﷺ ان کے پاس آئے، وہاں ابو جہل اور عبد اللہ بن ابی امیہ بھی تھے، آپ نے کہا: پیچا «لَا إِلَهَ إِلَّا اللَّهُ» کہہ دیں! اس کلمہ کی بنا پر میں اللہ کی جناب میں آپ کے ایمان کی گواہی دوں گا۔ ابو جہل اور عبد اللہ بن ابی امیہ نے کہا: ابو طالب! کیا عبدالمطلب کی ملت کو چھوڑ دو گے؟ نبی کریم ﷺ بار بار انہیں «لَا إِلَهَ إِلَّا اللَّهُ» کی تلقین کرتے رہے، پھر بھی ابو طالب کی آخری بات یہی رہی کہ وہ عبدالمطلب کی ملت پر ہیں۔ «لَا إِلَهَ إِلَّا اللَّهُ» کہنے سے انکار کر دیا۔^②

گزشتہ انبیاء کرام کی اقوام کی مگراہی کا سبب تقلید آباء ہی رہا۔ چنانچہ قرآن مجید میں ہے:

﴿قَالُوا إِلَّا نَتَّبِعُ مَا أَفْيَى عَلَيْهَا أَبَاءَنَا أَوْ لَوْ كَانَ أَبَاؤُهُمْ لَا يَعْقِلُونَ شَيْئًا وَلَا يَهْتَدُونَ﴾^③

① جامع بیان العلم وفضله: 988، 989.

② صحیح مسلم: 54/1، کتاب الایمان.

③ البقرة: 170.

”انہوں نے کہا کہ ہم اپنے آباء و اجداد کے طریقے کی اتباع کریں گے، کیا یہ لوگ ان کے اپنے آباء جو عقل اور ہدایت نہیں رکھتے تھے ان ہی کی اتباع کریں گے؟“

﴿وَإِذَا قِيلَ لَهُمْ تَعَالَوْا إِلَى مَا أَنْزَلَ اللَّهُ وَإِلَى الرَّسُولِ قَالُوا حَسْبُنَا مَا وَجَدْنَا عَلَيْهِ أَبَاءَنَا وَلَوْ كَانَ أَبَاؤُهُمْ لَا يَعْلَمُونَ شَيْئًا وَلَا يَهْتَدُونَ ﴾ ①

”جب ان سے کہا جاتا کہ اللہ کی اتاری ہوئی شریعت اور رسول ﷺ کی طرف آؤ تو وہ جواب دیتے ہیں کہ ہمیں وہی کافی ہے جس پر ہم اپنے آباء و اجداد کو پاتے ہیں۔ کیا وہ انہی کی اتباع کریں گے اگرچہ ان کے آباء و اجداد نہ کچھ جانتے تھے اور نہ ہی ہدایت پر تھے۔“

﴿قَالُوا أَجْعَلْنَا لِتَلْفِتَنَا عَمَّا وَجَدْنَا عَلَيْهِ أَبَاءَنَا وَتَكُونَ لَكُمَا الْكِبِيرُ يَا إِنْ فِي الْأَرْضِ وَمَا نَحْنُ لَكُمَا بِمُؤْمِنِينَ ﴾ ②

”وہ لوگ کہنے لگے کیا تم ہمارے پاس اس لیے آئے ہو کہ ہم کو اس طریقے سے ہٹا دو جس پر ہم نے اپنے باپ دادوں کو پایا ہے اور تم دونوں کو دنیا میں بڑائی مل جائے ہم تم دونوں کو کبھی نہ مانیں گے۔“

ان کے علاوہ اور دوسری آیات بھی اسی معنی کی ہیں۔ دیکھیں! سورۃ لقمان: 22، سورۃ الزخرف: 21، آل عمران: 103۔

امت میں افتراق انہی تقلید پر تعصب سے بڑی خرابیاں آئیں۔ قدریہ، شیعہ، خوارج اسی تقلید ہی کی بنا پر ابھرے! اسی طرح عقیدے سے متعلق اعتزال، اشعریت، ماتریدیت وغیرہ دوسرے ندایہب اسی تقلید ہی کی پیداوار ہیں۔ اللہ کے احکام کی مخالفت اسی تقلید ہی کی بنیاد پر ہوئی۔ مسلمانوں میں فرقوں اور مختلف جماعتوں کا وجود بعض ائمہ کی تقلید ہی کی بنا پر ظاہر ہوا۔ اور ہر ایک فرقہ دوسرے کو ستانے اور زیر کرنے کی کوشش اسی کی بنا پر کرو رہا ہے۔

اس لیے تعصب مذہبی کی بنا پر امت میں دوسری خرابیوں کی طرح جو خرابی وجود میں آئی وہ فرقوں میں بٹنے کی ہے۔ کہ اس کی بنا پر دوستی یا دشمنی کی جانے لگی۔ حالانکہ اللہ رب العزت نے اتحاد و محبت اور عدم تفرق کا حکم دیا ہے۔ فرمان باری تعالیٰ ہے:

﴿وَاعْتَصِمُوا بِحَبْلِ اللَّهِ جَمِيعًا وَلَا تَفَرَّقُوا﴾^{۱۰}

”اللہ کی رسی کو مضبوطی سے پکڑ لو اور فرقوں میں نہ بٹو۔“

اس مذہبی تعصب سے افتراق و عداوت ہی کی وجہ سے بعض اصحاب مذہب نے مخالف مذہب کی لڑکی یا اس کے عکس سے نکاح کونا جائز کہا ہے۔ بعض نے مخالف مذہب کی لڑکی کو یہودی یا نصرانی عورت کی طرح سمجھ کر نکاح کو جائز کہا۔

اسی طرح مخالف مذہب کے امام کے پیچھے صلاۃ کو بھی ناجائز کہا ہے۔

کمال ابن احمد مام لکھتے ہیں:

کہ ابوالیسر نے کہا ہے: کہ حنفی آدمی کی صلاۃ شافعی کے پیچھے جائز نہیں! اس کی وجہ یہ ہے کہ مکھول نسفی نے اپنی کتاب ”الشعاع“ میں لکھا ہے۔ کہ رکوع کو جاتے اور رکوع سے اٹھتے ہوئے ہاتھ اٹھانے سے صلاۃ فاسد ہو جاتی ہے کیونکہ یہ عمل کثیر ہے۔ قاضی خان نے

جو اخلاق کے لیے یہ شرط لگائی ہے کہ شافعی اگر متعصب نہیں اور ایمان میں شک نہیں رکھتا۔ ①

اور اختلاف کی جگہوں میں احتیاط سے کام لے۔ ②

ابن القیم رحمۃ اللہ علیہ کہتے ہیں کہ اسی حدیث میں آپ صلی اللہ علیہ وآلہ وسلم نے فرمایا:

«فَإِنَّهُ مَنْ يَعْشُ مِنْكُمْ بَعْدِيْ فَسَيَرَى إِخْتِلَافًا كَثِيرًا».

”کہ جو میرے بعد زندہ رہے گا تو امت میں بہت کچھ اختلاف دیکھے گا۔“

اس میں دین میں اختلاف کرنے والوں کی نذمت، اور ان کے طریقے سے تغذیر ہے۔ مسلمانوں میں شدت اختلاف تقلید اور مقلدین کے سبب سے ہوا، جنہوں نے دین کو مختلف ٹولیوں میں بانٹ دیا۔ ہر فرقہ اپنے امام کی تائید کرتا، اور اسی کی طرف لوگوں کو بلا تاتا ہے اور مخالف کی نذمت کرتا ہے۔ مخالف کے قول پر عمل جائز نہیں سمجھتا، ایسا معلوم ہوتا ہے جیسا کہ وہ دوسرے دین کا قبیع ہے۔ یہ لوگ مخالف کی تردید میں جان توڑ کوشش کرتے ہیں۔ اور کہتے ہیں ان کی کتاب اور ہماری کتاب، ان کے انہمہ اور ہمارے انہمہ، ان کا ندھب اور ہمارا ندھب، یہ سب کچھ تفرق و تفریق مسلمانوں میں ہو رہا ہے۔

حالانکہ سب کے نبی ایک، سب کا قرآن ایک، سب کا دین ایک، سب کا رب ایک ہی ہے۔ ان حالات میں ایک ہی کلمہ ہے جس پر سب کا اتفاق ہو سکتا ہے کہ رسول اللہ صلی اللہ علیہ وآلہ وسلم کے علاوہ کسی کی مطلق اطاعت نہ کریں، کسی اور کے قول کو رسول اللہ صلی اللہ علیہ وآلہ وسلم کے نصوص کا درجہ

① فتح القدير: 31/1.

② شاید یہ کہنا چاہتے ہوں کہ ”وہ ان شاء اللہ مومن ہے“ کہنے کو جائز نہ سمجھتا ہو کیونکہ اشعری عقیدے میں ”ان شاء اللہ میں مومن ہوں“ کہنا ایمان میں شک کرنا ہوا۔ (دیکھیں! شرح العقیدہ الطحاویہ، ص: 395 تا 398) لیکن سلف صالحین ”ان شاء اللہ میں مومن ہوں“ اس معنی میں کہنا جائز سمجھتے ہیں۔ کہ آئندہ بھی اللہ مقلب القلوب ہمیں ایمان پر ثابت رکھے۔

نہ دیں! اللہ کے علاوہ کسی کو رب نہ بنائیں، سب کا فرض ہے کہ اسی کلمہ کے تابع ہو جائیں۔ اگر تمام مذاہب کے لوگ اسی کلمہ پر متفق ہو جائیں! اللہ تعالیٰ اور رسول اللہ ﷺ نے جس کی طرف دعوت دی ہے اسی کے تابع ہو جائیں، سنت رسول ﷺ اور آثار صحابہ سے اپنے فیصلے لیں، تو اختلاف اگر مکمل طور پر ختم نہیں ہو سکتا مگر کم ضرور ہو جائے گا۔ شیخ محمد حیات سندھی حنفی نے کہا ہے:

”ہمارے اہل زمانہ نے جو خاص مذہب کے التزام کی بدعت ایجاد کی ہے کہ ہر ایک کسی ایک مذہب سے منتقل ہو کر دوسرے مذہب میں جانے کو ناجائز کہتا ہے۔ تو یہ جہالت، بدعت اور ظلم ہے۔ ہم نے ایسے لوگوں کو دیکھا ہے جو صحیح غیر منسوخ احادیث کو چھوڑ کر جن مذاہب کی کوئی سند نہیں انہی سے تمسک کرتے ہیں۔“ إِنَّا لِلَّهِ وَإِنَّا إِلَيْهِ رَاجِعُونَ^①

جیسا کہ پہلے میں نے ذکر کیا ہے۔ کہ انہی اختلافات ہی کی بنا پر بعض صدیوں میں کتابوں اور فقہی مباحثت میں ہمیں مناظرہ کا انداز نظر آتا ہے۔

اس کی واضح مثال آپ زیلیعی^۲ کی «نصب الرایہ فی تحریج احادیث الہدایہ» میں دیکھ سکتے ہیں کہ اس میں مخالف دلیلوں کو حدیث الخصوم کے نام سے ذکر کرتے ہیں۔ اسی طرح امام الحرمین شافعی نے کئی اشیاء میں امام ابوحنیفہ پر طعن و تشنج کی ہے، اس کے بعد کہا ہے: کہ جس صلاۃ کو امام ابوحنیفہ جائز کہتے ہیں اگر کسی عام آدمی کے سامنے پیش کی جائے تو وہ قبول نہ کرے۔ اور نمازوں کا کھمبایا ہے۔

صلاۃ کے متعلق ان کے عقیدہ کے فاسد ہونے سے ان کے مذہب کے بطلان کی

^① نقلاً عن ایقاظ همم اولی الابصار، ص: 70.

وضاحت ہوتی ہے۔ ①

مذاہب کی اس رسکشی کی مثالیں کتابوں میں بہت ملتی ہیں، انہی تعصیب اور اختلاف کے نتیجے میں ہی لوگوں نے مسجد الحرام کو چار مصلوں میں بانٹ رکھا تھا، بلکہ بعض سالوں میں زیادیہ کا پانچواں حراب بھی تھا۔ جیسا کہ ابن جبیر انڈی کے 578ھ کے سفرنامہ حج میں ذکر کیا ہے۔ سبحان اللہ۔ اختلاف کا کس قدر بد نما منظر تھا جسے دیکھ کر دشمن کی آنکھیں ٹھنڈی ہوں۔

علامہ ابن ابی العز خنفی (الم توفی 792ھ) نے بھی مقامات اور مصلوں کا ذکر کیا ہے، کہتے ہیں: ”اختلاف اور تفرقہ کی تقویت کا ایک سبب مسجد حرام اور جامع آموی دمشق میں ہر ندہب کے الگ الگ امام کی تقریب بھی ہے۔ ہر امام خاص طرح سے اپنی صلاۃ پڑھتا ہے۔ صلاۃ الحنف میں اگرچہ صلاۃ کے منافی اعمال ہوتے ہیں۔ پھر بھی جماعت کی وحدت کی خاطر اسے مشروع کیا گیا ہے۔

صلاۃ الحنف کی مشروعیت ہی دلیل ہے کہ مسجد حرام اور عام مساجد میں بیک وقت صلاۃ کے لیے مختلف امام کی تعین غیر شرعی ہے۔“ ②

صنعتی کہتے ہیں: ”کہ اللہ کا یہ حرم جس کے بارے میں دنیا کے افضل مقام ہونے پر علماء امت کا اجماع ہے اس میں بھی چرکسی، جاہل، گمراہ اور برے بادشاہوں میں سے برے بادشاہ نے ان مصلوں کو ایجاد کیا۔ جس کی بنیاب اللہ کے بندوں کی عبادت و بھی متفرق کر کے کتنے مفاسد کا ظہور ہوا، اللہ ہی جانتا ہے۔

مسلمانوں کی عبادت کو مختلف ادیان کی طرح متفرق کر رکھا ہے۔ یہ ایسی بدعت ہے

① مغیث الخلق، ص: 59۔ ② الاتباع، ص: 92۔

جس سے ابلیس لعین کی آنکھ تھنڈی ہوئی اور جس نے مسلمانوں کو شیطان کے لیے مخزہ بنا رکھا ہے۔^①

شوکانی رض نے کہا ہے: ”مکہ مکرمه میں مختلف مصلوں کی تعمیر کے بدعت ہونے پر اجماع ہے۔ جسے فرج بن بر قوق چرکسی ملوک میں سے برے بادشاہ نے نویں صدی ہجری کے اوائل میں ایجاد کیا۔ اس زمانے کے اہل علم نے اس پر نکیر کیا۔ اور اس کے خلاف تالیفات بھی لکھیں۔ اللہ اکبر۔

تعجب کا مقام ہے کہ اللہ کی زمین میں سب سے افضل جگہ میں مسلمانوں کے برے بادشاہ نے جس بدعت کا ایجاد کیا بعد کے آنے والے اہل خیر بادشاہ اس پر ناراض کیوں اور کیسے نہ ہوئے۔ خصوصاً جبکہ ان مصلوں نے مسلمانوں کی جماعت صلاة کو کئی تکڑوں میں بانٹ دیا ہے۔

صادق و مصدق اللہ کے رسول ﷺ اخلاف اور تفرق سے منع کرتے اور اتحاد و اتفاق کا حکم دیتے تھے۔ بلکہ آپ نے صلاة کی مختلف جماعتوں سے منع کیا ہے۔

سب سے خطرناک اور اسلام اور مسلمانوں پر بہت شدید بات ہے کہ حرم شریف میں ہر صلاة میں ہر امام کی الگ الگ جماعتیں ہوتی ہیں، ہر فرقہ کے لوگ اپنے ہی مصلے پر اپنے امام کے پیچھے کھڑے ہوتے ہیں جیسے کہ یہ لوگ مختلف شرائع اور ادیان کے تابع ہیں۔ انا للہ وانا الیہ راجعون۔^②

میں نے اپنی کتاب ”المسجد الحرام تاریخہ واحکامہ“ میں اس مسئلے کو

^① تطهیر الاعتقاد عن ادران الالحاد، ص: 34.

^② ارشاد السائل إلى دلائل المسائل، ص: 95.

تاریخی طور پر ذکر کیا ہے۔ اس میں لکھا ہے کہ مجھے تنقیح کے بعد انہے اربعہ کے مصلوں اور محاریب کا پہلا ذکر 488ھ میں ملا۔ اس کا معنی یہ ہے کہ یہ مصلے نویں صدی سے بہت پہلے ہی ایجاد ہو چکے تھے۔^①

اللہ کے فضل و کرم سے یہ بدعت حرم پاک سے ختم ہو گئی۔ جب اسلام کے عبقری اللہ کے دین کے مجدد شاہ عبدالعزیز بن عبد الرحمن آل فیصل رضی اللہ جزیرہ عرب پر حاکم ہوئے اور اپنی حکومت کی بنیاد کتاب و سنت پر رکھی جس نے دین حنفی کی خدمت کا حتی الامکان حق ادا کیا، کتاب و سنت کی تعلیم کو عام کیا۔ عقیدہ سلف کی ایسی خدمت کی جس کی مثال بہت صدیوں کے پہلے قرون خیر ہی میں مل سکتی ہے۔ اللہ ان کو اپنی رحمت میں رکھے۔ آمین۔

البته اموی مسجد دمشق میں جیسا کہ وہاں کے لوگوں نے بتایا ہے کہ چار محراب اب بھی باقی ہیں۔ اللہ انہیں بھی زائل کر کے مسلمانوں کو ایک امام پر اکٹھا کر دے۔

علماء کے قول پر حلال و حرام کی بنیاد رکھنا:

تعصُّبْ نَدْبِيِّ كَبَرْ نَقْصَانَاتِ مِنْ سَيِّدِيْ بَهْيَيْ ہے کہ: اس پر اللہ رب العزت کا یہ قول ﴿إِنَّكُمْ ذُوُوا أَخْبَارَهُمْ وَرُهْبَتَا تَهْمَمْ أَرْبَابًا مِنْ دُونِ اللَّهِ﴾ صادق آتا ہے۔^②

جیسا کہ اس کی تفسیر میں آیا ہے کہ اس کا معنی یہ ہے کہ کسی کی حلال و حرام کی ہوئی اشیاء کو حلال و حرام سمجھے! حالانکہ اللہ نے اسے حلال یا حرام نہیں بتایا۔^③

① المسجد الحرام تاریخہ وأحكامہ، ص: 163، 169۔

② التوبۃ: 31۔

③ سنن الترمذی، ص: 265۔ ارواء الغایل: 6/207۔

ہمارے اس زمانہ میں اس کی سب سے واضح مثال "حلالہ" کی ہے، حلالہ اسے کہا جاتا ہے کہ کوئی شخص اپنی بیوی کو تین طلاق دے دے۔ تین طلاق کے بعد چونکہ بیوی سے رجوع کرنا حرام ہے۔ اب اس سے دوسرا نکاح کرنا ہو تو اس کے لیے شرط ہے کہ اس نے کسی دوسرے آدمی سے نکاح کر لیا ہو اور وہاں بھی عورت کا نباہ نہیں ہوا، اور دوسرے شوہر نے بھی طلاق دے دی تو پھر ایسی صورت میں پہلا شوہر نئے نکاح سے اسے اپنی بیوی بنا سکتا ہے۔ اس کے علاوہ اور کوئی دوسری صورت جائز نہیں۔

لیکن حلالہ میں یہ کیا جاتا ہے کہ کسی آدمی سے اتفاق کر لیا جاتا ہے کہ ایک رات کے لیے تم اس عورت سے نکاح کر کے اس کے ساتھ لطف اٹھالو! دوسرے دن طلاق دے دو۔ اس طلاق اور عدت کے بعد پہلا شوہر اس سے نکاح کر لیتا ہے۔ یہ ہے حلالہ۔

اس حلالہ کو حرامہ کہنا صحیح ہوگا۔ کیونکہ نبی کریم ﷺ نے اس حرام کام کے کرنے کرنے والے پر لعنت کی بد دعا کی ہے، یا اللہ کی لعنت کی خبر دی ہے۔

«لَعْنَ اللَّهِ الْمُحَلَّلَ وَالْمُحَلَّلَ لَهُ»

① "لعنت ہو اللہ کی یا اللہ نے لعنت کی اس پر جو حلالہ کرتا اور جو حلالہ کرتا ہے۔"

سبحان اللہ! ایک مسلمان کیسے راضی ہو پاتا ہے کہ اللہ کا قول:

﴿إِنَّكُمْ ذُوَّا أَخْبَارَ هُنَّ وَرُهْبَانٌ نَفْعُمُ ارْبَابًا مِّنْ دُونِ اللَّهِ﴾

کن رہا ہو، پڑھ رہا ہو! پھر بھی شرعی امور کے حلال و حرام ہونے میں کسی معین شخص کی تقیید سے خوف نہیں کھاتا، اور اپنے مقلد و قیمع امام کے قول کی بنا پر حرام کو حلال یا حلال کو

① سنن الترمذی، ص: 65، سنن نسائی و مسنند احمد وغیرہ۔

۲) التوبۃ: 31.

حرام کرڈا تھا ہے۔

مقام تجوب تو یہ ہے کہ علماء شریعت ہی اس حرام کام کی نگرانی کرتے ہیں، بلکہ بعض اسلامی مراکز و مدارس میں اس کے لیے خاص دفاتر ہیں۔

کسی فاضل نے ”حلالہ کی چھری“ کے نام سے ایک کتاب تالیف کی ہے۔ اس میں ذکر کیا ہے کہ کئی ایسی شریف لڑکیاں ہیں جو اس چھری سے ذبح ہو چکی ہیں۔ اور وہ تمنا کرتی ہیں کہ کاش! اس براء دن کے دیکھنے اور اس جہنم میں داخل ہونے سے پہلے ہی وہ مر گئی ہوتیں۔ اللہ اپنے بندوں اور بندیوں پر حرم فرمائے!

صحیح احادیث میں ہے۔

«مَا أَسْكَرَ كَثِيرٌ فَقَلِيلُهُ حَرَامٌ»

”یعنی جس چیز کی زیادہ مقدار سے مستی اور نشہ آئے تو اس کی تھوڑی مقدار کا استعمال بھی حرام ہے۔“^①

بہت ہی صرتح حدیث ہے ”ما“ لفظ عموم کے لیے بھی ہے یہاں تک کہ اگر برقن میں یقینی طور پر عام پانی رکھا گیا بعد میں کسی وجہ سے اس میں نشہ پیدا ہو گیا۔ تو اس کا پینا حرام ہو گا۔ لیکن بعض مذاہب میں انگوری شراب کے علاوہ دوسرے شراب کی تھوڑی مقدار میں جسم سے نشہ آئے تو اس کا پینا حلال کیا گیا ہے۔ ان کے ہاں تقلید کے علاوہ اس کے لیے بزرگی دلیل نہیں۔ اس قسم کی شراب کو حلال کہنے کے نصوص ہدایہ، در مختار، طخطاوی، شامی وغیرہ میں دیکھے جاسکتے ہیں۔

علامہ کامال المتنی 587 ہجری صراحة سے لکھتے ہیں:

«وَأَمَّا الْأَشْرِبَةُ الَّتِي يُتَخَذُ مِنَ الْأَطْعِمَةِ كَالْجِنْطَةِ وَالشَّعِيرِ
وَالدُّخْنِ وَالذَّرَّةِ وَالْعَسْلِ وَالثَّيْنِ وَالسُّكْرِ وَنَحْوُهَا فَلَا يَجِدُ الْحَدْ
لِشُرْبِهَا لِأَنَّ شُرْبَهَا حَالَلٌ عِنْدَهُمَا وَعِنْدَ مُحَمَّدٍ وَإِنْ كَانَ حَرَامًا
لِكِنْ هِيَ حُرْمَةٌ مَحَلٌ لِالْاجْتِهادِ فَلَمْ يَكُنْ شُرْبَهَا جِنَانَةً مَحْضَةً،
فَلَا تَتَعَاقَّ بِهَا عُقُوبَةٌ مَحْضَةٌ وَلَا بِالسُّكْرِ مِنْهَا، وَهُوَ الصَّحِيحُ
لِأَنَّ الشُّرْبَ إِذَا نَمْ يَكُنْ حَرَامًا أَصْلًا فَلَا عِبْرَةَ بِنَفْسِ السُّكْرِ
كَشَرَابِ الْبَنْجِ وَغَيْرِهِ».

جو شراب گندم، جو، با جرا، شهد، انجر، چینی وغیرہ سے نہیں ہے۔ اس کے پینے پر کوئی حد نہیں۔ اس لیے کہ اس کا پینا شیخین کے نزد یک حلال ہے، امام محمد اسے حرام فرماتے ہیں لیکن یہ ایک اجتہادی مسئلہ ہے۔ اس لیے اس کا پینا قطعی جنایت نہیں اس کے پینے والے پر سزا بھی نہ ہوگی۔ بلکہ اگر نشہ اور مستی بھی آجائے پھر بھی سزا نہیں! یہی مذهب صحیح ہے کیونکہ جب حرام نہ ہو تو پھر نشہ کا کوئی اعتبار نہیں۔ جس طرح بھنگ وغیرہ کے استعمال پر کوئی سزا نہیں!^①

لیکن یہیں کس بحث سے کہ گئے کہ اس کا پینا حلال ہے حرام نہیں اور نشہ کا کوئی اعتبار نہیں۔ حالانکہ حدیث «مَا أَسْكَرَ كَثِيرٌ فَقَلِيلٌ حَرَامٌ» میں سکر یعنی نشہ ہی کا اعتبار کیا گیا ہے۔ یہ بات صرف تقلید کا بندہ ہی کہہ سکتا ہے۔ حدیث شریف پر عمل کرنے والے اس بات کو سن کر کا نب جائیں گے۔

^① بدائع الصنائع للکاسانی: 40/7

مذہب کی خاطر صحیح احادیث کو ترک کرنا:

اسی طرح مذہبی تعصّب کی رسائیوں میں سے یہ بھی ہے: کہ متعصب مقلد اپنے مذہب کی بنابر پسحیح احادیث رسول ﷺ کی پرواہ نہیں کرتا۔^①

اس کی مثال گھوڑے کے گوشت کو حرام کہنا ہے۔ اس میں کوئی شک نہیں کہ صحیح بخاری میں صحیح اور صریح فی اللفظ و المعنی احادیث میں گھوڑے کے گوشت کی حالت ثابت ہے۔

نیز امت کا اجماع و اتفاق ہے۔ کہ سوائے چند احادیث کے صحیح بخاری کی تمام احادیث صحیح ہیں۔ اجماع کی مخالفت جائز نہیں! اور جن چند احادیث پر کسی نے اعتراض کیا ہے اگرچہ وہ اجماع سے خارج ہیں لیکن وہ اکثر علماء حدیث کے یہاں صحیح ہیں۔ اس کے باوجود پرانے زمانے کے ایک بڑے حنفی عالم ابو یوسف بن موسی بن محمد بن ابی تکین المقطی ثم الحنفی نے یہاں تک کہہ دیا:

«مَنْ نَظَرَ فِي كِتَابِ الْبُخَارِيِّ تَرَنَّدَقُ.»

”جو صحیح بخاری کو دیکھئے اور پڑھئے گا وہ بے دین ہو جائے گا۔“^②

اسی طرح بہت سی چڑیوں اور درندوں کی حدیث سے حرمت ثابت ہے لیکن بعض مذاہب میں ان کی حلت میں کافی توسع اور لچک ہے۔ اسی طرح بعض مذاہب میں عورتوں کا مسجد میں کوئی صلاۃ پڑھنی جائز نہیں ہے۔ اسی طرح عیدین کی صلاۃ کے لیے بھی ان کا نکنا جائز نہیں! اسی طرح بعض مذاہب میں قیام صلاۃ میں باتھ کو سینے پر نہ رکھنے کی بجائے

^① دیکھیں قواعد الاحکام لعز بن عبد السلام: 2/136.

^② إنباء الغمر بأبناء العمر: 4/448.

سیدھا لکائے رکھنا، صراحتاً صحیح حدیث کی مخالفت ہے۔

تعصب مذاہب کی بنا پر احادیث کے رد کرنے، نیز دوراز کارتاؤیلات کرنے یا ضعیف احادیث سے مذہب کے لیے استدلال کرنے سے متعلق مزید مثالیں دیکھنا چاہیں تو «اعلام الموقعين» کا مطالعہ کریں۔

مذہب کے مطابق صحیح احادیث کی غلط تاویلات:

نہ ہبی تعصب کے برے اثرات میں سے یہ بھی ہے کہ متعصب علماء تک صحیح احادیث کو ترک کرنے کے لیے حدیث کی دوراز کارتاؤیلات اور حیلے بہانے کرتے ہیں، تاکہ حدیث کو نہ لیا جائے اور مذہب کی بات باقی رہ جائے۔ یہ علماء تاویل جب کریں گے تو نصوص سنت کی اور مذہب کا قول اپنے ظاہری پر محمول کریں گے۔ لیکن تاویل کا خبر نصوص ہی پر چلا کیں گے۔

علماء امت کے بعض اقوال بطور شہادت ملاحظہ کئے جائیں:

عز الدین بن عبد السلام (ت 660ھ) کہتے ہیں:

”عجب بات ہے کہ فقہاء مقلدین میں سے کوئی اپنے امام کی دلیل کو ضعیف پانتا ہے اس کے باوجود کتاب و سنت اور قیاسات صحیح کو چھوڑ کر اپنے امام کی تقلید پر جو د اختیار کرتا ہے اپنے امام کے دفاع کے لیے، فاسد اور دوراز کارتاؤیلات کے ذریعہ کتاب و سنت کے ظاہری معانی کو دفع کر دیتا ہے۔

ہم نے بذات خود دیکھا ہے کہ وہ مجالس میں اکٹھے ہوتے ہیں اگر ان کے سامنے ان کی عادت کے خلاف کسی مسئلے کا ذکر کیا جائے تو اس پر انہیٰ تجھ کا اظہار کرتے اور دلیل کی

طرف توجہ نہ کر کے اپنے امام ہی کی تقلید پر عمل کرتے ہیں۔ وہ سمجھتے ہیں کہ اسی امام کے مذہب ہی میں حق منحصر ہے۔

ایسے لوگوں کے ساتھ بحث و مباحثہ میں وقت کا خیال ہی ہے اور کوئی فائدہ نہیں! بلکہ آپس میں ناچاقی ہی ہوگی۔

میں نے کسی کو نہیں دیکھا کہ اس نے امام کے مذہب کے خلاف حق ظاہر ہو جانے کے باوجود بھی اپنے مذہب سے رجوع کیا ہو۔ بلکہ مذہب کو ضعیف جانتے ہوئے بھی اسی پر عمل کرتا ہے۔

فضل یہی ہے کہ ایسے لوگوں کے ساتھ بحث ہی نہ کی جائے کہ ان کا کوئی جب اپنے امام کے مذہب کی کوئی دلیل نہیں پاتا تو یہ کہہ کر گزر جاتا ہے کہ ہو سکتا ہے کہ ہمارے امام کے پاس کوئی دلیل رہی ہو، ہماری رسائی وہاں تک نہیں ہو سکی۔ سبحان اللہ! کتنے لوگوں کو اللہ نے بصیرت سے محروم کر رکھا ہے کہ اس قسم کی باتیں کرتے رہتے ہیں۔^①

ابو شامہ مقدسی (599-656ھ) شافعی نے صحابہ کرام کے فقہ بالکتاب والسنہ اور فقہ الائمه کا ذکر کرنے کے بعد کہا ہے:

”فقہ و تفقہ کی یہی حالت رہی، بالآخر وہ زمانہ آیا کہ مذاہب کی ہیئت کا مستقل وجود ہو گیا پھر ان میں سے صرف چار مذاہب مشہور ہو گئے باقی مجبور ہو گئے۔

اس کے بعد اتباع مذاہب میں سے اکثر کی ہمتیں کمزور ہو گئیں تو تقلید کرنا شروع کر دیا۔ ائمہ متفقین کے طریقے کے خلاف کتاب و سنت سے استنباط نہ کیا، بلکہ اپنے ائمہ کے اقوال کو کتاب و سنت کی جگہ دے دی۔ اور انہی اقوال ائمہ کو لے کر انہی پر تفریغ اور

^① قرآن عد الاحکام: 135/2، 136/1.

استنباط کرنا شروع کر دیا۔

یہی ان کا آخری مجال نظر و استدلال بن گیا، نتیجہ یہ ہوا کہ مجتہدین کا وجود نہ رہا۔ مقلدین کا غلبہ ہوا یہاں تک کہ اجتہاد کرنے والے سے تعجب اور اس کی تحقیر کرنے لگے۔ مذاہب پر تعصب بڑھتا گیا، انصاف دلوں میں نہ رہا، ایک دوسرے کی برا بیان کی جانے لگیں، عداوت کے بچھوآپس میں دوڑنے لگے اور بڑے بڑے عجیب واقعات کاظہ ہوا۔ تعصب مذہبی اس حد تک بڑھا کہ جب کسی کے سامنے اللہ کی کتاب اور صحیح سنت رسول کی کوئی دلیل مذہب کے خلاف پیش کی جاتی، تو وہ اسے ہر حیلے بہانے سے تاویل کر کے دفع کرنے کی کوشش کرتا اور جس کا لینا اس پر واجب تھا اس سے اعراض کر جاتا۔

یہ دلیل اگر اس کے امام کو مل جاتی تو امام اس کی تعظیم و اجلال کر کے اسے قبول کرتے، اور اگر اس کے معارض کوئی دلیل نہ ہوتی تو اسی کے مطابق فتویٰ دیتے اور عمل کرتے۔

پھر حالت مزید بدتر ہوئی کہ ان میں سے اکثر قرآن و حدیث سے اشتغال کو جائز نہ کہتے اور جوان سے اشتغال کرتا سے ہی معیوب سمجھتے، کہتے کہ جس طریقے پر ہم ہیں اسی پر مداومت کرنی چاہئے۔ اور مذہب کے ہی طریقہ پر استدلال ہونا چاہئے۔ چنانچہ ان کی مجلسوں پر مجلسیں برخاست ہوتیں۔ مگر مجلس میں ایک آیت یا ایک حدیث سننے میں نہ آتی اور اگر کسی حدیث کا ذکر بھی آتا تو پہنچ مجبور ہیں کوئی صحیح اسناد پر تभیہ کرنے والا نہ ہوتا۔^①

مزید کہا ہے: ”کہ جب یہ بات واضح ہوئی کہ امام مذہب پر تعصب اس کے تمام اقوال کے لینے میں نہیں ہے۔ بلکہ صحیح احادیث اور قول امام کے درمیان جمع کر کے عمل کرنے میں امام کی اتباع ہے۔ تو ہونا یہ چاہئے کہ حدیث اور خبر کو اصل بنا کر اسی کی اتباع

کی جائے۔ اور امام کے قول کی تاویل کی جائے۔ لیکن مقلدین کے باں معاملہ اس کے برعکس ہے، وہ خبر و حدیث کی تاویل کر کے اسے اپنے امام کے قول کے مطابق کرنا چاہتے ہیں۔^① اور نیز لکھا ہے کہ: ”ہمیشہ عبد صدیقی کے بعد کے صحابہ پر بھی بہت سی سنتیں مخفی رہیں۔ اور اگر بعض متاخرین کے بارے میں کہہ دیا جائے کہ ان پر بعض سنتیں مخفی رہیں تو متعصب مقلد قبول نہیں کرتا۔ بلکہ کہنے والے کوڑا تادھم کاتا، اپنی ہی گمراہی میں ڈوبا رہتا ہے۔ تعجب کی بات ہے !!! کہ ان میں سے بہت سے لوگوں کے سامنے اگر مذہب کے خلاف آثار صحابی کا ذکر کیا جائے تو فوراً شرم و حیاء کے بغیر جواب دیتا ہے کہ شافعی کے قول جدید میں صحابی کا قول جحت نہیں ہے۔

وہ ایسا بھی کر سکتا تھا کہ اس غیر مہذب ناپسندیدہ تعبیر کی بجائے ابو بکر و عمر بن عثمان کے قول کو دفع کرنے کے لیے کوئی اچھی تاویل اور عذر ڈھونڈتا۔

حالانکہ نبی کریم ﷺ کا فرمان ہے:

«إِنْ تُطِيعُوا أَبَابَكُرٍ وَعُمَرَ تَرْشُدُوا».

”اگر تم ابو بکر و عمر کی اطاعت کرو تو ہدایت پاؤ گے۔^②

نیز ارشاد فرمایا:

«وَاقْتَدُوا بِالَّذِينَ مِنْ بَعْدِي أَبِي بَكْرٍ وَعُمَرَ».

”میرے بعد ابو بکر و عمر کی اقتدا کرو۔^③

^① خطبة الكتاب المؤمل، ص: 127.

^② صحيح مسلم: 1/472، حدیث نمبر: 311، من حدیث قتادة.

^③ سنن الترمذی، ص: 859، حدیث نمبر: 3805، باب مناقب عبد الله بن مسعود.

اور اگر اس کم شرم متعصب کے سامنے شیخین ابواسحاق اور غزالی کے مدونات کے خلاف صحیح حدیث پیش کی جائے تو بھی اس کی اتباع کو جائز نہیں سمجھتا۔ حالانکہ امام شافعی کا نہ ہب یہ ہے کہ صحیح حدیث کے ہوتے ہوئے ان کے قول کو چھوڑ کر حدیث کو لیا جائے۔ لیکن یہ متعصب اپنے امام کے قول کے مقابلے میں صحابی کے قول کو بھی چھوڑ دینا جائز سمجھتا ہے۔

اسی طرح متاخرین علماء مذاہب کے اقوال کو حدیث نبوی کے مقابلے میں چھوڑنے کو جائز نہیں سمجھتا۔ حالانکہ شافعی نے اس کی اجازت دی ہے اور حکم دیا ہے کہ حدیث مل جائے تو میرے نص کو چھوڑ دو! تو پھر ان مقلدین متاخرین کے قول کی کیا حیثیت ہے؟^①

اسی جیسا بلکہ اس سے واضح شیخ محمد حیات سندھی اور شاہ ولی اللہ دھلوی کا بھی کلام ہے۔^②

شیخ الاسلام ابن تیمیہ کہتے ہیں:

”اسی طرح امام ابوحنیفہ، مالک اور شافعی وغیرہ کے اتباع میں سے جس نے رائے اور قیاس کی تصنیف و مدویں کی ہے۔ تو اپنے متبع اور ان کے اصحاب کی رائے ہی کو ذکر کیا ہے، کتاب و سنت سے اعراض کیا ہے، کتاب و سنت کی دلیلوں کو اپنے متبع کی رائے سے وزن کیا ہے۔

اسی طرح جس نے تصوف اور زہد میں تصنیف کی ہے تو اس نے صحابہ و تابعین کے طریقے کو چھوڑ کر متاخرین زہاد کی باتوں ہی کو اصل بنایا ہے۔^③

مزید فرمایا: ”امام ابوحنیفہ وغیرہ کے مقلدین میں سے اکثر جو صحیح حدیث کی مخالفت

^① خطبة الكتاب المؤمل ، ص: 142 ، 143.

^② دیکھیں: ایقاظ ہم اولی الابصار لکلام الشیخ محمد حیات ، ص: 71۔ حجۃ اللہ البالغہ: 1/155.

^③ مجموعہ فتاویٰ شیخ الاسلام: 10/376.

کرتے ہیں تو دلیل ناسخ کے جانے بغیر کہتے ہیں کہ یہ حدیث منسوخ ہے۔ ناسخ کا علم نہیں ہوتا لیکن ان کا کہنا ہے کہ حدیث کے خلاف اہل مدینہ کے عمل کا ہونا ہی اس کے منسوخ ہونے کی دلیل ہے۔ اس طرح کی مثالیں بہت ہیں۔^①

امام ابن تیمیہ نے بڑی سچی بات کہی ہے: دیکھیں ابوالحسن الکرخی رض نے اپنی کتاب اصول الکرخی میں کہا ہے:

”اصل یہ ہے کہ جو آیت بھی ہمارے اصحاب مذہب کے قول کے خلاف ہے تو وہ یا تو منسوخ ہے یا مرجوح۔ فضل یہ ہے کہ قول اور آیت پر اکٹھا عمل کرنے کے لیے تاویل کی جائے۔“

مزید کہا: ”اصل یہ ہے کہ جو حدیث ہمارے اصحاب مذہب کے قول کے خلاف ہے تو وہ یا تو منسوخ ہے یا اس جیسی دوسری حدیث کے معارض ہے۔ اسے چھوڑ کر کوئی دوسری دلیل دیکھی جائے یا ہمارے مذہب کے اصحاب نے جو وجہ ترجیح اختیار کئے ہیں ان وجوہ کے ذریعہ مذہب کے موافق حدیث کو ترجیح دی جائے یا پھر دونوں پر عمل کیا جائے۔ جیسی دلیل ملے اسی طرح کیا جائے۔ اگر منسوخ ہونے کی دلیلیں ملیں تو اسی پر محمول کیا جائے۔“

اور کہا ہے ”کہ اصل یہ ہے کہ اگر کوئی مسئلہ سامنے آیا جواب دینے والے کو اپنے اصحاب مذہب کی کتابوں میں سے کوئی جواب یا اس جیسا مسئلہ نہ ملا، جس کو ظیر بنایا جاسکے تو جواب دینے والے کو چاہئے کہ کتاب اللہ یا سنت رسول اللہ یا اور کہیں سے اقوی سے اقوی جواب کا استنباط کرے!“^②

① مجموعہ فتاویٰ شیعہ الاسلام: 150/21، 151۔

② اصول الکرخی، ص: 373، 375۔ المطبوع مع اصول التزدیع۔ طبع کتب خانہ آرام باغ۔ کراچی۔

اس بزرگ نے مسئلہ کے حل کے لیے پہلے اپنے مذهب کی کتابوں میں دیکھنے کی نصیحت فرمائی ہے۔ اگر مذهب کی کتابوں میں نہ ملا تو اس کے بعد کتاب اللہ اور سنت رسول ﷺ سے حل ڈھونڈنے کا حق دیا۔ اللہ اکبر، استغفرو اللہ۔

بڑی عجیب بات ہے! اور حقیقت جامد تقلید اور تعصب نے مقلد اور تعصب کے لیے ہر زمانے میں کتاب و سنت کی طرف سے بے اعتمانی کو آسان کر دیا ہے۔ بے خوف و خطر سنت کو چھوڑ دینا اس کے لیے بہت معمولی کام ہے۔

ابن القیمؓ نے ذکر کیا ہے: ”کہ ابو حاتم رازی رضی اللہ عنہ نے کہا ہے کہ ہم لوگوں کے نزدیک علم وہ ہے جو اللہ کی کتاب میں ناخ ہو منسوخ نہ ہو اور رسول اللہ ﷺ سے صحیح احادیث جن کا کوئی معارض و مخالف نہ ہو۔ یا پھر وہ چیز جو صحابہ کرام رضی اللہ عنہم سے بالاتفاق ثابت ہوان کے اختلاف کی صورت میں ان کے اقوال سے نہ لکا جائے۔

ان سب مصادر میں اگر علم نہ ملے تو تابعین سے جو علم ہو، یا پھر اتباع تابعین سے، اس کے بعد اتباع اور ان کے شاگردوں میں سے کئی کاتاں لے کر ذکر کیا۔

اور کہا کہ بھی اہل علم اور ائمہ دین کا طریقہ ہے کہ تابعین و اتباع تابعین کے اقوال کو کتاب و سنت اور اقوال صحابہ کے نہ ہوتے ہوئے قیم کے درجے میں کیا ہے۔ اور قیم اس وقت جائز ہے جب پانی محدود ہو۔

لیکن متاخرین مقلدین نے قیم کو پانی پر مقدم کیا، حالانکہ ان کو پانی قیم سے زیادہ آسانی سے مل سکتا ہے۔

اس کے بعد دشمنان علم و اہل علم کا ایک فرقہ ایسا نکلا۔ جس کا یہ کہنا ہے کہ مفتی کے سامنے کوئی مسئلہ آئے تو اس کے لیے اپنے امام اور متبوع یا جن کے قول کو اصل معیار سمجھ رکھا

ہے۔ ان کے قول کے علاوہ کتاب و سنت اور اقوال صحابہ کو دیکھنا جائز نہیں! اگر کتاب و سنت امام کے قول کے موافق ہوں تو اس کا فتویٰ دے۔

مگر کتاب و سنت اگر امام کے قول کے خلاف ہیں تو ان سے فتویٰ دینا یا فیصلہ کرنا جائز نہیں۔ اور اگر اس نے کتاب و سنت سے فتویٰ دینے اور فیصلہ کرنے کی جسارت کی تو فتویٰ اور قضاۓ کے منصب سے معزول کر دیا جاتا۔ اور اس کے بارے میں علماء سے فتویٰ پوچھا جاتا کہ کیا فرماتے ہیں فقہاء کرام اس شخص کے متعلق جو کسی خاص امام کے مذہب کی طرف منسوب ہے ان کے علاوہ کسی کی تقلید نہیں کرتا پھر مذہب کے خلاف فتویٰ دینا یا فیصلہ کرتا ہے کیا اس کا ایسا کرنا جائز ہے؟ کیا یہ عمل اس کی ذات میں قدر اور عیب کی بات نہیں؟ تو مقلدین سر کو بلا کر کہتے ہیں کہ اس کے لیے ایسا کرنا جائز نہیں اور مجروح العدالت ہوگا۔ ایسا بھی ہو سکتا ہے کہ اس مفتی اور قاضی نے ابو بکر، عمر، ابن مسعود، ابی بن کعب اور معاذ بن جبل ان جیسے صحابہ عظام رَبِّ الْعَالَمِينَ کے قول کو اختیار کیا ہو۔ اس کے باوجود جنہوں نے اللہ اور اس کے رسول ﷺ کی طرف سے دخنط کرنے کی ذمہ داری لی ہے۔ یہ کہنے میں دریغ نہیں کرتے کہ اللہ اور رسول ﷺ کے بارے میں زیادہ جاننے والوں کے ساتھ کتاب و سنت کی بھی دلیل ہو پھر بھی اسے اپنے امام کے قول کی مخالفت جائز نہیں۔

مقلدین کا یہ عمل دین میں بڑا جرم ہے۔ اگر یہ لوگ اپنی حد پر قائم رہ کر لوگوں کو محض ان لوگوں کے اقوال کو بتاتے جن کے قول کے صحیح یا غلط ہونے کا علم نہیں ہے تو ان کے لیے اللہ کے یہاں کوئی عذر ہو سکتا تھا لیکن ان کا مبلغ علم یہی ہے اور ان کی عداوت اہل علم سے اسی طرح کی ہے۔ توفیق اللہ سے ملتی ہے۔^①

مزید کہا ہے: ”اللَّذِانَ پُرْگَوَاهَ هُنَّ! فَرَشَتْ بُهْجَىٰ گَوَاهَ ہُنَّ! اُور وَهُنَّ خُودَ بُهْجَىٰ اپَنَّے اوپر گواہ ہیں کہ وہ صرف مسئلے کا حکم اپنے امام ہی سے لیتے ہیں خواہ کتاب و سنت اور آثار صحابہ واضح طور پر ان کے سامنے ہوں تو بھی وہ ان کی طرف مڑ کر دیکھتے بھی نہیں! ہاں ان میں سے صرف وہی لیتے ہیں جو ان کے امام کے قول کے موافق ہو۔“^①

اس باب میں انہی محققین کے اقوال بڑی کثرت سے پائے جاتے ہیں۔ حق یہ ہے کہ کسی خاص مذہب پر تعصب اور تشدد کے بڑے نقصانات ہیں۔ اسی وجہ سے علماء نے متعصیین کے خلاف سختی کارویہ اختیار کیا ہے۔

ابن عبد العزیز حنفی کہتے ہیں: رافضہ کی طرح کسی ایک امام کے لیے تعصب مذموم صفت اور جاہلیت کا عمل ہے۔ جیسا کہ صحیح مسلم اور سنن النسائی میں جنذب بن عبد اللہ بھلی شاشی سے روایت ہے، نبی کریم ﷺ نے فرمایا:

«مَنْ قُتِلَ تَحْتَ رَأْيَةً عَمِيَّةً يَدْعُو عَصَبِيَّةً أَوْ يَنْصُرُ عَصَبِيَّةً فَقِتَلَهُ جَاهِلِيَّةً».

”جونا معلوم جہنڈے کے نیچے قتل کیا گیا جو حق و ناحق کی تمیز کے بغیر اپنے قوم

اور موافق لوگوں کی مدد کرتا ہے تو اس کی موت جاہلیت کی موت ہے۔“^②

اور ابو داؤد نے جبیر بن مطعم شاشی سے روایت کی ہے کہ نبی کریم ﷺ نے فرمایا:

«لَيْسَ مِنَا مَنْ دَعَا إِلَى عَصَبِيَّةٍ، وَلَيْسَ مِنَا مَنْ قَالَ بِعَصَبِيَّةٍ، وَلَيْسَ مِنَا مَنْ مَاتَ عَلَى عَصَبِيَّةٍ».

^① اعلام الموقعين: 557/3.

^② صحيح مسلم: 4898، کتاب الامارة، باب: 13.

”جو اپنے ہم خیال لوگوں کے ساتھ حق و ناحق کی ہر حالت میں دعوت دیتا اور اسی کی بات کہتا اور اسی پر مرتا ہے تو ہم میں سے نہیں۔“^①

متاخرین میں سے علامہ ملا علی قاری حنفی کہتے ہیں کہ ”کیدانی“ نے بڑی عجیب و غریب بات کہی ہے کہ:

صلاتہ میں دسوال حرام فعل یہ ہے کہ اہل الحدیث کی طرح سبابہ انگلی سے اشارہ کیا جائے۔ یعنی ان لوگوں کی طرح جو حدیث رسول ﷺ کے عالم ہیں۔

”کیدانی“ کا یہ کہنا بڑے جرم اور بڑی غلطی کی بات ہے اس کا سبب اصول اور فروع کے مراتب سے چھالت ہے۔ اگر حسن ظن آڑے نہ آتا اور اس کی بنا پر ان کے کلام کی تاویل کا امکان نہ ہوتا، تو ان کے صریح کفر اور ارتداد کا حکم لگایا جاتا۔

کیا کسی ایمان والے کے لیے جائز ہے؟ کہ ایسا فعل جس کا ثبوت تواتر کے قریب نبی ﷺ سے ثابت ہے اسے حرام کہے۔ اور جس فعل کو عام علماء ہمیشہ نسلابعد نسل کرتے چلے آئے ہوں اس سے منع کرے؟ حالانکہ عالی مقام، امام اعظم نے کہا ہے: کہ کسی کے لیے جائز نہیں کہ جب تک کتاب و سنت سے ہمارے قول کی دلیل کسی کو نہ معلوم ہو جائے اس وقت تک میرے قول کو لے۔ اس قول کو سید رشید رضا نے المغنى لابن قدامة کے مقدمہ میں ذکر کیا ہے۔^②

علامہ عبدالحی لکھنؤی کہتے ہیں کہ: ”اس باب میں لوگ زمانہ قدیم سے اب تک دو فرقوں میں تقسیم ہیں۔ ایک گروہ حنفیت کے لیے تعصی بر تھا ہے حدیث صحیح اور اثر صحیح کے ہوتے

^① سنن ابو داؤد، ص: 767، حدیث نمبر: 5121۔ اس کی سند میں ضعف ہے، لیکن صحیح حدیث کے موافق ہے۔

^② مقدمہ المغنى: 1/20.

ہوئے بھی جو کچھ فتاوی میں ہے اسی پر سخت تمک کرتا ہے، ان کا گمان ہے کہ اگر حدیث صحیح ہوتی تو امام مذہب اسے ضرور لیتے اس کے خلاف فتوی نہ دیتے۔

یہ ابوحنیفہ سے صحیح سند سے منقول قول سے جہالت کا تیجہ ہے۔ کہ ان کے اقوال پر احادیث و آثار کو مقدم کیا جائے۔ ابوحنیفہ[ؓ] کے ان اقوال کو چھوڑ دینا جو صحیح حدیث کے خلاف ہیں یہی صواب اور درست ہے۔ اور اس صورت میں امام کی تقلید کو ترک کرنا نہ ہوگا بلکہ امام کی عین تقلید ہوگی۔^①

تعصب مذهبی ایک بدعت ہے:

تعصب مذهبی کی ایک خرابی یہ بھی ہے کہ وہ دین میں ایک بدعت ہے۔

علامہ ابن القیم نے کسی ایک امام کے مذهب پر تعصب کو بدعت کا نام دیا ہے۔ اور اس کے بدعت ہونے میں کوئی شبہ نہیں۔ کیونکہ جس چیز کو اللہ اور اس کے رسول ﷺ نے واجب نہیں کیا اسے ایک مسلمان واجب کرے یا واجب کہے تو یقیناً اس نے دین میں ایک بدعت کا ایجاد کیا۔

ابن قیم کہتے ہیں: ”بد اہتا ہم یہ جانتے ہیں کہ عصر صحابہ میں کوئی آدمی ایسا نہ تھا جو کسی ایک شخص کے تمام اقوال کی تقلید کرتا رہا ہو۔ کہ کوئی قول نہ چھوڑے، یا دوسرے کے اقوال کو اس طرح چھوڑ دیا ہو کہ اس کا کوئی قول نہ لے!

اسی طرح یقیناً ہم جانتے ہیں کہ تابعین یا اتباع تابعین کے زمانے میں بھی کوئی ایسا نہ تھا۔ خیر القرون میں اگر مقلدین کسی ایک آدمی کو ان کے اس برے طریقے پر پائیں تو مجھے

جھلائیں، نبی کریم ﷺ کی زبان مبارک سے مذموم تاتائی گئی یہ بدعت تو چوتھی صدی میں ظاہر ہوئی۔ مقلدین ایک امام کے تمام اقوال کی تقلید کر کے حرام شرمگاہ، حرام خون، اور حرام مال کو مباح اور حلال کرتے ہیں اور حلال کو حرام کرتے ہیں۔

ان کے اقوال میں غلط اور صواب کی تمیز نہیں کرتے، یقیناً وہ بڑے خطرے میں ہیں۔ اللہ کے سامنے سخت مقام میں کھڑے ہوں گے وہاں انہیں پتہ چل جائے گا کہ وہ صحیح راستے پر نہ تھے۔^①

ابن القیم رحمۃ اللہ علیہ نے تقلید اور تعصب کے متعلق اپنی کتاب «اعلام الموقعين» اور «اجتماع الجیوش الاسلامیہ» میں بہت کچھ لکھا ہے۔ مسلمان بھائیوں سے گزارش ہے کہ جو اس مسئلے میں سمجھنے کی کوشش کرنا چاہیں تو خصوصاً ان دونوں کتابوں کو بغور پڑھیں۔

ضعیف اور موضوع احادیث پر عمل:

تعصب مذہبی کے نقصانات میں سے یہ بھی ہے کہ مذہب کی تائید میں متعصب علماء ضعیف اور موضوع احادیث سے بھی استدلال کرتے اور ان پر اپنے مذہب کی بنیاد رکھتے ہیں۔

شیخ الاسلام ابن تیمیہ کہتے ہیں: ”جو حدیث زید الحمی انس بن عزری سے روایت کرتا ہے کہ ہم صحابہ رسول ﷺ کی جماعت سفر میں ہوتے تو ہم میں کچھ صائم ہوتے اور کچھ صائم نہ ہوتے، ہم میں کوئی پوری صلاة پڑھتا قصر نہ کرتا لیکن کوئی ایک دوسرے کو معیوب نہ جانتا۔ بلاشبہ یہ حدیث جھوٹی ہے۔

زید الحمی کے بارے میں علماء کا اتفاق ہے کہ وہ متروک راوی ہے۔

انس بنی کریم سے صرف صوم کے متعلق حدیث ثابت ہے، اس کی توضیح یہ ہے کہ صحابہ کرام نبی کریم ﷺ کے ساتھ سفر کرتے۔ مگر الگ منفرد طور پر صلاۃ نہیں پڑھتے بلکہ نبی کریم ﷺ کے ساتھ ہی پڑھتے تھے، بخلاف صوم کے کہ اس میں اختلاف ممکن ہے کہ کوئی صائم ہو یا مفتر۔ اس لیے یہ حدیث جھوٹی ہے۔

اگرچہ یہیقی نے اس کی روایت کی ہے لیکن انہے نے اس پر اعتراض کیا ہے، اہل علم کی رائے ہے کہ یہیقی اپنے بحوث میں اپنے مخالف کی دلیلوں کو مکمل جمع نہیں کرتے جس طرح اپنے مسلک کی تائید میں استفقاء کرتے ہیں اور وہ خود ایسے آثار سے احتجاج واستدلال کرتے ہیں کہ مخالف اگر ان سے استدلال کرے تو وہ ان کے ضعف کو بیان کرتے ہیں وہ اپنے دین اور علم کے باوجود ایسا اس طرح کر گزرتے ہیں جس طرح دوسرے لوگ کر جاتے ہیں کہ اپنے قول کی تائید میں حدیث رسول ﷺ کو بہر حال ذکر کرنا ہے خواہ وہ کسی بھی درجے کی ہو تو جو بھی ایسا کرے تو اس کی دلیل ساقط ہو گی اور ان کا ناحق تعصب ظاہر ہو گیا جس طرح جو لوگ آثار کو جمع کر کے اپنے مذہب کی تائید میں آثار کی فاسد تاویلات کرتے ہیں۔

جیسا کہ طحاوی «صاحب شرح معانی الآثار» کرتے ہیں۔ لیکن یہیقی طحاوی سے زیادہ آثار کے تتفقیہ اور تمییز کی کوشش کرتے ہیں۔^①

یہ حقیقت ہے کہ بہت سے موقع پر اہل مذاہب ضعیف احادیث سے استدلال کرتے ہیں۔ اس مسئلے میں یہ عذر کیا جا سکتا ہے کہ انہوں نے اس حدیث کو صحیح سمجھ کر اس سے استدلال کیا ہے۔

^① مجموعہ فتاویٰ شیخ الاسلام: 24/153، 154

لیکن اس عذر کو قبول کرنے میں یہ امر منع ہے۔ کہ وہی لوگ ایسی حدیثوں کی تصحیح اور اس سے استدلال کرتے ہیں کہ مخالف کی حدیث میں اگر انہی رواۃ کے ذریعہ انہیں کی حدیث ملی تو اس کی تضعیف کرنے کی کوشش کرتے ہیں۔ ہاں اگر واقعی اس حدیث کی اور اس کے رواۃ کے ذریعہ مردی دوسری روایات کی بھی تصحیح کرتے تب انہیں معدود سمجھا جاتا۔ فقهاء کے ضعیف احادیث سے استدلال کے متعلق جسے مزید دیکھنا ہو تو ان کتابوں کا مطالعہ جن میں مذاہب کی فقہی کتابوں کی احادیث کی تخریج کی گئی ہے کر سکتے ہیں۔

اجماع کا ترک:

تقلید اور تعصّب کے نقصانات میں سے یہ بھی ہے کہ اجماع اُسلیمین کا عملی طور پر انکار کیا جاتا ہے۔ حالانکہ اجماع پر عمل ترک کرنا جائز نہیں۔ دیکھیں کہ صحیحین کی تمام احادیث کی صحت پر امت کا اجماع ہے سوائے چند ان احادیث کے جن پر بعض ائمہ نے تقدیم کی ہے، وہ اگر صحیح ہیں مگر اجماع سے خارج ہیں۔ غیر متفق احادیث میں سے صحیحین کی گھوڑے کی حلت اور حدی کے اشعار کی حدیث بھی ہے جس کے معنی واضح ہیں کوئی غموض نہیں۔ اس کے باوجود بعض مذاہب کے لوگ اس کے خلاف فتویٰ دیتے ہیں اور اس حدیث کو بے عمل بتاتے ہیں۔

وجہ یہ ہے کہ بعض ائمہ کی طرف گھوڑے کی حرمت اور اشعار کو مثلہ سے تشبیہ دینے کی نسبت کی گئی ہے۔ امام نے طرف اس کی نسبت ظنی ہے، اور حدیث کی نسبت اجماعی اور یقینی ہے۔ اصولی طور پر وہ خود کہتے ہیں کہ ظن کے مقابلے میں یقین ہی پر عمل کیا جائے گا تو پھر اجماع یقیناً یقینی ہے۔ بلکہ وہ اصول ائمہ کی روشنی میں بعض صحابہ کے آثار اور قیاس پر بھی

مقدم ہے۔ (اس کی تفصیل کتاب الاتباع میں مذکور ہے۔)

اہل مذاہب کی آپس میں عداوت:

تعصب مذاہب کی فتنہ سامانیوں میں سے یہ بھی ہے کہ اصحاب مذاہب ایک دوسرے سے دشمنی رکھتے اور طاقت پانے کے بعد ایک دوسرے کو ستانے سے دریغ نہیں کرتے۔ اس کے متعلق بعض واقعات کو میری کتاب ”الاتباع“ کے مقدمہ اور سبب تالیف میں دیکھا جائے۔

یاقوت حموی مجم المبدان میں اصہان شہر کے ذکر میں کہتے ہیں:

”اس وقت اور اس سے پہلے اصہان میں شافعیہ اور حنفیہ کے درمیان تعصب اور فتنوں کے سبب سے ویرانی چھائی ہوئی تھی اور ہے۔ دونوں فرقوں میں جنگ ہوتی رہتی۔ جب بھی کوئی فرقہ غالب ہوتا دوسرے فرقے کے محلوں کو لوٹ کر نذر آتش کر کے ویران کر دیتا۔ اس میں انہوں نے کسی عہد اور حرمت کا پاس نہیں کیا۔“^①

ری شہر کے ذکر میں لکھا ہے کہ: 617 میں تاتاریوں سے شکست خورده ہونے کے بعد ”ری“ کی ویرانیوں سے گزرنے کا اتفاق ہوا، تو دیکھا کہ گھروں کی دیواریں کھڑی ہیں لیکن چھتیں ڈھادی گئی ہیں۔ ”ری“ کے بعض عقائد و مذاہب سے میں نے پوچھا: کہ کیا وجہ ہے؟ تو اس نے بتایا کہ کوئی بڑی وجہ نہیں ہے لیکن اللہ کی مشیت جب وہ کوئی چیز چاہ لے تو وہ ہو کر رہے گی۔

قصہ یہ ہے: کہ ”ری“ شہر میں تین مذاہب کے لوگ رہتے تھے۔ شافعیہ جو سب سے

ٹھوڑی تعداد میں تھے، حنفیہ جو شافعیہ سے زیادہ تعداد میں تھے، اکثریت شیعہ کی تھی۔ شہر میں آدھے سے زیادہ تعداد میں وہی تھے، دیہات میں کوئی شافعی مذہب کا نہ تھا۔ شیعہ اور سنیوں کے درمیان تعصب اور اختلاف ہوا۔ حنفیہ اور شافعیہ نے مل کر ان سے جنگ کی، جنگ لمبی رہی۔ یہاں تک کہ شیعہ کا وجود ختم کر دیا۔

جب شیعہ فنا ہو گئے تو پھر حنفیہ اور شافعیہ کے درمیان تصادم ہوا، مختلف جنگوں کے بعد ہر ایک جنگ میں شافعیہ کا غالبہ رہا، حالانکہ ان کی تعداد کم تھی، مگر اللہ نے ان کی مدد کی۔ دیہات کے حنفی بھی ہتھیاروں سے لیس ہو کر شہر کے لوگوں کی مدد کو آئے لیکن بے سود رہا، یہاں تک کہ حنفیہ کو بھی شہر سے ختم کر دیا۔

تو یہ ویرانی جو دیکھ رہے ہو! یہ شیعہ اور حنفیہ کے مخلوقوں کی ہے صرف شافعیہ کا محلہ صحیح سالم ہے۔ حالانکہ ”رَأَى“ میں سب سے چھوٹا محلہ ہے۔ اب شیعہ اور حنفیہ میں سے وہی باقی ہو گا جو اپنے مذہب کو چھپا کر رہتا ہو۔

میں نے شیعہ اور حنفیہ کے گھروں کو دیکھا، ان کے گھر زمین دوز ہیں ان کے مخلوقوں تک جانے کا راستہ بھی کٹھن اور بے حد اندر ہرا ہے، وہ اس وجہ سے اپنے مخلوقوں کو اس طرح بنا کر رکھے ہیں کہ پولیس کے لوگ رات کے وقت ان پر حملہ کرتے تھے، اگر زمین کے اندر گھرنہ ہوتے تو ان میں سے شاہد کوئی نہ پہچتا۔^①

تعصب و اختلاف کی بناء پر اعداء اسلام کا غالبہ:

تفرقہ بازی اور تعصب کی قباحتوں میں سے یہ بھی ہے کہ ایسے میں دشمنوں کو مسلمانوں

کے اوپر فکری اور جنگی طور پر غلبہ کا موقع ملتا ہے کیونکہ اختلافات کی جنگوں میں بے حال ہو کر ان کی اپنی طاقت جاتی رہتی ہے۔

فرمان الہی ہے:

﴿وَأَطِيعُوا اللَّهَ وَرَسُولَهُ وَلَا تَنَازَعُوا فَتَفَشَّلُوا وَتَذَهَّبَ رِيحُكُمْ

وَاصْبِرُوا إِنَّ اللَّهَ مَعَ الصَّابِرِينَ ﴾①﴾

”اللہ اور رسول کی اطاعت کرو، آپس میں نزاع نہ کرو، ورنہ تمہاری طاقت جاتی رہے گی۔ اور تم ناکام ہو جاؤ گے۔ صبر سے کام لو۔ اللہ تعالیٰ صبر کرنے والوں کے ساتھ ہے۔“

اپنے تیسیہ وہ مرد مجاہد ہیں، جنہوں نے بذات خود تاتاریوں سے میدانی جنگ بھی کی ہے۔ کہتے ہیں:

شرق کے شہروں پر اللہ نے تاتاریوں کو غلبہ دیا ہے، اس کا سب سلمانوں کی آپس میں فرقہ بندی ہے، اہل مذاہب کے درمیان بہت فتنے ہو رہے ہیں، شافعی مذاہب کا آدمی اپنے مذاہب پر اس قدر تعصب رکھتا ہے کہ اصل دین ہی سے نکل جاتا ہے۔ امام احمد کی طرف انتساب رکھنے والا دوسرے مذاہب کے خلاف تعصب برداشت ہے۔ مغرب میں امام مالک کی طرف منتسب دوسرے کے خلاف تعصب رکھتا ہے، یہ سب وہی اختلاف اور تفرقہ ہے جس سے اللہ اور رسول ﷺ نے منع کیا ہے۔

مزید کہتے ہیں کہ باطل پر تعصب کرنے والے یہ سب متعصیین ظن و تجیہ کے پیچھے چلنے والے، اللہ کی ہدایت کو چھوڑ کر اپنے نفس کی پیروی کرنے والے نہ مت اور عقاب کے مستحق

ہیں۔ یہ مسئلہ بڑا طویل ہے۔ اس مختصر فتویٰ میں اس کے ذکر کی گنجائش نہیں۔ کیونکہ تم سک بالکتاب والدہ اور آپس میں اتحاد و محبت یہ دین کے اصول میں سے ہے۔ اور فروعی اختلافی مسائل یعنی مسائل میں سے ہیں۔ شاخ کی حفاظت کے لیے جڑ کو چھوڑنا معقول نہیں! پھر عام متعصبين کتاب و سنت کو جانتے ہی نہیں الا ما شاء اللہ بلکہ ضعیف احادیث اور فاسد آراء و اقوال یا بعض علماء اور مشائخ کے قصوں پر تم سک کرتے ہیں۔ یہ قصے پچے اور جھوٹے بھی ہوتے ہیں۔ اگر پچے بھی ہوں تو اصحاب قصہ معصوم نہیں ہوتے، یہ لوگ غیر معصوم شخص کے غیر محقق نقول کا تم سک کرتے اور نبی مصوص ﷺ سے منقول اقوال مبارکہ کو ترک کر دیتے ہیں جسے معتمد اہل علم نے نقل کیا ہے۔

ان نقول کو نبی کریم ﷺ سے روایت کر کے ثقات محدثین نے صحیح کتابوں میں جمع کیا ہے۔ ائمہ دین کا اتفاق ہے کہ یہ لوگ پچے ہیں اور جس ذات سے نقل اور روایت کرتے ہیں وہ ذات معصوم ہے۔ یعنی ہم سب کے نبی ﷺ اپنی خواہش نفس سے نہیں بولتے۔ وہی کے ذریعہ ہی بولتے ہیں، جن کی اطاعت اور اتباع تمام مخلوق پر اللہ مالک الملک نے واجب کیا ہے۔

فرمان باری تعالیٰ ہے:

فَلَا وَرَبِّكَ لَا يُؤْمِنُونَ حَتَّىٰ يُحَكِّمُوكَ فِيمَا شَجَرَ بَيْنَهُمْ ثُمَّ لَا

يَجِدُوا فِي أَنفُسِهِمْ حَرَجًا مَا قَضَيْتَ وَيُسِلِّمُوا تَسْلِيمًا ①

”آپ کے رب کی قسم یہ لوگ مومن نہیں ہوں گے جب تک اپنے اختلافی مسائل میں آپ سے فیصلہ کر لیں۔ کہ تسلیم و رضا سے قبول نہ کر لیں اور اپنے دلوں

میں آپ کے فیصلے کے بارے میں کوئی تنگی نہ محسوس کریں۔“

نیز ارشاد فرمایا:

﴿فَلَيَحْذِرِ الَّذِينَ يُجَاوِلُونَ عَنْ أَمْرِهِ أَنْ تُصِيبَهُمْ فِتْنَةٌ أَوْ

يُصِيبَهُمْ عَذَابٌ أَلِيمٌ﴾ ①

”جو آپ کے امر کی مخالفت کر رہے ہیں وہ ڈرجائیں کہ انہیں قندھ سے پہنچ یا دردناک عذاب نہ آ لے۔“



11 فصل

کیا مذاہب کو لے کر قرآن و سنت سے
بے نیاز ہوا جاسکتا ہے؟

اس فصل کو میں نے ایک حادثے سے متاثر ہو کر لکھا ہے۔ حادثہ یہ ہے کہ پاکستان میں کسی بزرگ نے ایک کتاب لکھی ہے اس کا نام ہے ”دفاع امام ابوحنیفہ“ اس کتاب کی تقریظ بھی کسی دوسرے بزرگ نے لکھی ہے۔ تقریظ کا نام مقدمہ رکھا ہے۔ لکھتے ہیں:

”فقہ حنفی سے تغافل اور اس کا نتیجہ“

جب سے اسلامی ممالک پر غیر مسلم حکومتوں کو بالذات یا بالواسطہ تسلط حاصل ہوا ہے اور ہورہا ہے تو ان ممالک کے مسلمان فقہ حنفی سے اس قدر غافل ہو رہے ہیں کہ ان کو حنفیت کا احساس تک نہیں رہا۔

اسی طرح وطن عزیز پاکستان میں بعض وہ ادارے اور طبقات جن کو حنفیت کے فروغ اور تحفظ کے لیے محنت کرنی چاہئے تھیں بالارادہ یا بلا ارادہ اس سے غفلت بر تر ہے ہیں، دینی مدارس میں فقہی نصاب کو مختصر سے مختصر کیا جا رہا ہے جس کا نتیجہ یہ ہے کہ ملک میں مفتی حضرات کا فقدان ہے، استدلال کی بجائے فقہ حنفی کے لیے قرآن و حدیث کا مطالعہ زوروں پر ہے۔ جس کا نتیجہ یہ ہے کہ بارہ سو سال سے مرتب شدہ مسائل میں موشگانیاں کی جا رہی ہیں۔

کتب حدیث کا اردو زبان میں صرف ترجمہ کر کے عدم تقلید کا دروازہ کھولا جا رہا ہے۔ اس کے نتیجے میں علماء رائخین کی جگہ صرف اردو خواں اور اردو طبقہ لے کر مارقیت کی اشاعت کر رہا ہے۔ حالانکہ ہر مقلد کے لیے آخری دلیل مجتہد کا قول ہے۔ جیسا کہ مسلم الشیوٰت میں ہے۔

﴿أَمَّا الْمُقْلِدُ فَمُسْتَنِدٌ قَوْلُ الْمُجْتَهِدِ﴾

اب اگر ایک شخص امام ابو حنیفہ کا مقلد ہونے کا مدعا ہو اور ساتھ ہی وہ امام کے قول کے ساتھ یا علیحدہ قرآن و سنت کا بطور دلیل مطالعہ کرتا ہو تو بالفاظ دیگر اپنے امام اور راہنماء کے استدلال پر یقین نہیں رکھتا۔^①

عرض ہے کہ ان سطور میں صاحب تقریظ نے کھل کر کتاب و سنت سے استدلال کو چھوڑنے کی دعوت دی ہے کیونکہ ان کی نظر میں کتاب و سنت سے استدلال مذہب حنفی کی ہٹک ہے۔

اسی طرح حدیث کی کتابوں کے ترجمہ سے بھی ناراضکی کا اظہار کیا ہے اور اس کو دین سے خروج کا سبب بتایا ہے۔

اسی قسم کے افکار کی تردید میں اسی زمانہ کے ایک بڑے محقق عالم ہمارے استاذ اشیخ محمد الامین شنقطی^۱ کا تحقیقی قول نقل کر دینا کافی سمجھتا ہوں۔ بڑا نقش کلام ہے غور سے پڑھیں۔

انہوں نے اپنی کتاب ”أصوات البيان“ میں اللہ سبحانہ، و تعالیٰ کے قول:

﴿أَفَلَا يَتَذَكَّرُونَ الْقُرْآنَ أَمْ عَلَى قُلُوبٍ أَقْفَالُهَا﴾^②

^۱ کتاب دفاع امام ابو حنیفہ، ص: 26.

^۲ محمد: 24.

کی تفسیر کرتے ہوئے کہا ہے: کہ اس آیت سے متعلق چند مسائل کا ذکر:

پہلا مسئلہ: جان لو کہ علم اصول کے بعض متاخرین علماء نے کہا ہے: کہ قرآن عظیم میں تدبیر اور اس کے سمجھنے کی کوشش اور اس پر عمل صرف مجتہد لوگوں ہی کے لیے جائز ہے اور لوگوں کی خود ساختہ شروط پر جو شخص اجتہاد مطلق کے درجہ پر نہیں ہے، اس کے لیے کتاب و سنت سے استدلال جائز نہیں! یہ ایسا قول ہے جس پر قطعاً کوئی شرعی دلیل نہیں ہے۔

بلاشبہ حق بات یہ ہے کہ ہر وہ شخص جسے کتاب و سنت کے معانی کے سیکھنے اور سمجھنے کی قدرت ہے اسے ان دونوں کا سیکھنا اور ان کے معانی پر عمل کرنا واجب ہے۔

عمل بلا علم بالاتفاق ممنوع ہے:

مگر کتاب کا جو جزء خواہ ایک آیت اور ایک حدیث ہی ہو۔ جس کو کسی نے صحیح طریقہ علم سے سیکھا ہے تو اس کے لیے اس پر عمل کرنا جائز ہے۔

یہ بات واضح ہے کہ اللہ کی کتاب میں تدبر نہ کرنے کا گناہ اور اس پر انکار تمام لوگوں کے لیے ہے۔

اس کی توضیح یہ ہے کہ اس قرآن کے اولین مخاطب منافقین اور کفار تھے ان میں سے کسی میں بھی علماء اصول کے شروط پر (جن کی کتاب و سنت سے کوئی دلیل نہیں) مجتہد کے شروط نہ تھے۔

بلکہ ان شروط میں سے کوئی شرط بھی شائد نہ رہی ہو۔ تو اگر قرآن سے صرف مجتہد لوگ استفادہ کر سکتے یا اس سے صرف مجتہد ہی ہدایت لے سکتے! تو اللہ تعالیٰ کفار کو اس سے ہدایت نہ لینے کی صورت میں تو نیخ نہ کرتا۔ اور جدت قائم نہ کرتا جب تک وہ علماء اصول کے

شروط پر مجہد نہ ہو جاتے۔

یہ بات یقینی ہے کہ سبب نزول آیت کے معنی میں قطعی طور پر داخل ہوتا ہے۔ اس لیے کفار و منافقین کا اس آیت کے معنی و مفہوم میں داخل ہونا قطعی اور یقینی ہے۔ اگر قرآن سے انفصال اور ہدایت یا بی صرف مجہدین ہی کے لیے ہوتی تو اللہ تعالیٰ کفار کے عدم تدبیر اور عدم عمل پر انکار نہ فرماتا۔ اور یہ بات بھی واضح ہے کہ واقعہ اس کے خلاف ہے۔

یہ بات بھی مخفی نہیں کہ اجتہاد کے شروط کی ایسے مسائل میں ضرورت ہوتی ہے جو اجتہادی مسائل ہیں۔ کتاب و سنت کے منصوص مسائل میں کسی کے لیے اجتہاد جائز نہیں کہ شروط اجتہاد کی شرط لگائی جائے۔ ان میں تو خالص اتباع کرنا ہے۔

اس سے معلوم ہوا کہ مراقب السعد کے مصنف نے قرآنی سے لے کر جو یہ کہا ہے:

من لم يكن مجتهدا فالعمل

منه بمعنى النص مما يحظر

کہ جو شخص مجہد نہ ہو تو اس کے لیے نص پر عمل کرنا منوع ہے۔ تو یہ قول قطعاً غلط ہے۔ اس کی کوئی دلیل نہیں بلکہ آیات و احادیث سے یہ قول متعارض ہے اور یہ بات بھی یقینی ہے کہ کتاب و سنت کے عمومات کو بغیر دلیل کے خاص کرنا جائز نہیں۔“

یہ بھی یقینی ہے کہ تمام لوگوں کو عمل بالکتاب والسنہ کی ترغیب میں آیات اور احادیث گنتی سے زیادہ ہیں۔ جیسا کہ نبی کریم ﷺ نے فرمایا ہے:

”تَرَكْتُ فِيْكُمْ مَا إِنْ تَمَسَّكْتُمْ بِهِ لَنْ تَضِلُّوا: كِتَابُ اللَّهِ وَ سُنْنَتِي.“

”تم میں ایسی چیز چھوڑ رہا ہوں کہ اسے جب تک پکڑ لے رہو گے ہرگز گمراہ

نہ ہو گے۔“

آپ ﷺ نے یہ بھی فرمایا:

«عَلَيْكُمْ إِسْتِنْتَنِي.»

”میری سنت کو لازم پڑلو،“ وغیرہ

ان سب نصوص کو مجتہدین کے ساتھ خاص کرنے اور کتاب و سنت سے ان کے علاوہ کے لیے اتفاق کو قطعاً حرام کرنے کے لیے اللہ کی کتاب یا رسول اللہ ﷺ کی سنت سے دلیل کی ضرورت ہے۔ متأخرین علماء کی آراء سے ان نصوص کی تخصیص صحیح نہیں۔

یہ بھی یقین ہے کہ مقلد مخصوص کو علماء یا انبیاء کے وارثین میں سے شمار کرنا جائز نہیں! جیسا کہ توضیح آگے آرہی ہے۔

صاحب مراثی السعود نے گذشتہ شعر کی شرح میں نشرالبند میں کہا ہے۔ کہ غیر مجتہد کے لیے قرآن کے نص یا سنت رسول کے نص پر عمل کرنا منع ہے کیونکہ ان نصوص کے منسوخ یا مقید یا مخصوص ہونے کے عوارض کا امکان ہے جس کو مجتہد ہی بخطب کر سکتا ہے۔ اس لیے اللہ رب العزت سے اسی وقت چھٹکارا مل سکتا ہے کہ وہ کسی مجتہد کی تقلید کرے۔

اس سے یہ بھی معلوم ہوتا ہے کہ صاحب مراثی السعود یا قرآنی نے مجتہدین کے علاوہ کتاب اللہ اور سنت رسول سے استفادہ کو جو منع کیا ہے۔ اس کی کوئی دلیل نہیں سوائے مطلق نسخ و تقدیم و تخصیص کے اختصار کے اور یہ دلیل دو وجہ سے مردود ہے۔

پہلی وجہ یہ ہے کہ بنیادی بات یہ ہے کہ نص کا نسخ سے محفوظ رہنا ہے جب تک اس کا کوئی ناسخ نہ ہو۔ نص عام عموم ہی پر رہے گا جب تک کوئی شخص دلیل نہ آجائے، اسی طرح نص مطلق ہی رہے گا جب تک کوئی مقید نہ آجائے۔ نصوص پر عمل واجب ہے جب

تک کوئی شرعی دلیل اس کے لئے تخصیص یا تقدیم پر قائم نہ ہو جائے۔

بہر حال نصوص کے ظواہر عموم و اطلاق پر عمل اس وقت تک ترک نہیں کیا جائے گا جب تک تخصیص یا تقدیم کی کوئی ایسی دلیل ہو جس کی طرف رجوع واجب ہو، محض اختال کی بنا پر چھوڑنا جائز نہیں تو بہت سے متاخرین کا یہ دعویٰ کہ نص پر اس وقت تک عمل نہ کیا جائے جب تک تخصص اور مقتید کو تلاش نہ کر لیا جائے تو یہ دعویٰ تحقیق کے خلاف ہے۔

دوسری وجہ یہ ہے کہ غیر مجتهد جب بعض آیات یا احادیث کو عمل کرنے کے لیے سیکھے گا تو اس کے ساتھ ساتھ اس کا تخصص اور مقتید بھی سیکھے گا۔ اور علماء سے پوچھ رہا یہ تفسیر و حدیث کی معنبر کتابوں کو دیکھ کر اس کا سیکھنا بہت آسان ہے۔

صحابہ کرام رضی اللہ عنہم اپنے عہد اول میں ایک ہی آیت کو سیکھ کر اس پر عمل کرتے تھے، اسی طرح ایک ہی حدیث سیکھتے اور اس پر عمل کرتے، اور رتبہ اجتہاد کے حصول کا انتظار نہ کرتے۔ جیسا کہ اللہ رب العزت کا ارشاد ہے۔

﴿وَاتَّقُوا اللَّهَ وَيَعْلَمُكُمُ اللَّهُ﴾ ①

”اللہ سے ڈرو! اللہ تمہیں علم دے گا۔“

اسی طرح اللہ کا قول ہے:

﴿يَا أَيُّهَا الَّذِينَ آمَنُوا إِنَّ تَقْوَةَ اللَّهِ يَعْلَمُ لَكُمْ فُرْقَانًا﴾ ②

”اے مونو! اگر تم اللہ سے ڈرو گے تو تمہارے لیے فرقان بنادے گا۔“

فرقان کی ایک تفسیر یہ بھی ہے کہ علم نافع جو حق و باطل میں تفریق کر سکے۔ اسی طرح اللہ

کا قول ہے:

﴿يَا أَيُّهَا الَّذِينَ آمَنُوا اتَّقُوا اللَّهَ وَأَمِنُوا بِرَسُولِهِ يُؤْتِكُمْ كِفْلَيْنِ﴾

﴿مِنْ رَحْمَتِهِ وَيَجْعَلُ لَكُمْ نُورًا تَمْشُونَ بِهِ﴾ ①

”اے مونمو! اللہ سے ڈرو اور اس کے رسول پر ایمان لاو تمہیں اپنی رحمت کے دو حصوں سے نوازے گا اور تمہارے لیے نور بنادے گا جس کو لے کر چلو گے۔“

یہ تقویٰ جس کی بنا پر اللہ رب العزت بندے کو مزید علم دے گا وہی ہے کہ اللہ نے جس چیز کا علم دیا ہے اس پر عمل کرے اور یہ اس پر عمل کرنا ہوا جس کو اللہ نے اسے سکھایا اور جو وہ نہیں جانتا تھا اسے اللہ نے سکھایا۔

تو یہ کہنا کہ کتاب و سنت پر کسی کو اس وقت تک عمل کرنا منع ہے جب تک کہ اجتہاد کے درجہ کونہ پہنچ جائے۔ اس قول سے کوشش کی جا رہی ہے کہ تمام مسلمانوں کو قرآن کی روشنی سے اس وقت تک محروم رکھا جائے جب تک ایک ایسی شرط حاصل نہ ہو جائے جو خود اس قول کے قائلین کے لیہاں معدوم ہے۔

یہ اللہ اور اس کی کتاب اور سنت رسول پر بہت بڑا دعویٰ ہے۔

پھر آپ نے لکھا ہے: کہ ہر اس مسلمان پر فرض ہے جو اللہ کے سامنے پیش ہونے سے ڈرتا ہے۔ کہ اس خطرناکی کے ہنور اور بڑی مصیبت سے نکلنے کے متعلق سوچ جو دنیا کے اکثر شہروں میں پھیل چکی ہے۔ وہ مصیبت عظمی اس دعویٰ کی شکل میں ہے کہ صرف مذاہب سے احکام و عبادات و معاملات وغیرہ کو لے کر کتاب اللہ و سنت رسول سے پورے طور پر مستغنى و بے نیاز ہوا جاسکتا ہے۔ درحقیقت اس دعویٰ کی بنیاد مزید دو دعاوی پر ہے۔

پہلا: یہ کہ کتاب و سنت پر عمل صرف مجتهدین ہی کے لیے جائز ہے۔

دوسرا: یہ کہ اب دنیا سے مجتهدین کا وجود ختم ہو چکا ہے کسی ایک مجتهد کا بھی وجود نہیں۔

ان دو دعاویٰ کی بنا پر تمام اہل زمین کو کتاب و سنت پر عمل سے قطعی طور پر روکا جارہا ہے۔ اور صرف مذاہب مدونہ کو کافی سمجھا جا رہا ہے۔

نیز بہت سے لوگوں نے اس میں ایک اور چیز کا اضافہ کر رکھا ہے، وہ یہ کہ مذاہب اربعہ کے علاوہ کسی اور مذہب کی تقلید بھی منع ہے۔ قیامت تک انہی مذاہب پر عمل کو واجب کیا جاتا ہے۔

میرے بھائی! اللہ تم پر حکم کرے غور کرو کیسے ایک مسلمان کے لیے جائز ہو سکتا ہے کہ کتاب و سنت کے سکھنے کو واجب نہ کہے۔ اور پھر ان دونوں سے ہدایت حاصل کرنے اور ان پر عمل کرنے سے منع کرے اور غیر معصوم لوگوں کے اقوال کو کافی سمجھ لے، جو یقیناً غلطیاں بھی کرتے ہیں۔

اگر ان کے کہنے کا مقصد یہ ہے کہ کتاب و سنت کے سکھنے کی ضرورت ہی نہیں اور مذاہب ان دونوں کی جگہ کافی ہیں تو یہ بہت بڑا بہتان، جھوٹ اور منکر بات ہے۔ اور اگر وہ یہ کہنا چاہتے ہیں کہ کتاب اور سنت رسول کا سیکھنا مشکل ہے تو یہ خیال بھی باطل ہے کیونکہ لوگوں کے آراء اور اجتہادات کے مسائل جو یقیناً بہت زیادہ اور بے حد مشکل ہیں۔ ان کی بہ نسبت کتاب اللہ اور سنت رسول ﷺ کا سیکھنا بہت ہی آسان ہے۔ کیونکہ اللہ رب العزت فرماتا ہے۔

﴿وَلَقَدْ يَسَرَّنَا الْقُرْآنَ لِلَّذِي كُرِّفَهُ مِنْ مُّذَكَّرٍ﴾ ①

”ہم نے قرآن کو نصیحت لینے والوں کے لیے آسان کر دیا ہے۔“

نیز ارشاد فرمایا:

﴿فَإِنَّمَا يَسِّرُنَّهُ بِلِسَانِكَ لَعَلَّهُمْ يَتَذَكَّرُونَ﴾ ①

”بے شک ہم نے قرآن کو آپ کی زبان مبارک کے ذریعہ آسان کر دیا ہے تاکہ لوگ نصیحت پکڑیں۔“

مزید ارشاد فرمایا:

﴿فَإِنَّمَا يَسِّرُنَّهُ بِلِسَانِكَ لِتُبَشِّرَ بِهِ الْمُتَّقِينَ وَتُنذِرَ بِهِ قَوْمًا لَّدُّا﴾ ①

”بے شک ہم نے قرآن کو آپ کی زبان مبارک کے ذریعہ آسان کر دیا ہے۔ تاکہ آپ اس کے ذریعہ متلقی لوگوں کو خوشخبری دیں اور سرکش قوم کو ڈراکیں۔“

اس لیے قرآن کریم اس شخص کے لیے آسان کتاب ہے جس کو اللہ تعالیٰ اس پر عمل کرنے کی توفیق بخشدے۔

فرمان الہی ہے:

﴿بَلْ هُوَ أَيْتُ بِيَنَتٍ فِي صُدُورِ الَّذِينَ أُوتُوا الْعِلْمَ وَمَا يَجْحَدُونَ﴾

﴿إِنَّمَا إِلَّا الظَّالِمُونَ﴾ ①

”بلکہ یہ واضح آیات ہیں۔ ان لوگوں کے سینوں میں جنہیں علم دیا گیا ہے صرف ظالم لوگ ہی اس کا انکار کریں گے۔“

پھر فرمایا:

وَلَقَدْ جِئْنَاهُمْ بِكِتَابٍ فَصَلَّيْهُ عَلَى عِلْمٍ هُدًى وَرَحْمَةً لِّقَوْمٍ

۱) يُؤْمِنُونَ ﴿

”ان کے لیے ہم ایسی کتاب لائے ہیں جس کو ہم نے اپنے علم سے مفصل بیان کیا ہے۔ اور یہ ایمان والوں کے لیے ہدایت اور رحمت ہے۔“

اس لیے اس میں شک نہیں کہ جو شخص قرآن کریم کی ہدایت سے دوسرے رب ابے وہ اللہ کی ہدایت اور رحمت سے دور ہونے کی کوشش کر رہا ہے۔

اس میں بھی شک نہیں کہ قرآن ہی وہی نور ہے جسے اللہ رب العزت نے زمین میں اتنا رہے تاکہ اسی کی روشنی میں حق و باطل، اچھے برے، ہدایت اور گمراہی کی پہچان ہو سکے۔ فرمایا:

﴿يَا أَيُّهَا النَّاسُ قَدْ جَاءَكُمْ بُرْهَانٌ مِّنْ رَّبِّكُمْ وَأَنزَلْنَا إِلَيْكُمْ نُورًا مُّبِينًا﴾ ۲)

”اے لوگو! تمہارے پاس اللہ کی واضح دلیل اور نشانی آچکی اور واضح اور روشن کرنے والا نور ہم نے تمہاری طرف اتارا۔“

نیز فرمایا:

﴿قَدْ جَاءَكُمْ مِّنَ اللَّهِ نُورٌ وَّكِتَابٌ مُّبِينٌ ﴾ ۳) يَهْدِي بِهِ اللَّهُ مَنِ

اتَّبَعَ رِضْوَانَهُ سُبْلَ السَّلَمِ وَيُخْرِجُهُمْ مِّنَ الظُّلْمِ إِلَى النُّورِ

يَأْذِنُهُ وَيَهْدِيهِمْ إِلَى صِرَاطٍ مُّسْتَقِيمٍ ﴿ ۴)

”اللہ کی طرف سے تمہارے پاس نور اور کھلی کتاب آگئی اس کے ذریعہ جو اللہ کی مرضی کی ابتداء کرتے ہیں انہیں اللہ تعالیٰ سلامتی کے راستوں کی ہدایت دیتا ہے۔ اور اپنے حکم سے تاریکیوں سے روشنی کی طرف نکالتا اور صراط مستقیم کی ہدایت دیتا ہے۔“

نیز فرمایا:

﴿ وَ كَذَلِكَ أُوحِيَنَا إِلَيْكَ رُوْحًا مِّنْ أَمْرِنَا طَمَّا كُنْتَ تَدْرِي مَا الْكِتَابُ وَ لَا الْإِيمَانُ وَ لِكِنْ جَعَلْنَاهُ نُورًا تَهْدِي بِهِ مَنْ نَشَاءُ مِنْ عِبَادِنَا وَ إِنَّكَ لَتَهْدِي إِلَى صِرَاطٍ مُّسْتَقِيمٍ ① ﴾

”اسی طرح ہم نے اپنے حکم سے آپ کی طرف روح کی وجہ کی، آپ کتاب اور ایمان کو جانتے رہتے ہیں، مگر ہم نے اسے نور بنایا ہے۔ اپنے بندوں میں سے جسے چاہوں گا اسے ہدایت دوں گا۔“

نیز فرمایا:

﴿ فَامْنُوا بِاللَّهِ وَرَسُولِهِ وَالنُّورَ الَّذِي أَنْزَلْنَا ② ﴾

”ایمان لاو! اللہ اور رسول پر اور اس نور پر جسے ہم نے اتنا رہے۔“

نیز فرمایا:

﴿ فَالَّذِينَ أَمْنُوا بِهِ وَعَزَّرُوا وَنَصَرُوا وَاتَّبَعُوا النُّورَ الَّذِي أُنْزِلَ مَعَهُ أُولَئِكَ هُمُ الْمُفْلِحُونَ ③ ﴾

② التغابن: 8.

① الشوری: 52.

③ الاعراف: 157.

”جو ایمان لائے اور رسول ﷺ کی تعظیم و تائید کی اور ہمارے اتارے ہوئے نور کی اتباع کی وہی لوگ کامیاب ہیں۔“

مسلمان بھائی! جب تمہیں معلوم ہو گیا کہ قرآن عظیم ہی و نور ہے جسے اللہ نے زمین پر اتارا ہے تاکہ اس سے روشنی اور اس کی ہدایت سے ہدایت حاصل کی جائے تو پھر تم اپنے لیے کیسے پسند کرتے ہو کہ اس نور سے اندر ہے ہو کر آنکھیں بند کرو۔ اس چنگا دڑ کی طرح نہ ہو جاؤ کہ دن کی روشنی اسے انداھا کر دیتی ہے۔ رات کا گھپ اندر ہر ایس کے لیے مناسب ہوتا ہے۔

اے انصاف والے مسلمان! اسی سے جان لو کہ اللہ تعالیٰ نے تمہارے اوپر اپنی کتاب اور رسول ﷺ کی سنت کا ہر جدید و مفید ذرائع سے سیکھنا آسان کر دیا ہے اور اللہ تمہیں جو صحیح علم دے اس پر عمل کرنا واجب ہے۔

شیخ نے مزید کہا ہے کہ احمد صاوی نے سورۃ الکھف وآل عمران کے جلایں کے حاشیہ پر جو کہا ہے۔ اس سے بہت سے نام نہاد طالب علم ہو کہ کھاگئے ہیں کیونکہ وہ حق و باطل کی تمیز نہیں رکھتے ﴿وَلَا تَقُولَنَّ لِشَائِيْعَةٍ فَاعْلُمْ ذِلْكَ غَدَّا﴾^① پر کلام کرتے ہوئے کہا ہے کہ:

«وَلَا يَجُوزُ تَقْليِيدُ مَا عَدَا الْمَذَاهِبُ الْأَرْبَعَةِ وَلَوْ وَاقَ قَوْلُ الصَّحَابَةِ وَالْحَدِيثِ الصَّحِيحِ، فَالْخَارِجُ عَنِ الْمَذَاهِبِ الْأَرْبَعَةِ ضَالٌ مُضِلٌّ، وَرَبِّمَا أَدَاهُ إِلَى الْكُفْرِ۔ لِأَنَّ الْأَخَذَ بِطَوَاهِرِ الْكِتَابِ وَالسُّنْنَةِ مِنْ أُصُولِ الْكُفْرِ..... اہ بلفظہ۔»

”یعنی مذاہب اربعہ کے علاوہ کی تقلید جائز نہیں، خواہ وہ صحابہ کے اقوال اور صحیح حدیث کے موافق ہی ہو، مذاہب اربعہ سے نکلنے والا گمراہ اور گمراہ کن ہے۔ مذاہب سے خروج ہو سکتا ہے کہ اسے کفر میں پہنچا دے کیونکہ کتاب و سنت کے ظاہری معنی پر عمل کرنا کفر ہے۔“ اخ

میرے بھائی! اللہ تم پر رحم کرے، دیکھو اس بات کے کہنے والے نے کس قدر لگھنا و فی اور باطل بات کہی ہے۔ اللہ سبحانہ و تعالیٰ، اس کی کتاب، نبی ﷺ اور آپ کی سنت اور آپ کے صحابہ عظام کے حق میں کتنی بڑی جرأت کی ہے۔ اے اللہ تو پاک ہے اس نے بڑا بہتان باندھا ہے۔ اس کا یہ کہنا: کہ مذاہب اربعہ سے خروج جائز نہیں۔ اگرچہ مذاہب کتاب و سنت اور اقوال صحابہ کے مخالف ہوں تو اس کی یہ بات کتاب و سنت، اجماع صحابہ اور ائمہ اربعہ کے اجماع کی روشنی میں باطل ہے۔ جو بھی اس قول کی تائید کرے وہ بذات خود گمراہ اور دوسروں کو گمراہ کرنے والا ہے۔ اور اس کا یہ کہنا بھی بہت بڑا باطل اور جھوٹ ہے کہ کتاب و سنت کے ظاہری معانی کو لینا کفر کی بنیادوں میں سے ہے اور اس کا کہنے والا کتاب و سنت رسول ﷺ کی حرمت کو پامال کر رہا ہے۔ یہ بہت بڑا بہتان ہے۔

قول حق جس میں کوئی شک نہیں وہی ہے جس پر صحابہ رسول ﷺ اور عام مسلمان ہیں کہ کتاب و سنت کے ظاہری معانی کو کسی حال میں اور کسی وجہ سے چھوڑنا جائز نہیں۔ جب تک کہ اس ظاہری معنی کو دوسرے معنی میں پھیرنے والی کوئی شرعی صحیح دلیل نہ ہو۔

کتاب و سنت کے ظاہری معانی پر عمل کو کفر کے اصول کہنے کی بات کتاب و سنت کا ایک عالم شخص ہرگز نہیں کہ سکتا۔ یہ بات وہی شخص کہہ سکتا ہے جو کتاب و سنت کے علم سے کو را ہو، اپنی جہالت کی ناپر ظاہر کتاب و سنت پر عمل کرنے کو کفر سمجھتا ہے۔

12

فصل

تعلیم و تربیت کے لیے فقہ صحیح کی تجویز

فقط صحیح سے میری مراد عقیدے اور احکام و فروع سے متعلق فقہ ہے۔

عالم اسلامی میں تعلیم کے ذمہ دار ان خصوصاً ہر مرحلے کے مدرسین و اساتذہ کا فرض ہے کہ وہ دینی مواد کو نئے سرے سے ترتیب دینے کے بارے میں سوچیں وہ اس طرح کہ پرانگری اور مڈل اسکولوں میں صرف راجح مسائل کا ذکر ہو، اختلافی مسائل ہرگز نہ چھیڑے جائیں، جیسا کہ بفضل اللہ سعودی عربیہ کے منابع تعلیم میں ہو رہا ہے۔

ثانوی مرحلے میں کچھ توسع کے ساتھ اختلاف کا ذکر کر کے راجح مسئلے کا ذکر ہو۔

کانج کے مرحلے میں طلبہ کے افہام کے مطابق مزید توسع ہو۔ فقه مقارن پڑھایا جائے یعنی مختلف مذاہب سے استفادہ کے لیے مختلف اقوال کا ذکر ہو لیکن شرط یہ ہے کہ کتاب و سنت سے راجح مسائل کی نشاندہی ہو۔

اس زمانے میں بائیر اسٹریز (تعلیم العالی) کا ہر ملک میں جال بچھا ہوا ہے۔ بڑے بڑے معاهد و مدارس و جامعات ہیں ایم، اے۔ پی، ایچ، ڈی۔ کی ڈگریاں لی اور دی جاتی ہیں۔ تعلیم عالی (Higher Education) کے مرحلے میں ضروری ہے کہ طلبہ کو فقہ الکتاب والسنہ کی تدریب اور ٹریننگ دی جائے۔

یعنی طلبہ تمام مذاہب اور ان کی دلیلوں کو دیکھ کر ان کے درمیان سے راجح بالکتاب

والنہ مسائل کو جانے پہچانے اور کشید کرنے کی عادت ڈالیں۔

بلکہ اس مرحلے میں یا کسی بھی مرحلے میں طلبہ کو یہ سمجھانا حرام ہے کہ تمام مذاہب کے تمام اقوال حق ہیں۔ کسی پر انکار جائز نہیں! کسی دوسرے پر انکار نہ کرنے کی بات صرف مسائل اجتہاد میں کی جاسکتی ہے۔ جن میں کتاب و سنت کے نصوص نہ ملے ہوں۔

ہم سب کو اللہ کے سامنے کھڑا ہونا ہے، اللہ ہم سے ان طلبہ کے بارے میں پوچھنے گا «کُلُّكُمْ رَاعٍ وَكُلُّكُمْ مَسْئُولٌ عَنْ رَعِيَّتِهِ» کے تحت ہمارا حساب ہوگا۔ حساب لینے والا بڑا لطیف و خبیر ہے۔ اللہ کے واسطے تعصب مذاہب کو چھوڑ کر ہم سب صرف اللہ و رسول کے لیے تعصب رکھیں۔

تو کافی اور تعلیم عالی کے مراحل میں خصوصی طور پر طریقہ تدریس یہ ہو کہ کسی بھی مسئلے میں تمام مذاہب کے اقوال کو دیکھ کر کتاب و سنت، اقوال صحابہ اور اجماع صحابہ کے موافق قول کو ترجیح دی جائے، ورنہ اللہ کے حق میں کفران نعمت ہوگا کہ علم کے وسائل کی فراوانی، کتب تقاضیرو احادیث سے استفادہ کے اس آسانی کے دور میں بھی ان سے استفادہ نہ کر کے اللہ و رسول ﷺ کے علاوہ کے اقوال کو کافی سمجھ کر ہم بیٹھ رہے ہیں اللہ کی جناب میں بہت بڑی ناشکری ہوگی۔

ان شاء اللہ! نذکورہ طرق تعلیم سے تعصب مذاہب اعتمادی ہو یا فروعی ان میں کی تو ضرور آجائے گی اگرچہ پورے طور پر ختم نہ ہو سکے۔

کچھ مرین و اساتذہ شریعت سے یہ بات سننے میں آتی ہے کہ فتنہ کو سیکھنے کا سب سے اچھا طریقہ یہ ہے کہ طالبعلم مذاہب اربعہ میں سے کسی ایک مذہب کی مختصر یا متوسط کتاب لے کر حفظ کر ڈالے، اسے اسی مذہب کے مخصوص عالم سے پڑھ کر سمجھ لے۔ پھر اسی مذہب

کی دوسری کتابوں کو بتدریج پڑھے تاکہ اس مذہب میں اسے درک حاصل ہو جائے۔ یا پھر ہر مذہب کی کوئی مختصر یا متوسط کتاب سمجھے اور پڑھے۔

درحقیقت نتیجہ پر غور کرنے سے یہ بات واضح ہوتی ہے کہ اس طرح کے طریقہ تعلیم سے صرف خاص مذہب کا عالم ہی نکلے گا۔ یا پھر اگر دوسرے مذاہب کو بھی پڑھنا چاہتا ہے تو ظاہر ہے کہ ان مذاہب میں بھی وہی بات ہے کہ اس کے تمام مسائل کو صواب نہیں کہا جا سکتا۔ اس طرح صرف تعصب مذاہب ہی کی پروش ہوگی۔

یہاں تو مقصد یہ ہے کہ تعصب کو کیسے ختم کیا جائے۔ اگر کسی مذہب کی کسی کتاب کو تحقیق و ترجیح سے نہ پڑھا گیا تو ظاہر ہے کہ طالب علم کو راجح و مر جوح کا علم نہ ہوگا۔

اس لیے تجویز اور مشورہ یہ ہے کہ کتاب و سنت کی دلیلوں سے راجح مسائل کے مختصر، متوسط اور مطول متون جمع کئے جائیں، تاکہ طلبہ کے اذہان کو راجح مسائل کی طلب کے لیے ہموار کیا جاسکے۔

نتیجتاً کسی خاص مذہب کا تعصب طالب علم کے ذہن میں نہ آئے گا۔

اللہ تعالیٰ نے جس قدر پرانے زمانے میں مسلمانوں میں اچھے سے اچھے علماء اور ائمہ پیدا کئے تھے اور انہوں نے بقدر امکان امت کی پورے اخلاق کے ساتھ خدمت کی تھی، اس زمانے میں بھی اللہ کی زمین میں علماء حق موجود ہیں جو ائمہ سابقین کے علوم سے استفادہ کر کے اس قسم کی تالیفات مہیا کر سکتے ہیں۔

نیز اس چیز کی تاکید بھی ضروری ہے کہ عقیدہ سلف نبی کریم ﷺ اور صحابہ و تابعین و ائمہ عظام سے متعلق الحمد للہ بہت سی تالیفات مہیا ہیں۔ صرف فرعی مسائل ہی میں تالیفات کی ضرورت ہے۔

اور جب تک اس قسم کے متون و تالیفات مہیا نہ ہو سکیں اس وقت تک طریقہ تعلیم اس طرح ہو کہ کسی بھی مذہب کی آقرب الی الکتاب والہ کتاب کو اختیار کر لیا جائے۔ پھر مدرس محترم اس کتاب کو اولہ صحیحہ کی روشنی میں پڑھائیں اور اس کتاب کے مسائل کی دلیلیں کو اکٹھا کر کے طالب علم کو استفادہ کے لیے ابھارا جائے جس طرح کہ بہت پہلے «السلسلیل فی معرفة الدلیل» کے مؤلف نے ایک خوش گوار کوشش کی تھی۔ جزاہ اللہ خیراً۔

یہ ضروری نہیں کہ ہر مرحلے کے طالب علم کے سامنے دلیل کا بھی ذکر ہو لیکن کم از کم معلم محترم اس کی روشنی میں اگر کوئی مسئلہ مرجوح ہو تو طالب علم کو تنبیہ کر دیں، بلکہ نوٹ لکھا دیں کہ یہ مسئلہ دلیل کے خلاف ہے۔

اس کی ایک بڑی واضح مثال پیش کرنا چاہتا ہوں کہ «زاد المستقنع» میں ہے:

«وَيُكَرِّهُ دُخُولُهُ (أَيْ الْقَاضِي لِحَاجَتِهِ) أَوْ دُخُولُ الْخَلَاءِ بِشَيْءٍ فِيهِ

ذِكْرُ اللَّهِ إِلَّا لِحَاجَةٍ وَرَفْعُ شَوْبِهِ قَبْلَ دُنُوِّهِ مِنَ الْأَرْضِ وَكَلَامُهُ فِيهِ

وُبُولُهُ فِي شَقِّ وَنَحْوِهِ، وَمَسْ فَرْجِهِ بِيَمِينِهِ وَاسْتِنْجَاوُهُ وَاسْتِجْمَارُهُ

بِهَا وَاسْتِقْبَالُ النَّيرِينِ»۔

”یعنی قضاۓ حاجت کرنے والے پر مکروہ ہے کہ بیت الخلاء میں کوئی ایسی چیز داخل کرے جس میں اللہ کا ذکر ہو ایسا یہ کہ مجبور ہو۔ اس طرح زمین سے قریب ہونے سے پہلے کپڑا اٹھائے اور اس حالت میں بات کرے، اور کسی سوراخ وغیرہ میں پیش اب کرے اور اپنی شرمگاہ کو دائیں ہاتھ سے چھوئے یا ڈائیں ہاتھ سے استنجاء کرے۔ اسی طرح سورج اور چاند کو سامنے کر کے قضاۓ حاجت کرے مکروہ ہے۔“

مزید اور دوسرے مسائل کا بھی ذکر ہے ان میں سے ہر ایک قول کی کوئی نہ کوئی دلیل ہے۔ البتہ سورج اور چاند کو سامنے کرنے کی کراہت پر کوئی دلیل نہیں۔

مؤلف کے اس قول پر علامہ ابن شیمین رض نے اپنی تحقیقی اور حاشیہ میں لکھا ہے کہ: سورج اور چاند کو سامنے کر کے قضاۓ حاجت کرنے پر کوئی دلیل نہیں بلکہ اس کی علت بیان کی گئی ہے۔ وہ یہ کہ ان میں اللہ کا نور ہے۔ مگر یہ نور وہ نور نہیں جو اللہ کی صفت ہے۔ بلکہ وہ نور مخلوق ہے۔ جس طرح ستاروں میں نور ہے۔

اگر یہ علت معتبر ہوتی تو کہا جاتا کہ جس چیز میں نور اور روشنی ہے اس کو یہاں تک کہ ستاروں کو بھی قضاۓ حاجت کے وقت آگے پیچھے کرنا مکروہ ہوتا۔

اور یہ علت نبی کریم ﷺ کے قول «لَا تَسْتَقِيلُوا الْقِبْلَةَ وَلَا تَسْتَدِيرُوْهَا وَلِكِنْ شَرِّقُوا أَوْ عَغْرِبُوا» ”قضاۓ حاجت کے وقت نہ قبلہ کو آگے کرو اور نہ پیچھے لیکن مشرق اور مغرب کی طرف کرو“ سے ملکرتی ہے۔ اور یہ بات واضح ہے کہ جو شخص مشرق اور مغرب کی طرف اپنا چہرہ کرے گا یا پیچھے کرے گا تو سورج کے طلوع و غروب کے وقت سورج کو آگے یا پیچھے ضرور کرے گا۔ نبی کریم ﷺ نے تو یہ نہیں کہا: کہ مشرق اور مغرب کی طرف اپنا چہرہ کرو۔ لا یہ کہ سورج اور چاند تمہارے سامنے ہوں۔

اس لیے صحیح مسئلہ یہ ہے کہ بوقت قضاۓ حاجت سورج اور چاند کی طرف چہرہ یا پیچھے کرنا مکروہ نہیں۔ کیونکہ اس کی کوئی دلیل نہیں بلکہ دلیل جواز کے لیے ہے۔

یہاں پر علامہ ابن شیمین نے مکمل انصاف کے ساتھ اصولی طور پر مسئلہ کی تحقیق کر کے بلا تقلید دلیل کی روشنی میں صحیح مسئلہ کی نشاندہی کی ہے۔ جزاہ اللہ خیرا۔

اسی طرح کالج یا تعلیم عالی میں طلبہ کی تربیت ہو، مذاہب کی کتابوں کے مطالعہ اور تمام

بحوث میں ان سے استفادہ کرتے ہوئے اپنی تعلیم مکمل کریں۔ کیونکہ تمام ائمہ پوری امت کے ائمہ ہیں۔ کوئی امام کسی کے ساتھ خاص نہیں۔

ایم۔ اے اور پی۔ ایچ۔ ڈی کے مراد میں تو کسی طرح طلبہ کو اجازت نہیں ہوئی چاہئے کہ اپنے بحوث میں بغیر دلیل کے کوئی بات کہیں! بلکہ اولہ مخالفہ میں سے راجح دلیل سے مسئلہ کا استنباط کریں۔ کیونکہ اس زمانے میں اولہ کے عدم اطلاع کا عذر کسی عالم کے لیے باقی نہیں رہ گیا۔

تفسیر و حدیث رسول ﷺ کی کتابیں اکٹھا کر دی گئی ہیں۔ خصوصاً حدیث رسول سے متعلق ایسی خدمات وجود میں آچکی ہیں جن کا وجود گزشتہ صدیوں میں نہ تھا۔ احادیث رسول ﷺ، آثار صحابہ رضی اللہ عنہم کی تحقیق، ان کی تصحیح و تضعیف کا بڑا مواد امت کے درمیان موجود ہے۔

فقہہ مذاہب کی احادیث کی تحقیق اور تصحیح و تضعیف بھی ہو چکی ہے۔ ایک عالم دین جس نے کم از کم بیس پچیس سال اپنی عمر عزیز کا حصہ قرآن و سنت اور عربی زبان کے پڑھنے اور سمجھنے میں لگایا ہے، خصوصاً قوم کے ان افراد کے لیے صحیح احادیث اور ضعیف احادیث کی پہچان کے لیے بہت سی آسانیاں مہیا ہو گئی ہیں۔

میں تو یہ کہتا ہوں کہ اگر کوئی عربی زبان کا عالم ہے علم شریعت میں متخصص نہ بھی ہو۔ وہ بھی ان کتابوں سے استفادہ کر کے صحیح اور ضعیف احادیث کی پہچان کر سکتا ہے۔

قرآن کریم کی تفسیر سے متعلق احادیث و آثار کی الگ تدوین ہو چکی ہے، نسخ و منسوب اور دوسرے اہم علوم کی موثوق کتابیں بھی مہیا ہو چکی ہیں۔ نئی ایجادات کمپیوٹر وغیرہ کے ذریعہ بھی بہت کچھ استفادہ ہو سکتا ہے۔

ایسے میں صف علماء کتاب اور سنت کی نعمت کی قدر نہ کرتے ہوئے اب بھی ان کے سمجھنے کی کوشش نہ کریں تو یقیناً ﴿أَفَلَا يَتَدَبَّرُونَ الْقُرْآنَ أَمْ عَلَى قُلُوبٍ أَقْفَالُهَا﴾ کے سب سے پہلا نشانہ وہی بنیں گے۔

سنۃ رسول ﷺ سے محبت رکھنے والوں کے لیے اس زمانے میں علامہ البانی رحمۃ اللہ علیہ کی کتابوں اور بحثوں سے بھی بہت فائدہ پہنچ سکتا ہے۔

یہاں بھی علامہ شنقبطی بیرون کا ایک قیمتی اور تحقیقی کلام نقل کر رہا ہوں، بھائیوں سے گزارش بے کہ غور کرنے کی کوشش کریں۔

آپ نے فرمایا کہ: ”میرے انصاف پسند مسلمان بھائی! تمہارے اوپر اللہ کی کتاب اور رسول اللہ ﷺ کی سنۃ کو ہر قدم و جدید مسائل سے سیکھنا اور اللہ کے دیے ہوئے اس علم پر عمل کرنا واجب ہے۔

یہ جان لو! کہ اس زمانے میں کتاب و سنۃ کا سیکھنا قرون اولیٰ کی پہ نسبت بہت زیادہ آسان ہے۔ کیونکہ کتاب و سنۃ سے متعلق ناسخ و منسوخ، عام و خاص مطلق و مقید، مجمل اور مبین۔ اسی طرح سے احادیث کے راویوں کی شناخت اور صحیح اور ضعیف احادیث کی تمییز اب اس زمانہ میں بہت زیادہ آسان ہو گیا ہے۔ کتاب اللہ کی ایک ایک آیت کے متعلق احادیث، آثار صحابہ و تابعین اور اقوال مفسرین ہمارے سامنے ہیں۔

سنۃ رسول ﷺ بھی سب کی سب مدون ہو چکی ہے اور ان کی انسانید اور متون کا علم اور اسباب صحت و ضعف بھی واضح طور پر علماء کے علم میں ہے۔ اس لیے اجتہاد کے جن شروط کی ضرورت کا ذکر علماء نے کیا ہے ان کا حصول بھی اللہ تعالیٰ جن کو علم و فہم دے ان کے لیے بہت آسان ہے۔ احادیث کے ناسخ و منسوخ، مطلق و مقید خاص و عام کے علم کا



حصول بھی اس زمانے میں بہت آسان ہو چکا ہے۔^①

علامہ محمد ناصر الدین الالبانی رحمۃ اللہ علیہ 1388ھ میں مدینہ منورہ تشریف لائے۔ علامہ شیخ عمر فلاتہ رحمۃ اللہ علیہ کے یہاں مہمان رہے۔ اللہ کا شکر ہے کہ ہم اس وقت جامعہ اسلامیہ مدینہ الرسول میں پڑھ رہے تھے، بہت بڑی غنیمت کا موقع تھا۔ جامعہ کے طلبہ، اساتذہ، اور دوسرے لوگوں کا ان کی مجلس میں بڑا جمکھا لگا رہتا تھا۔ میں نے شاید ہی عصر کے بعد کی کوئی مجلس چھوڑی ہو بلکہ میں دن میں کلاسوں سے غائب ہو کر ان کی مجلس میں پہنچ جایا کرتا تھا۔ سوال و جواب کا سلسلہ چلتا۔ میں بہت کچھ سوالات کرتا۔ مجھے یاد ہے کہ ایسا بھی ہوتا کہ کبھی مجلس میں سکوت ہوتا تو علامہ الابانی کہتے:

«یَا أَهْلَ الْهِنْدِ! هَلْ عِنْدَكُمْ شَيْءٌ؟»

ہندوستان والو! تمہارے پاس کوئی سوال ہے؟

بہر حال اس مجلس میں میں نے سوال کیا کہ ابن الصلاح رحمۃ اللہ علیہ نے اپنے علوم الحدیث (مقدمہ ابن الصلاح) میں ساتویں صدی ہجری ہی میں کہہ دیا تھا کہ:

اگر ہمیں حدیث کی کتابوں میں حدیث صحیح سند سے بھی مل جائے۔ لیکن وہ حدیث صحیحین میں نہ ہو اور نہ ہی وہ ائمہ حدیث کی معتمد اور مشہور تصانیف میں ملے تو ہم اس کی صحت کا حکم لگانے کی جسارت نہیں کریں گے۔ کیونکہ ان زمانوں میں صرف اسانید کو دیکھ کر مستقل طور پر صحیح حدیث کا معلوم کرنا محال ہے۔^②

تو اس کو لے کر لوگ کہتے ہیں کہ اس زمانے میں تصحیح و تضعیف کرنا یا صحیح وضعیف حدیث

^① اضواء البيان: 7/437، 438.

^② علوم الحدیث، ص: 12، 13.

کا پچاننا ممکن نہیں۔ عموماً یہ بات وہی لوگ کہتے ہیں جو مذاہب اربعہ کے مقلدین ہیں اور مذہب کے علاوہ کسی اور چیز کو قبول نہیں کرنا چاہتے۔

اس پر علامہ البانی نے جواب دیا کہ لوگوں کا یہ کہنا صحیح نہیں! کیونکہ حدیث شریف کے علوم اور قواعد ہمارے سامنے ہیں، جرح و تقدیل کے قواعد واضح طور پر کتابوں میں منضبط ہیں۔

زمانہ قدیم کی بہ نسبت اس زمانے میں احوال الرجال اور جرح کے قواعد کو استعمال کر کے احادیث پر صحیح وضعیف کا حکم لگانا بہت ہی آسان ہو گیا ہے۔ حدیث کے مخطوطات کے فوٹو حاصل کئے جارہے ہیں۔ اور بلا بلا اسلامیہ میں انہیں عام کیا جا رہا ہے۔ متابعات اور شوابہ کو زیادہ سے زیادہ اکٹھا کر کے حدیث پر حکم لگایا جا سکتا ہے۔ اتنی۔

گزارش ہے کہ ان دونوں بزرگوں نے یہ بات چالیس پچاس سال پہلے کہی تھی جبکہ مخطوطات احادیث سے استفادہ ہمارے اس زمانے کی بہ نسبت مشکل تھا۔ اور نئے آلات خصوصاً کمپیوٹر کی ایجاد ہی نہ ہوئی تھی، جس کے ذریعہ منٹوں اور گھنٹوں میں وہ معلومات اکٹھا کی جا رہی ہیں۔ جو آج سے پچاس سال پہلے ہفتلوں اور مہینوں میں کرتے تھے۔

بلکہ اس زمانے میں احادیث رجال اور طرق حدیث کا جتنا مواد ایک دن میں اکٹھا کر کے فوراً اس کو چھاپ کر کاغذ پر لایا جا سکتا ہے۔ قدیم زمانے میں یا قریب کے زمانے میں وہ کام ہوتا تھا۔

اس میں شبہ کی کوئی گنجائش نہیں بلکہ اقدم زمانے میں تو وہ مواد بہت ہی کمکٹھن اور مہلک سفر کر کے بھی حاصل نہیں ہوتا تھا۔

ابھی سو (100) یا اسی (80) سال کی بات ہو گی کہ علامہ عبد الرحمن مبارکپوری رحمۃ اللہ علیہ جب سنن ترمذی کی شرح ”تحفة الاحوذی“ کی تالیف فرمائے تھے۔ تو ان کے پاس

تہذیب التہذیب اور ثقافت ابن حبان کا نسخہ بھی نہ تھا۔ نہ ان کے قریب کے شہروں میں تھا بوقت ضرورت ان کتابوں کے مراجعہ کے لیے صوبہ بہار ڈیانوں سینکڑوں میل کا سفر کر کے مولانا شمس الحق عظیم آبادی چڑھتے کے مکتبہ سے استفادہ کرنے جایا کرتے تھے۔

البتہ اس پر تاکید ضروری ہے کہ کمپیوٹر کو صرف ایک فہرست کی حیثیت سے استعمال کیا جائے! اس کے ذریعے مصادر و مراجع کی معلومات لے کر اصل مصادر سے رجوع کر کے ہی حدیث و آثار کو نقل کیا جائے۔ کیونکہ اس میں بہت کچھ غلطیاں ہو سکتی ہیں اور ہیں بھی۔ اس فصل کو علامہ ابو شامہ مقدسی (599-656) کی ایک تجویز کا ذکر کر کے ختم کرنا چاہتا ہوں۔

کہتے ہیں: ”کہ جب سے اللہ رب العزت نے شریعت کے علم میں مشغول رہنے نیز کتاب و سنت کے معانی اور اتفاق و اختلاف کو سمجھنے کی توفیق دی، میں سوچ رہا تھا کہ فرقہ کو سلف کے طریقہ پر کتاب و سنت اور اقوال السلف کے ذریعہ سمجھ کر راجح مسائل کا مجموعہ کی شکل میں اکٹھا کروں۔ دل چاہتا تھا کہ کوئی دوسرا یہ کام کرے یا کئے ہوتا۔

ہمارے اصحاب اور دوسرے مذاہب کے لوگوں کا حال یہ ہے کہ ہر ایک اپنے مذاہب ہی پر تعصب بر تھا اور ہر مسئلے میں اپنے ہی امام کے قول کو ترجیح دیتا ہے۔

حالانکہ سب کا فرض یہ ہے کہ ائمہ کے اختلاف کو دیکھنے کے بعد کتاب و سنت کے دلائل دیکھ کر کتاب و سنت سے اقرب قول کو ترجیح دیں۔ اس صورت میں بہت سے مسائل میں اختلاف زائل ہو سکتا ہے۔ چند مسائل ہی میں انشاء اللہ اختلاف باقی رہ سکتا ہے۔ ①

اللہ کی رحمت ہو ابو شامہ پرانہوں نے کتنی قیمتی نصیحت کی ہے لیکن کیا ہمارے علماء کرام

① خطبة الكتاب المؤمل ، ص: 107 .

اس پر غور کریں گے؟

اللہ رب العزت کے دربار میں میری التجا ہے کہ اس کتاب کو امت کے لیے مفید بنائے! مجھے اور والدین اور میرے تمام اساتذہ کو اجر عظیم سے نوازے۔ خصوصاً یہ کتاب علماء کرام کے سامنے پیش کر رہا ہوں، اگر کسی بزرگ کو اس میں کوئی معنوی غلطی نظر آئے تو مجھے اطلاع فرمائیں تاکہ میں اس سے رجوع کر لوں۔ نیز مجھے احساس ہے کہ کچھ لوگ اس موضوع کو قبول نہ کریں گے۔ ہو سکتا ہے مجھے سخت سخت بھی کہیں تو میں انہیں پہلے سے ہی معاف کر دیتا ہوں لیکن انہیں یاد دلاتا ہوں کہ

﴿مَا يَلْفِظُ مِنْ قَوْلٍ إِلَّا لَدُنْهُ رَقِيبٌ عَتَيْدٌ﴾ ①

یعنی ”انسان کوئی لفظ بولتا ہے تو چست و چوبند فرشتے اسے نوٹ کر لیتے ہیں“ کوڑہن میں رکھ کر سوچ سمجھ کر کچھ کہنے اور لکھنے کی ہمت کریں گے۔ دلوں کا حال اللہ ہی جانتا ہے۔ صرف اصلاح امت ہی کی خاطر یہ محنت کی ہے۔

«إِنْ أَرِيدُ إِلَّا إِصْلَاحًا مَا اسْتَطَعْتُ وَمَا تَوْفِيقِي إِلَّا بِاللَّهِ»

اس معمولی کوشش کو اللہ رب العزت اپنے یہاں قبول فرمایا کہ اپنے صالح بندوں کے یہاں بھی اسے مقبول بنائے۔ آمین۔

وصی اللہ محمد عباس

مدرس و مفتی مسجد حرام، و پروفیسر ام القریٰ یونیورسٹی
وادی بشم، شارع الحج، مکہ المکرّمة

۲۵ محرم ۱۴۳۲ھ